

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန်လွှဲအပ်နိုင်ရေး ဆက်လက်ဆောင်ရွက်သွားမည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ပြည်ထောင်စုအဆင့် MSME ထုတ်ကုန်ပြပွဲနှင့်ပြိုင်ပွဲ ဖွင့်ပွဲအခမ်းအနားသို့ တက်ရောက်ချီးမြှင့် ဖွင့်လှစ်

ပြခန်းစုစုပေါင်း ၉၆ ခန်းဖြင့် စည်ကားသိုက်မြိုက်စွာ ဖွင့်လှစ်ရောင်းချပေးလျက်ရှိပြီး ထုတ်ကုန်ပြိုင်ပွဲများတွင် ယှဉ်ပြိုင်သည့် အမျိုးအစားများအလိုက် ဆုအမျိုးအစားပေါင်း ၃၁ မျိုးအပေါ် Digital Trophy၊ ဂုဏ်ပြုလက်မှတ်နှင့် ငွေသားဆုများ ပေးအပ်ချီးမြှင့်မည်

နေပြည်တော် ဖေဖော်ဝါရီ ၁၀
ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲ ဖွင့်ပွဲအခမ်းအနားကို ယနေ့ နံနက်ပိုင်းတွင် နေပြည်တော်ရှိ ဥပဒေမဏ္ဍိုင် စေတီတော် တပေါင်းကွင်း၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် တက်ရောက်ချီးမြှင့် ဖွင့်လှစ်ပေးသည်။

အခမ်းအနားသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့်အတူ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးလုပ်ငန်းကော်မတီ ဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းနှင့် ဇနီး ဒေါ်သန်းသန်းနွယ်၊ ကောင်စီ တွဲဖက်အတွင်းရေးမှူး ဗိုလ်ချုပ်ကြီးရဲဝင်းဦး၊ ကောင်စီအဖွဲ့ဝင်များနှင့် ဇနီးများ၊ ပြည်ထောင်စုဝန်ကြီးများနှင့် ဇနီးများ၊ ပြည်ထောင်စုအဆင့်ပုဂ္ဂိုလ်များနှင့် ဇနီးများ၊ တိုင်းဒေသကြီးနှင့် ပြည်နယ်ဝန်ကြီးချုပ်များနှင့် ဇနီးများ၊ ကာကွယ်ရေးဦးစီးချုပ်ရုံးမှ အဆင့်မြင့် တပ်မတော်အရာရှိကြီးများနှင့် ဇနီးများ၊ ဒုတိယဝန်ကြီးများ၊ တိုင်းဒေသကြီးနှင့် စာမျက်နှာ ၃ ကော်လံ ၁ သို့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနပြခန်းတွင် ခင်းကျင်းပြသထားသည့် ထုတ်ကုန်ပစ္စည်းများကို ကြည့်ရှုအားပေးစဉ်။

ယနေ့ ဖတ်စရာ

(၇၈)နှစ်မြောက် ပြည်ထောင်စုနေ့အထိမ်းအမှတ်
ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲသို့
ပြည်သူများ စိတ်ပါဝင်စားစွာ တစ်ခဲနက်ပါဝင်ဆင်နွှဲ
စာမျက်နှာ » ၆

ကြီးပွားရာကြီးပွားကြောင်း
အခွင့်အလမ်းကောင်းတွေပါပျို့
ဆောင်းပါး
စာမျက်နှာ » ၁၀

တက္ကသိုလ်လေ့ကျင့်ရေးတပ်များမှ ၂၀၂၄-၂၀၂၅ ပညာသင်နှစ်အတွက် တက္ကသိုလ်
လေ့ကျင့်ရေးတပ်ဖွဲ့ဝင် ဆရာ ဆရာမများနှင့် ကျောင်းသား ကျောင်းသူများအား အခြေခံ
စစ်ပညာသင်တန်းနှင့် တန်းမြင့်စစ်ပညာသင်တန်းများ ဖွင့်လှစ်သင်ကြား
စာမျက်နှာ » ၁၁

မြောက်

တိုင်းရင်းသားစည်းလုံးညီညွတ်မှုဖြင့် ပြည်ထောင်စုကြီးကို လက်တွဲတည်ဆောက်

ပြည်ထောင်စုမြန်မာနိုင်ငံတော်တွင် ရှေးနှစ်ပေါင်းထောင်ချီကတည်းက တိုင်းရင်းသားလူမျိုး ၁၃၅ မျိုးတို့သည် အတူတကွလက်တွဲပြီး ချစ်ကြည်ရင်းနှီးစွာ နေထိုင်ခဲ့ကြသည်။ ပြည်ထောင်စုကြီးအတွင်းရှိ တိုင်းရင်းသားလူမျိုးအားလုံးတို့၏ ဘာသာစကားအမွေအနှစ်၊ ယဉ်ကျေးမှုထုံးတမ်းအမွေအနှစ်နှင့် သုခုမအနုပညာ အမွေအနှစ်တို့သည် ပြည်ထောင်စုတစ်ဝန်းလုံး၏ ယဉ်ကျေးမှုအနုပညာအမွေအနှစ် ကဏ္ဍတွင် တစ်ဆက်တစ်စပ်တည်း ရောနှောပေါင်းစပ်လျက်ရှိသည်။ အသွေး အရောင်ကွဲသော်လည်း တစ်သားတည်းရှိသည်။

ပြည်ထောင်စုတစ်ဝန်းလုံး ရှေးနှစ်ပေါင်းများစွာကတည်းက အေးအတူပူအမျှ ချစ်ခင်ရင်းနှီးစွာ စုပေါင်းနေထိုင်ခဲ့ကြသည့် ဂုဏ်ယူဝင့်ကြွားဖွယ်ရာ ယဉ်ကျေးမှု ပြယုဂ်များစွာရှိသည်။ ပြည်ထောင်စုမြန်မာနိုင်ငံကို နယ်ချဲ့ဗြိတိသျှတို့က သုံးကြိမ် တိုင်တိုင် အဓမ္မကျူးကျော်သည့်အခါတွင်လည်း လူမျိုးစုခေါင်းဆောင်များနှင့် တိုင်းရင်းသားလူမျိုးအားလုံး အတူပူးပေါင်းလက်တွဲ၍ ရွပ်ရွပ်ချွံချွံ တိုက်ခိုက်တွန်းလှန် ခဲ့ကြသည်။ နှစ်ပေါင်းရှည်ကြာ တည်တံ့ခိုင်မြဲခဲ့သည့် ပြည်ထောင်စုမြန်မာနိုင်ငံတော် ကြီး၏ အချုပ်အခြာအာဏာ တည်တံ့ခိုင်မြဲရေးအတွက် ဥပမာအသစ်များကို တိုင်းပြည် ချစ်စိတ်၊ မျိုးချစ်စိတ်ဖြင့် လက်တွဲဆောင်ရွက်ခဲ့ကြသည့်အစဉ်အလာသည် မြန်မာ နိုင်ငံသား တိုင်းရင်းသားအားလုံးအတွက် ဂုဏ်ယူဖွယ်ရာဖြစ်သည်။

မြန်မာနိုင်ငံကို နယ်ချဲ့ဗြိတိသျှတို့ သိမ်းပိုက်ပြီးသည့်အချိန်မှစ၍ နှစ်ပေါင်း တစ်ရာကျော်တိုင်အောင် ယခင်က မခွဲမခြား၊ မကွဲမပြား စုပေါင်းနေထိုင်ခဲ့ကြသည့် တောင်တန်းဒေသနှင့် မြေပြန့်ဒေသတို့ကို နယ်ချဲ့အစိုးရက နည်းပရိယာယ်အမျိုးမျိုး ဖြင့် သွေးခွဲအုပ်ချုပ်ခဲ့သည်။ နယ်ချဲ့ဗြိတိသျှတို့က မြန်မာနိုင်ငံကို မတတ်သာသည့် အဆုံး လွတ်လပ်ရေးပေးခဲ့ရလျှင်ပင် တောင်တန်းဒေသများကို ချန်လှပ်ပြီး ဆက်လက် သွေးခွဲအုပ်ချုပ်ရန် ကြံစည်ကြိုးပမ်းခဲ့ကြသည်။ ယင်းကြိုးပမ်းမှုကို ချေဖျက်နိုင်ရန် အတွက် ရှမ်းပြည်ပဒေသရာဇ်ကောင်စီဝင် စော်ဘွားများနှင့် ရှမ်းပြည်နယ် ပြည်သူ့ လွတ်လပ်ရေးအဖွဲ့ချုပ်တို့မှ လူထုကိုယ်စားလှယ်များက ရှမ်းပြည်နယ် ပင်လုံမြို့၌ ၁၉၄၇ ခုနှစ် ဖေဖော်ဝါရီလ ၃ ရက်နေ့မှ ၆ ရက်နေ့အထိ ဆွေးနွေးခဲ့ကြသည်။

ဖေဖော်ဝါရီလ ၁၁ ရက်နေ့တွင် ပင်လုံညီလာခံအစည်းအဝေးကို သဘောတူ သတ်မှတ်ခဲ့ကြပြီး ညီညွတ်မှုကိုအရင်းခံသည့် သမိုင်းဝင်ပင်လုံစာချုပ်ကြီးကို ဖေဖော်ဝါရီလ ၁၂ ရက်နေ့တွင် လက်မှတ်ရေးထိုးခဲ့ကြသည်။ ယခုအခါ သမိုင်းဝင် ပင်လုံစာချုပ်ကြီး အခိုင်အမာစိုက်ထူနိုင်ခဲ့သည်မှာ (၇၈)နှစ်တိုင်တိုင်ရှိခဲ့ပြီဖြစ်သည်။ တစ်နိုင်ငံလုံး လွတ်လပ်သောနိုင်ငံအဖြစ် မြှောင့်တန်းစေခဲ့သောကြောင့် တိုင်းရင်း သားလူမျိုးအားလုံးအတွက် ထူးခြားလေးနက်သော သမိုင်းဝင်နေ့ထူးကြီးဖြစ်သည်။

ပြည်ထောင်စုနေ့သည် နယ်ချဲ့ဗြိတိသျှတို့၏ သွေးခွဲအုပ်ချုပ်မှုကို တွန်းလှန် နိုင်ခဲ့သည့် သမိုင်းဖြစ်စဉ်ကြီးနှင့် တစ်ဆက်တစ်စပ်တည်းပင်ဖြစ်သည်။ မြန်မာနိုင်ငံ လွတ်လပ်ရေးကြိုးပမ်းမှုအတွက် အရေးကြီးသော ဆောင်ရွက်ချက်ဖြစ်သည့် တိုင်းရင်းသားစည်းလုံးညီညွတ်မှုကို အခိုင်အမာဖော်ပြနိုင်ခဲ့သည့် ပြည်ထောင်စုနေ့ သမိုင်းဖြစ်ရပ်ကြီး၏ ခိုင်မာမြဲမြံသော ပန္နက်တိုင်ကြီးလည်းဖြစ်သည်။ ဤသို့ တိုင်းရင်းသားလူမျိုးအားလုံး၏ ခိုင်မြဲသောစည်းလုံးညီညွတ်မှုဖြင့် လွတ်လပ်သော နိုင်ငံအဖြစ် ကမ္ဘာ့အလယ်တွင် ဝင့်ထည်စွာရပ်တည်နိုင်မှုအား မေ့ပျောက်မျက်ကွယ် ပြုခြင်းကို မည်သို့မျှကြံစည်အားထုတ်ရန်မသင့်ပေ။ မြန်မာနိုင်ငံ လွတ်လပ်ရေးရရှိရန် အတွက် မိမိတို့ဘိုးဘွားဘီဘင်များ၏ ကြိုးပမ်းအားထုတ်ခဲ့မှုများကို မျက်ကွယ် မပြုဘဲ အသိအမှတ်ပြု ထိန်းသိမ်းစောင့်ရှောက်ကြရန် လိုအပ်သည်။

မိမိတို့သည် ဘိုးဘွားဘီဘင်များ၏ သားစဉ်မြေးဆက်များဖြစ်၍ မိမိတို့ဘိုးဘွား ဘီဘင်များ၏ကျေးဇူးကို မမေ့မလျော့ဘဲ ပြည်ထောင်စုကြီးကို ထိန်းသိမ်း စောင့်ရှောက်ရန်အတွက် စည်းလုံးညီညွတ်စွာ နေထိုင်ကြရန်လိုအပ်သည်။ ယနေ့ ဖြစ်ပေါ်နေသော အခြေအနေများသည် လူမျိုးစွဲ၊ ဒေသစွဲများကို အခြေခံ၍ သွေးခွဲ သပ်လျှိုပေးမှုများကြောင့်လည်းကောင်း၊ ကိုယ်ကျိုးအတွက် မာန်မာနများဖြင့်လည်း ကောင်း၊ မိမိဒေသများကိုသာမက ပြည်ထောင်စုကြီး၏ အခြားဒေသများကိုပါ ဖျက်ဆီးသည့် လက်နက်ကိုင်လမ်းစဉ်၊ အကြမ်းဖက်လမ်းစဉ်များဖြစ်နေရာ မိမိတို့ ဘိုးဘွားဘီဘင်များ သွေးနှင့်ရေးထိုးခဲ့သည့် စည်းလုံးညီညွတ်မှုသမိုင်းမှတ်တိုင် ကို ပြုလဲအောင် နင်းခြေဖျက်ဆီးနေသည့်နေ့တနေ့သည်။

သို့ဖြစ်ရာ တိုင်းရင်းသားစည်းလုံးညီညွတ်မှုသည် နိုင်ငံတစ်နိုင်ငံ အေးချမ်း တည်ငြိမ်မှုနှင့် အချုပ်အခြာအာဏာ တည်တံ့ခိုင်မြဲနေစေရေးအတွက် အသက်တမျှ အရေးကြီးသည်။ ထို့အပြင် နိုင်ငံတစ်နိုင်ငံ တိုးတက်ရေးအတွက် ကြိုးပမ်းသော မောင်းနှင်အားဖြစ်သည့်အတွက် မိမိတို့ဘိုးဘွားဘီဘင်များ၏ ဂုဏ်ကျေးဇူးများကို ရိုသေလေးစား ထောက်ထားသောအားဖြင့် မိမိတို့အချင်းချင်း တိုင်းရင်းသားညီအစ်ကို မောင်နှမများဖြစ်သည်ကို ငဲ့ညှာသောအားဖြင့် ညီအစ်ကိုမောင်နှမများအကြား သံသယများဖယ်ရှား၍ စည်းလုံးညီညွတ်သည့် ပြည်ထောင်စုကြီးအဖြစ် တည်ဆောက်ကြရမည်ဖြစ်ပါကြောင်း။ ။



၂၀၂၅ ခုနှစ် (၇၈)နှစ်မြောက် ပြည်ထောင်စုနေ့ အမျိုးသားရေးဦးတည်ချက်များ

- (၁) ပြည်ထောင်စုစိတ်ဓာတ်၊ ဝံသာနုရက္ခိတတရား၊ ဗြဟ္မစိုရ်တရားနှင့် စစ်မှန်သောမျိုးချစ်စိတ်များဖြင့် ပြည်ထောင်စုကြီး အဓွန့်ရှည်တည်တံ့ဖွံ့ဖြိုးတိုးတက်အောင် အကောင်အထည်ဖော်ရေး။
- (၂) လက်နက်ကိုင်ပဋိပက္ခများချုပ်ငြိမ်းပြီး ရေရှည်တည်တံ့ခိုင်မြဲသော ငြိမ်းချမ်းရေးရရှိရန်အတွက် တွေ့ဆုံ ဆွေးနွေးမှုလမ်းကြောင်းပေါ်တွင် လျှောက်လှမ်းနိုင်ရန် တိုင်းရင်းသားများ လက်တွဲပူးပေါင်းဆောင်ရွက်ရေး။
- (၃) ပြည်ထောင်စုတိုင်းရင်းသားအားလုံး တိုင်းပြည်တည်ငြိမ်အေးချမ်းရေးနှင့် တရားဥပဒေစိုးမိုးရေးအတွက် နိုင်ငံတော်အစိုးရ၊ တပ်မတော်နှင့် ပြည်သူ့အတူတကွ လက်တွဲကြိုးပမ်းဆောင်ရွက်ရေး။
- (၄) ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာကျင်းပနိုင်ရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းအောင် ဝိုင်းဝန်းကြိုးပမ်းဆောင်ရွက်ရေး။
- (၅) ပြည်နယ်နှင့် တိုင်းဒေသကြီးအားလုံး တစ်ပြေးညီဖွံ့ဖြိုးတိုးတက်အောင် ဆောင်ရွက်ရေးနှင့် တိုင်းရင်းသား များ၏ ကျန်းမာရေး၊ ပညာရေးနှင့် အလုပ်အကိုင်အခွင့်အလမ်းများ တိုးတက်အောင် ဖော်ဆောင်ပေးရေး။

ရန်ကုန်စတော့အိတ်ချိန်းဈေးကွက်					၁၀ - ၂ - ၂၀၂၅
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	
FMI	၇,၆၀၀	၇,၆၀၀	၁,၁၈၁	၈,၉၇၅,၆၀၀	
MTSH	၂,၉၅၀	၂,၉၅၀	၆,၄၇၈	၁၉,၀၈၀,၁၀၀	
MCB	၈,၀၀၀	၈,၀၀၀	၁၂၃	၉၈၄,၀၀၀	
FPB	၁,၈၀၀	၁,၈၀၀	၁၅၂	၂၇၃,၆၀၀	
TMH	၃,၀၀၀	၃,၀၀၀	၁၀	၃၀,၀၀၀	
EFR	၁,၆၀၀	၁,၆၅၀	၉၀၆	၁,၄၅၉,၃၅၀	
AMATA	၃,၉၀၀	၄,၀၀၀	၁,၀၁၁	၃,၉၆၉,၀၀၀	
MAEX	၃,၂၀၀	၃,၂၅၀	၂၂	၇၀,၈၀၀	
MADPL(PLB)	၃,၀၀၀	၃,၀၅၀	၁,၀၀၇	၃,၀၂၁,၃၅၀	

ရန်ကုန်စတော့အိတ်ချိန်းမှရယူသည်။

မြောက်			
စာတည်းမှူးချုပ်	- ဦးဝင်းနိုင်	အကြီးတန်း	- ဦးစိုးအောင်၊ ဒေါ်ခင်မိုးမိုးအောင်၊
ခေတ္တ စာတည်းမှူး	- ဦးအောင်စိုး	သတင်းထောက်များ	ဒေါ်ခင်မျိုးနိုင်၊ ဒေါ်မာမာစိုး၊
စာတည်းများ	- ဦးစန်းအောင်၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး၊ ဒေါ်စန်းယဉ်ဥ	အငယ်တန်း သတင်းထောက်များ	- ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
ဘာသာပြန်	- ဦးနိုင်လင်းကြည်၊	သုတေသန	- ဒေါ်ဇင်မာဝင့်
စာတည်းများ	ဦးအောင်ကျော်ကျော်၊ ဦးစိုးသူရ	စာပြင်	- ဒေါ်ခင်နှင်းယုနှင့်အဖွဲ့
		စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်းနှင့်အဖွဲ့
		အီးမေးလ်နှင့် အွန်လိုင်း	- ဦးစိုးချစ်ဦးနှင့်အဖွဲ့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲ အခမ်းအနားကို စက်ခလုတ်နှိပ် ဖွင့်လှစ်ပေးစဉ်။

■ ရှေ့မှ
ပြည်နယ်များမှ MSME အေဂျင်စီ ဥက္ကဋ္ဌများနှင့် တာဝန်ရှိသူများ၊ အသင်းအဖွဲ့များမှတာဝန်ရှိသူများနှင့်ပြခန်းတာဝန်ခံများ၊ဌာနဆိုင်ရာအကြီးအကဲများ၊ တိုင်းရင်းသားယဉ်ကျေးမှု အကအဖွဲ့များနှင့်ဒေသခံပြည်သူများ စည်ကားသိုက်မြိုက်စွာ တက်ရောက်ကြသည်။

■ မကြိုးဖြတ်ဖွင့်လှစ်
ဦးစွာ အသေးစား၊ အငယ်စားနှင့် အလတ်စား စီးပွားရေးလုပ်ငန်းများ ဖွံ့ဖြိုးတိုးတက်ရေးလုပ်ငန်းကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ပြည်ထောင်စုဝန်ကြီးများ ဖြစ်ကြသည့် ဦးဝင်းရှိန်၊ ဦးမင်းနောင်၊ ဦးလှမိုး၊ ဒေါက်တာချာလီသန်း၊ ဒေါက်တာ မျိုးသိန်းကျော်တို့နှင့် နေပြည်တော်ကောင်စီ ဥက္ကဋ္ဌ ဦးသန်းထွန်းဦးတို့က ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲ ဖွင့်ပွဲအခမ်းအနားကို မကြိုးဖြတ် ဖွင့်လှစ်ပေးကြသည်။ ယင်းနောက် နိုင်ငံတော်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ကချင်ပြည်နယ် MSME ထုတ်ကုန်ပြခန်းတွင် ခင်းကျင်းပြသထားသည့် ထုတ်ကုန်ပစ္စည်းများကို ကြည့်ရှုအားပေးစဉ်။

စီမံအုပ်ချုပ်ရေးကောင်စီ ဥက္ကဋ္ဌ အခမ်းအနားကို စက်ခလုတ်နှိပ် ဖွင့်လှစ်ပေးသည်။
ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲ ဖွင့်ပွဲအခမ်းအနား ဂုဏ်ပြုတေးသီချင်းဖြင့် တိုင်းရင်းသားရိုးရာ ယဉ်ကျေးမှုအကအဖွဲ့များက ကပြ

ကြည့်ရှုအားပေး နှုတ်ဆက်ကြသည်။
ဖွင့်ပွဲ အခမ်းအနားအပြီးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်သည် အဖွဲ့ဝင်များနှင့်အတူ စက်မှုဝန်ကြီးဌာနပြခန်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနပြခန်း၊ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနပြခန်း၊ သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနပြခန်း၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနပြခန်း၊ သိပ္ပံနှင့် နည်းပညာဝန်ကြီးဌာနပြခန်း၊ ကျန်းမာရေးဝန်ကြီးဌာနပြခန်း၊ ပြည်ထောင်စုနယ်မြေ နေပြည်တော် MSME ထုတ်ကုန်ပြခန်း၊ ကချင်ပြည်နယ် MSME ထုတ်ကုန်ပြခန်း၊ ကယားပြည်နယ် MSME ထုတ်ကုန်ပြခန်း၊ ကရင်ပြည်နယ် MSME ထုတ်ကုန်ပြခန်း၊ ချင်းပြည်နယ် MSME ထုတ်ကုန်ပြခန်း၊ စစ်ကိုင်းတိုင်းဒေသကြီး MSME ထုတ်ကုန်ပြခန်း၊ တနင်္သာရီတိုင်းဒေသကြီး MSME ထုတ်ကုန်ပြခန်း၊ စာမျက်နှာ ၄ သို့။»

အသေးစား၊ အငယ်စားနှင့် အလတ်စားစီးပွားရေးလုပ်ငန်းများ ဖွံ့ဖြိုးတိုးတက်ရေးလုပ်ငန်းကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း၊ ပြည်ထောင်စုဝန်ကြီးများ ဖြစ်ကြသည့် ဦးဝင်းရှိန်၊ ဦးမင်းနောင်၊ ဦးလှမိုး၊ ဒေါက်တာချာလီသန်း၊ ဒေါက်တာ မျိုးသိန်းကျော်နှင့် နေပြည်တော်ကောင်စီ ဥက္ကဋ္ဌ ဦးသန်းထွန်းဦးတို့ ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲ ဖွင့်ပွဲအခမ်းအနားကို မကြိုးဖြတ် ဖွင့်လှစ်ပေးစဉ်။





နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အခမ်းအနားတက်ရောက်လာကြသူများ (၇၈)နှစ်မြောက် ပြည်ထောင်စုနေ့အထိမ်းအမှတ် MSME ထုတ်ကုန်ပြပွဲနှင့် ပြိုင်ပွဲဖွင့်ပွဲအခမ်းအနား ဂုဏ်ပြုတေးသီချင်းဖြင့် တိုင်းရင်းသားရိုးရာယဉ်ကျေးမှု အကအဖွဲ့များ၏ ကပြဖျော်ဖြေတင်ဆက်မှုကို ကြည့်ရှုအားပေးစဉ်။

» စာမျက်နှာ ၃ မှ
ပဲခူးတိုင်းဒေသကြီး MSME ထုတ်ကုန်ပြခန်း၊ မကွေးတိုင်းဒေသကြီး MSME ထုတ်ကုန်ပြခန်း၊ မွန်ပြည်နယ် MSME ထုတ်ကုန်ပြခန်း၊ ရခိုင်ပြည်နယ် MSME ထုတ်ကုန်ပြခန်း၊ ရန်ကုန်တိုင်းဒေသကြီး MSME ထုတ်ကုန်ပြခန်း၊ ရှမ်းပြည်နယ် MSME ထုတ်ကုန်ပြခန်း၊ ဧရာဝတီတိုင်းဒေသကြီး MSME ထုတ်ကုန်ပြခန်းတို့အား ပြခန်းတစ်ခုချင်းစီအလိုက် စိတ်ပါဝင်စားစွာဖြင့် လိုက်လံကြည့်ရှုပြီး ထုတ်ကုန်များအလိုက် လုပ်ငန်းဆောင်ရွက်မှုများ၊ ကုန်ကြမ်းရရှိမှုနှင့် သုံးစွဲမှု၊ ထုတ်ကုန်များ ထုတ်လုပ်မှု၊ ပြည်တွင်း၊ ပြည်ပဈေးကွက်ရရှိမှု အခြေအနေများ၊ လုပ်ငန်း လိုအပ်ချက်များနှင့် ပြည်တွင်း၊ ပြည်ပသို့ ပိုမိုတိုးချဲ့ဖြန့်ဖြူးနိုင်မည့် အခြေအနေများနှင့် သိရှိလိုသည်များ မေးမြန်းဆွေးနွေးပြီး လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်းဖြည့်ဆည်း ဆောင်ရွက်ပေးကာ

ကြည့်ရှုမှုများကို ခေတ္တရပ်နားသည်။
ကြည့်ရှုအားပေးမွန်းလွှဲပိုင်းတွင် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များသည် မန္တလေးတိုင်းဒေသကြီး MSME ထုတ်ကုန်ပြခန်း၊ ပြန်ကြားရေးဝန်ကြီးဌာန ထုတ်ကုန်ပြခန်း၊ လုပ်ငန်း/စီးပွား ချိတ်ဆက်မှုပြခန်း (Business Matching Hall)၊ မြန်မာနိုင်ငံဘဏ်များအသင်းပြခန်း၊ Digital Corner နည်းပညာပြခန်း၊ မြန်မာစီးပွားရေးဦးပိုင် အများနှင့်သက်ဆိုင်သော ကုမ္ပဏီလီမိတက် MSME ထုတ်ကုန်များပြခန်း၊ မြန်မာစီးပွားရေးကော်ပိုရေးရှင်း MSME ထုတ်ကုန်များပြခန်း၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်ပြခန်း၊ မြန်မာနိုင်ငံတိုင်းရင်းဆေးဝါးထုတ်လုပ်သူများနှင့် ဆေးပစ္စည်းလုပ်ငန်းရှင်များအသင်း ပြခန်း၊ စာမျက်နှာ ၅ သို့ »



ကြည့်ရှုအားပေး

နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ချင်းပြည်နယ် MSME ထုတ်ကုန်ပြခန်းတွင် ချင်းတိုင်းရင်းသားရိုးရာ ချည်ထည်ရက်လုပ်နေမှုကို ကြည့်ရှုအားပေးစဉ်။

နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် မြန်မာနိုင်ငံ တိုင်းရင်းဆေးဝါးထုတ်လုပ်သူများနှင့် ဆေးပစ္စည်းလုပ်ငန်းရှင်များအသင်း ပြခန်းတွင် ခင်းကျင်းပြသထားသည့် တိုင်းရင်းဆေးဝါး ထုတ်ကုန်ပစ္စည်းများကို ကြည့်ရှုအားပေးစဉ်။

»» စာမျက်နှာ ၄ မှ

မြန်မာနိုင်ငံ ဆိတ်ကိုင်ရှင်များ အသင်းထုတ်ကုန်ပြပွဲနှင့် အရောင်း ပြခန်းတို့အား ပြခန်းတစ်ခုချင်းစီ အလိုက် စိတ်ပါဝင်စားစွာဖြင့် လိုက်လံကြည့်ရှု အားပေးပြီး ထုတ်ကုန်များအလိုက် လုပ်ငန်း ဆောင်ရွက်မှုများ၊ ကုန်ကြမ်းရရှိမှု နှင့် သုံးစွဲမှု၊ ထုတ်ကုန်များ ထုတ်လုပ်မှု၊ ပြည်တွင်း ပြည်ပ ဈေးကွက်ရရှိမှု အခြေအနေများ၊ လုပ်ငန်း လိုအပ်ချက်များနှင့် ပြည်တွင်း ပြည်ပသို့ ပိုမိုတိုးချဲ့ ဖြန့်ဖြူးနိုင်မည့် အခြေအနေများ နှင့် သိရှိလိုသည်များ မေးမြန်း ဆွေးနွေးပြီး လိုအပ်သည်များ လမ်းညွှန်မှာကြား ဖြည့်ဆည်း ဆောင်ရွက်ပေးသည်။

ယင်းနောက် အသေးစား စက်မှု လက်မှုလုပ်ငန်းနှင့် ကုန်ထုတ် သမဝါယမအသင်းများ၏ ပြခန်း များ၊ ပုဂ္ဂလိကအသင်းအဖွဲ့များ၏ MSME ကုန်ထုတ်လုပ်မှုလုပ်ငန်း ပြခန်းများ ခင်းကျင်းပြသထားမှု များကို ဘာဂီယာဉ်ငယ်များဖြင့် လိုက်လံကြည့်ရှုအားပေးခဲ့သည်။ အဆိုပါ ပြည်ထောင်စုအဆင့် MSME ထုတ်ကုန်ပြပွဲနှင့်ပြိုင်ပွဲကို နေပြည်တော် ဥပ္ပါတသန္တစေတီ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် မကွေးတိုင်းဒေသကြီး MSME ထုတ်ကုန်ပြခန်းတွင် ခင်းကျင်းပြသထားသည့် ဒေသထွက်ကုန်ပစ္စည်းများကို ကြည့်ရှုအားပေးစဉ်။

တော်တောင်ဘက် တပေါင်းကွင်း ၌ ဖေဖော်ဝါရီ ၁၀ ရက်မှ ၁၄ ရက် အထိ ကျင်းပပြုလုပ်သွားမည် ဖြစ်ကြောင်း၊ တိုင်းဒေသကြီး၊ ပြည်နယ်အသီးသီးရှိ MSME များ

ပူးပေါင်းဆောင်ရွက်မှု တိုးပွားလာ စေပြီး ကုန်ထုတ်လုပ်မှုကွင်းဆက် တစ်လျှောက် ဒေသတစ်ခု၏ လိုအပ်ချက်ကို အခြားဒေသမှ ဖြည့်ဆည်းလာရန်နှင့် အားသာ

ချက်၊ အားနည်းချက်များကိုသိမြင် ဖော်ထုတ်လာစေရန်၊ ထုတ်ကုန် ပစ္စည်းများသည် “ဈေးနှုန်းတူပါ က ပစ္စည်းကောင်းရန်၊ ပစ္စည်းခြင်း တူပါက အရည်အသွေး ပိုကောင်း

ရန်” ထုတ်လုပ်သည့် လုပ်ငန်း ရှင်များအနေဖြင့် လိုအပ်ချက်များ ကို သိမြင်ဆောင်ရွက်လာစေရန်၊ ဒေသတစ်ခုထုတ်ကုန်တစ်ခု အစီ အမံများ အောင်မြင်ရေးအတွက် အားပေးမြှင့်တင်ရန်၊ MSME များ ၏ ထုတ်ကုန်နှင့် ဝန်ဆောင်မှုများ ကို စဉ်ဆက်မပြတ် မြှင့်တင်နိုင်စေ ရန်နှင့် တန်ဖိုးမြှင့်ထုတ်ကုန်အသစ် များကို ပြည်ပသွင်းကုန်အစားထိုး အဖြစ် ပြည်တွင်းမှ ပိုမိုသုံးစွဲနိုင်ရန် နှင့် ပြည်ပသို့ ဈေးကွက်ချဲ့ထွင်နိုင် ရန်၊ MSME များနှင့် ပြည်တွင်း၊ ပြည်ပ ရင်းနှီးမြှုပ်နှံသူများ ပိုမို ချိတ်ဆက်ပူးပေါင်း ဆောင်ရွက် လာစေရန်၊ ပြည်ထောင်စုအဆင့် အသိအမှတ်ပြု MSME စံပြ ထုတ်ကုန်ဆုများ ပေးအပ်နိုင်စေ ရန်နှင့် MSME လုပ်ငန်းများရေရှည် ရပ်တည်နိုင်ရေး ကူညီပံ့ပိုးဆောင် ရွက်ပေးရန်စသည့် ရည်ရွယ်ချက် များဖြင့် ကျင်းပပြုလုပ်ခြင်းဖြစ် ကြောင်း၊ ဝန်ကြီးဌာနပြခန်းများ၊ တိုင်းဒေသကြီး/ ပြည်နယ်ပြခန်း

များ၊ တိုင်းရင်းသား ရိုးရာအစား အစာ ရောင်းချဆိုင်ခန်းများ၊ လုပ်ငန်းစီးပွား ချိတ်ဆက်မှုများ၊ နည်းပညာပြခန်းများ၊ ပြည်ပ စက်ပစ္စည်းနှင့် ထုတ်ကုန်ပြခန်း များ၊ အသေးစား စက်မှုလက်မှု လုပ်ငန်းနှင့် ကုန်ထုတ်သမဝါယမ ပြခန်းများအပါအဝင် ပြခန်း စုစုပေါင်း ၉၆ ခန်းဖြင့် စည်ကား သိုက်မြိုက်စွာ ဖွင့်လှစ်ရောင်းချ ပေးလျက်ရှိပြီး ထုတ်ကုန်ပြိုင်ပွဲ များတွင် ယှဉ်ပြိုင်သည့် အမျိုး အစားများအလိုက် ဆုအမျိုးအစား ပေါင်း ၃၁ မျိုးအပေါ် Digital Trophy၊ ဂုဏ်ပြုလက်မှတ်နှင့် ငွေသားဆုများ ပေးအပ်ချီးမြှင့် သွားမည်ဖြစ်ပြီး အဆိုပါငွေသား ဆုအားချီးမြှင့်ခံရသူက Digital Payment System အသုံးပြု၍ လက်ငင်း E-Banking ဖြင့် ငွေသားထုတ်ယူရရှိရေး စီစဉ် ဆောင်ရွက်ထားရှိကြောင်း သိရ သည်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တနင်္သာရီတိုင်းဒေသကြီး MSME ထုတ်ကုန်ပြခန်းတွင် ခင်းကျင်းပြသထားသည့် ဒေသထွက်ကုန်ပစ္စည်း များကို ကြည့်ရှုအားပေးစဉ်။

ကြည့်ရှုအားပေး

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် စစ်ကိုင်းတိုင်းဒေသကြီး MSME ထုတ်ကုန်ပြခန်းတွင် ခင်းကျင်းပြသထားသည့် ဒေသထွက်ကုန်ပစ္စည်း များကို ကြည့်ရှုအားပေးစဉ်။



(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲသို့ ပြည်သူများ စိတ်ပါဝင်စားစွာ တစ်ခဲနက်ပါဝင်ဆင်နွှဲ

နေပြည်တော် ဖေဖော်ဝါရီ ၁၀ (၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို ယနေ့နံနက်ပိုင်းမှစတင်၍ နေပြည်တော် ဥပျာတသန္တိစေတီတော်အနီးရှိ တပေါင်းကွင်း၌ ကျင်းပရာ ကျောင်းသား ကျောင်းသူများ၊ လူငယ်များ၊ ဝန်ကြီးဌာနများမှ ဝန်ထမ်းများနှင့် မိသားစုများ၊ ပြည်သူများ စိတ်ပါဝင်စားစွာဖြင့် တစ်ခဲနက်လာရောက် လေ့လာကြည့်ရှုဝယ်ယူကြသဖြင့် အထူးစည်ကားလျက်ရှိသည်။

ပွဲတော်သို့ လာရောက်ကြသည့် ပြည်သူများကို သက်ဆိုင်ရာ တိုင်းရင်းသားရိုးရာ ပြခန်းများအလိုက် ခင်းကျင်းပြသရောင်းချပေးနေကြသည့် တိုင်းရင်းသားအဖွဲ့များက ရင်းနှီးနှေးနှေးစွာ ကြိုဆိုကြပြီး ရိုးရာယဉ်ကျေးမှုဆိုင်ရာဗဟုသုတများ၊ ဒေသန္တရဗဟုသုတများ၊ ပြည်နယ်နှင့်တိုင်းဒေသကြီးအလိုက်အထက်ကရနေရာများ၊ ဒေသတွင်း လူမှုစီးပွားဘဝဖွံ့ဖြိုးတိုးတက်ရေးဆောင်ရွက်ချက်များနှင့် ဒေသအလိုက် ရိုးရာအစားအစာများ၊ MSME ထုတ်ကုန်များအကြောင်းကို နွေးထွေးပျူငှာစွာ ရှင်းလင်းပြသပေးကြရာ ကျောင်းသားလူငယ်များ၊ ဝန်ကြီးဌာနများမှ ဝန်ထမ်းများနှင့် မိသားစုများ၊ ပြည်သူများ စိတ်အားထက်သန်စွာ လေ့လာကြည့်ရှုကြပြီး တိုင်းရင်းသားအဖွဲ့များဖြင့် ဂုဏ်ယူစွာ အမှတ်တရဓာတ်ပုံရိုက်ကြသူများဖြင့်လည်း စည်ကားလျက်ရှိသည်ကို တွေ့ရသည်။

ထို့ပြင် နေပြည်တော်ကောင်စီအပါအဝင် ပြည်နယ်နှင့် တိုင်းဒေသကြီးအသီးသီးမှ MSME ထုတ်ကုန်များနှင့် ရိုးရာအစားအစာပြခန်းအသီးသီး၌လည်း ဒေသအလိုက်

ထွက်ရှိသည့် ရိုးရာအစားအစာများ၊ ဒေသထွက် MSME ကုန်ထုတ်လုပ်ငန်းများ၊ One Region One Product ထုတ်ကုန်များအပါအဝင် ပြည်ပသို့တင်ပို့ရောင်းချနေသည့် MSME ထုတ်ကုန်များအကြောင်းကို ပွဲတော်လာပြည်သူများ ဗဟုသုတအဖြစ်သိရှိစေနိုင်ရေးအတွက် အသေးစိတ် ခင်းကျင်းပြသထားသည်ကိုလည်း တွေ့မြင်ရသည်။

အဆိုပါ ပြခန်းများ၌လည်း မိမိတို့ပြည်နယ်နှင့် တိုင်းဒေသကြီးများအလိုက် ရိုးရာယဉ်ကျေးမှုအကအလှများ၊ ရိုးရာယဉ်ကျေးမှုဓလေ့စရိုက်များကို ပေါ်လွင်စေသည့် တေးသီချင်းများနှင့် မျိုးချစ်စိတ်နှင့် ဇာတိမာန်ကို တက်ကြွစေမည့်သီချင်းများ ဖွင့်လှစ်ဖျော်ဖြေတင်ဆက်ပေးကြရာ ပွဲတော်လာပြည်သူများအနေဖြင့် တောင်ပေါ်မြေပြန့်မခွဲခြားဘဲ စည်းလုံးညီညွတ်သည့် သွေးချင်းညီအစ်ကိုစိတ်ဓာတ်



တနင်္သာရီတိုင်းဒေသကြီးပြခန်းအတွင်း ခင်းကျင်းပြသထားသည်များကို တွေ့ရစဉ်။



(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲသို့ လာရောက်လေ့လာကြသူများဖြင့် စည်ကားလျက်ရှိသည်ကို တွေ့ရစဉ်။



(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲသို့ လာရောက်လေ့လာကြသူများဖြင့် စည်ကားလျက်ရှိသည်ကို တွေ့ရစဉ်။

စီးပွားရေး လိုအပ်ချက်များကို အနာဂတ်နည်းပညာများ အသုံးပြု၍ ဖြည့်ဆည်းဆောင်ရွက်ပေးနိုင်မည့် ဗဟုသုတအကြောင်းအရာများကိုလည်း ပြခန်းများအလိုက် ကျွမ်းကျင်ဝန်ထမ်းများက ခင်းကျင်းပြသထားသည့် စက်ယန္တရားများဖြင့် လက်တွေ့သရုပ်ပြ ရှင်းလင်းဆွေးနွေးပေးကြရာ မြန်မာနိုင်ငံ၏ အနာဂတ်စက်မှုနည်းပညာ ကဏ္ဍကို တစ်ခေတ်ဆန်းသစ်ပေးတော့မည့် မြင်ကွင်းတစ်ခုလည်းဖြစ်သည်။

ညပိုင်းတွင် ဖျော်ဖြေရေးအစီအစဉ်များအဖြစ် တိုင်းကျိုးပြည်ပြုတေးသီချင်းများ၊ ခေတ်ပေါ်တေးသီချင်းများ၊ မျိုးချစ်စိတ်နှင့် ဇာတိမာန်တက်ကြွစေမည့် တေးသီချင်းများဖြင့်လည်းကောင်း၊ ပြည်နယ်နှင့် တိုင်းဒေသကြီးများမှတိုင်းရင်းသားရိုးရာ ယဉ်ကျေးမှုများက ရိုးရာတေးသီချင်းများကို အကအလှများပေါင်းစပ်၍လည်းကောင်း မြူးကြွပျော်ရွှင်စွာဖြင့် ဖျော်ဖြေကြရာ ပြည်သူများ ပျော်ရွှင်စွာဖြင့် တစ်ခဲနက် ပါဝင်ဆင်နွှဲကြသည်။

ထို့ပြင် ပြပွဲကြီးသို့ လာရောက်လေ့လာကြည့်ရှုဝယ်ယူကြသည့် အများပြည်သူများ အန္တရာယ်တစ်စုံတစ်ရာ မဖြစ်ပေါ်စေရန်အတွက် တာဝန်ရှိသူများက စနစ်တကျလုံခြုံရေး စစ်ဆေးဆောင်ရွက်ပေးခြင်း၊ ယာဉ်ထိန်းရဲတပ်ဖွဲ့ဝင်များကလည်း ယာဉ်အန္တရာယ်ကင်းရှင်းစွာသွားလာနိုင်ရန်အတွက် ပွဲတော်သို့ လာသည့်လမ်းများ၌ ကြီးကြပ်ဆောင်ရွက်ပေးခြင်းနှင့် ကျန်းမာရေးစောင့်ရှောက်မှုများ ပေးနိုင်ရန်အတွက်လည်း ကျန်းမာရေးဆေးပေးခန်းများ ဖွင့်လှစ်ထားရှိသည်ကိုလည်း တွေ့ရှိရသည်။

စာမျက်နှာ ၇ သို့ ☺

(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲတွင် ပါဝင်ဆင်နွှဲခဲ့ကြသူများ၏ ဝမ်းသာပီတိစကားသံများ



ဦးကျော်စွာဦး



ကိုစိုးဝင်းဇော်



ဦးထွန်းထွန်းနိုင်



ဒေါ်ဝေဝေသွယ်



မသွယ်သွယ်လှိုင်



မောင်နိုင်ဝင်းထွေး

နေပြည်တော် ဖေဖော်ဝါရီ ၁၀

(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို နေပြည်တော် ဥပဒေရေးရာဌာန၊ စေတီတော်အနီးရှိ တပေါင်းကွင်း၌ စည်ကားသိုက်မြိုက်စွာကျင်းပလျက်ရှိရာ နေပြည်တော်ကောင်စီအပါအဝင် ပြည်နယ်နှင့် တိုင်းဒေသကြီးအလိုက်ထွက်ရှိသည့် ဒေသထွက်ကုန်များ၊ ရိုးရာအစားအသောက်များ၊ ဒေသန္တရထွက်ကုန်များကိုအခြေခံ၍ တန်ဖိုးမြင့်ထုတ်ကုန်များအဖြစ် ထုတ်လုပ်နိုင်သည့် စက်ယန္တရားနှင့် နည်းပညာများကို အနယ်နယ်အရပ်ရပ်မှပြည်သူများ စိတ်အားထက်သန်စွာ လာရောက်ကြည့်ရှုလေ့လာလျက်ရှိကြသည်။

ထို့ကြောင့် ပြည်နယ်နှင့်တိုင်းဒေသကြီးအလိုက် ခင်းကျင်းပြသရောင်းချနေကြသည့် တိုင်းရင်းသားများနှင့် လာရောက်လေ့လာကြသည့် ပြည်သူများ၏ ပွဲတော်အတွင်း ပါဝင်ဆင်နွှဲရသည့် ရင်တွင်းပီတိစကားသံများကို တွေ့ဆုံမေးမြန်းရေးသားလိုက်ရပါသည်။

ဦးကျော်စွာဦး(ညွှန်ကြားရေးမှူး၊ စက်မှုဝန်ကြီးဌာန)

အရင်က စက်မှုဝန်ကြီးဌာနအောက်မှာ သင်တန်းကျောင်း ရှစ်ကျောင်းရှိပါတယ်။ တစ်နှစ်၊ နှစ်လ၊ သုံးလသင်တန်းတွေ ဖွင့်လှစ်ပေးပါတယ်။ အခုရွှေ့လျားသင်တန်းက နှစ်ရက်၊ လရက် သင်တန်းတက်ရောက်သင်ကြားနိုင်ဖို့ အခွင့်အရေးနည်းပါးတဲ့ ကျေးလက် ဒေသက လူငယ်၊ လူရွယ်တွေအတွက်ရည်ရွယ်ပြီး ဒေသအရောက် ဖွင့်လှစ်ပေးတဲ့ သင်တန်းမျိုးဖြစ်ပါတယ်။ ရည်ရွယ်ချက်ကတော့ ကျေးလက်နေလူငယ်၊ လူရွယ်တွေ စက်မှုနဲ့သက်မွေးပညာတွေကို အခြေခံသင်ကြား တတ်မြောက်ပြီး အလုပ်အကိုင်အခွင့်အလမ်းရှာဖွေတဲ့အခါမှာ အထောက်အကူဖြစ်ဖို့ ရယ်။ အခြေခံသင်တန်းပညာတွေကို သိရှိနိုင်ဖို့၊ ဒီသင်တန်းကျောင်းတွေကနေတစ်ဆင့် အလုပ်အကိုင်အခွင့်အလမ်းတွေပိုမိုရရှိပြီး ဆင်းရဲနွမ်းပါးမှုလျှော့ချနိုင်ဖို့နဲ့ နိုင်ငံတော်က လိုအပ်နေတဲ့ လူစွမ်းအားအရင်းအမြစ်တွေကို တစ်ဖက်တစ်လမ်းကနေ ဖြည့်စွက်ပေးဖို့ဆိုပြီး ရည်ရွယ်ချက်တွေနဲ့ ဒေသအရောက် စက်မှုနဲ့သက်မွေး ရွှေ့လျားသင်ကြားပေးခြင်းဖြစ်ပါတယ်။

ပြည်ထောင်စုအဆင့် MSME ဒေသထွက်ကုန်ပြပွဲနဲ့ ပြိုင်ပွဲက ပြည်ထောင်စုအဆင့်ဖြစ်တဲ့အတွက် ပြည်နယ်နဲ့ တိုင်းဒေသကြီးက လုပ်ငန်းရှင်တွေရော၊ ပြည်သူ ပြည်သားတွေရော လာရောက်လေ့လာကြမှာဖြစ်တဲ့အတွက် စက်မှုဝန်ကြီးဌာနကဆောင်ရွက်နေတဲ့ စက်မှုနဲ့သက်မွေးရွှေ့လျားသင်တန်းတွေကို သိရှိသွားမှာဖြစ်ပါတယ်။ လေ့လာရင်းနဲ့ သင်ကြားတတ်မြောက်ချင်တယ်ဆိုရင် ကျွမ်းကျင်မှုအခြေပြုသုံးလသင်တန်း၊ တစ်နှစ်သင်တန်းတွေအထိ တက်ရောက်သင်ကြားခြင်းဖြင့် နိုင်ငံတော်မှာလိုအပ်နေတဲ့ MSME ကဏ္ဍ လူစွမ်းအားအရင်းအမြစ်တွေအတွက် များစွာအထောက်အကူပြုမယ်လို့ ယုံကြည်ပါ

တယ်။ ရွှေ့လျားသင်တန်းမှာ အခြေခံလျှပ်စစ်ပညာသင်တန်း၊ အခြေခံစက်ပြင်သင်တန်း၊ အခြေခံဂဟေဆက်သင်တန်းနဲ့ အခြေခံ မော်တော်ယာဉ်ပြုပြင်ထိန်းသိမ်းနည်း သင်တန်းဆိုပြီး သင်တန်းလေးမျိုး သင်ကြားပေးလျက်ရှိပါတယ်။ ဒီသင်တန်းက နှစ်ပတ်သင်တန်းဖြစ်တဲ့အတွက် သက်ဆိုင်ရာဘာသာရပ်တွေအလိုက် အခြေခံတွေကို သင်ကြားပေးခြင်းဖြစ်ပါတယ်။ ဒီထက်ပိုမို သင်ကြားတတ်မြောက်လိုတယ်ဆိုရင် သုံးလ၊ တစ်နှစ်သင်တန်းတွေကို ဆက်လက်တက်ရောက်သင်ကြားနိုင်ပါကြောင်း အသိပေးလိုပါတယ်။

ကိုစိုးဝင်းဇော်(ရှမ်းပြည်နယ်ကိုယ်စားပြုပြခန်း)

ကျွန်တော်က Bamboo design and Construction ရဲ့ Operations Director ဖြစ်ပါတယ်။ ဝါးနဲ့ပတ်သက်ပြီး အဆောက်အအုံဒီဇိုင်းနဲ့ ဆောက်လုပ်ရေးလုပ်ငန်းတွေ လုပ်ကိုင်ပါတယ်။ ဝါးနဲ့ပတ်သက်ပြီး လုပ်သေသပ်အဆင့်မီတဲ့ပရိဘောဂတွေ ထုတ်လုပ်နိုင်ဖို့ ကြိုးစားနေပါတယ်။ ပြည်ထောင်စုအဆင့် MSME ထုတ်ကုန်ပြပွဲ၊ ပြိုင်ပွဲမှာ လာရောက်ပြသခွင့်ရတဲ့ အကျိုးရလဒ်က အတော်ကိုကောင်းမွန်ပါတယ်။ အခုဆိုရင် ကျွန်တော့်ကို လာရောက်ချိတ်ဆက်တဲ့ လုပ်ငန်းတွေလည်း ရှိပါတယ်။ အကျိုးတူဆောင်ရွက်ချင်တဲ့ လုပ်ငန်းရှင်တွေရဲ့ ဆွေးနွေးမှုလည်းရှိပါတယ်။ အခုလို ဝန်ကြီးဌာနတွေ၊ ပြည်နယ်နဲ့ တိုင်းဒေသကြီးတွေရဲ့ လုပ်ငန်းတွေအကူအညီနဲ့စည်းလုံးတဲ့အတွက် လုပ်ငန်းတွေဖလှယ်ခွင့်ရသွားပါတယ်။ ကိုယ့်အရည်အသွေးကို ပြသခွင့်ရတဲ့အပြင် တခြားသူရဲ့ အရည်အသွေးကိုလည်း လေ့လာခွင့်ရတဲ့အတွက် ဒီပြပွဲကြီးက ကောင်းမွန်တဲ့အစီအစဉ်တစ်ခုဖြစ်ပါတယ်။ အခုဆိုရင် ကျွန်တော်ယူလာတဲ့ ပရိဘောဂတွေရဲ့ တစ်ဝက်က ရောင်းကုန်သွားပြီဖြစ်တဲ့အတွက် MSME ထုတ်ကုန်ပြပွဲကြီးက ကျွန်တော်တို့လို လုပ်ငန်းရှင်တွေအတွက် အခွင့်အရေးကောင်းတစ်ခုလို့ မြင်မိပါတယ်။

ဦးထွန်းထွန်းနိုင်(ကချင်ပြည်နယ်ကိုယ်စားပြုပြခန်း)

ပြည်ထောင်စုအဆင့် MSME ထုတ်ကုန်ပြပွဲ၊ ပြိုင်ပွဲကြီးမှာ ကချင်ပြည်နယ်ကိုယ်စားပြုပြခန်းမှာ ရောင်းချခွင့်ရတဲ့အတွက် ဝမ်းသာပီတိဖြစ်ပါတယ်။ ဂျိန်းဖော့သူ ကချင်ရိုးရာအထည်ပုဆိုး၊ မိန်းမဝတ်ဝမ်းဆက်၊ လုံချည်စက်ရက်ထည်၊ လက်ရက်ထည်တွေကို ရောင်းချပါတယ်။ ဒီပြပွဲကြီးမှာ ကိုယ့်ပြည်နယ်ရဲ့ ရိုးရာအဝတ်အထည်တွေကို ရောင်းချခွင့်ရတဲ့အတွက် ဝမ်းသာဂုဏ်ယူမိပါတယ်။ တစ်နေရာတည်းမှာ တိုင်းရင်းသားပေါင်းစုံရဲ့ ရိုးရာအဝတ်အထည်၊ ရိုးရာအစားအစာတွေအပြင် လုပ်ငန်းရှင်တွေနဲ့လည်း ဆွေးနွေးဖလှယ်ခွင့်ရတဲ့အတွက် အခွင့်ထူးတစ်ခုလို့ မြင်မိပါတယ်။ ကျွန်တော်တို့လိုလုပ်ငန်းရှင်တွေအတွက် ဈေးကွက်ချဲ့ထွင်နိုင်မယ်လို့ ယုံကြည်ပါတယ်။

ဒေါ်ဝေဝေသွယ်(ဆရာမ၊ စိုက်ပျိုးရေးနှင့် မွေးမြူရေးသိပ္ပံကျောင်း)

ကျွန်မက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနရဲ့

စိုက်ပျိုးရေးသိပ္ပံ ကျောင်းပေါင်းစုံအားကစားပြိုင်ပွဲမှာ လာရောက်ယှဉ်ပြိုင်ဖို့အတွက် ရောက်ရှိနေတာဖြစ်ပါတယ်။ ပြည်ထောင်စုအဆင့် MSME ထုတ်ကုန် ပြပွဲနှင့် ပြိုင်ပွဲကို လေ့လာရေးလာရောက်ဖြစ်ပါတယ်။ ပြည်နယ်နဲ့ တိုင်းဒေသကြီးတွေရဲ့ ပြခန်းတွေကို အရင်ဆုံး လေ့လာဖြစ်ပါတယ်။ ကျွန်မက ကယားတိုင်းရင်းသူဖြစ်တဲ့အတွက် ကယားပြခန်းကို ပိုပြီး စိတ်ဝင်တစားလေ့လာဖြစ်ပါတယ်။ ကိုယ့်ပြည်နယ်ကို သတိရနေတဲ့အချိန် အခုလို လေ့လာခွင့်ရတဲ့အတွက် အပျော်ရွှင်ဆုံးဖြစ်ပါတယ်။ ကိုယ့်ပြည်နယ်ကို ရောက်သွားသလို ခံစားရပါတယ်။ ဒီလိုတစ်နေရာတည်းမှာ တိုင်းရင်းသားပေါင်းစုံကို တစ်ပြိုင်တည်း လေ့လာနိုင်ဖို့ စိစဉ်ပေးတဲ့ တာဝန်ရှိသူတွေကိုလည်း ကျေးဇူးတင်ပါတယ်။

မသွယ်သွယ်လှိုင်(ကျောင်းသူ၊ စိုက်ပျိုးရေးနှင့် မွေးမြူရေးသင်တန်းကျောင်း)

ဒီ MSME ထုတ်ကုန်ပြပွဲက ပြခန်းတွေကို လေ့လာကြည့်ရှုခဲ့ပါတယ်။ စိုက်ပျိုးရေးကျောင်းက ကျောင်းသူဖြစ်တဲ့အတွက် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနပြခန်းကို အရင်ဆုံးလေ့လာဖြစ်ခဲ့ပါတယ်။ ကျောင်းသင်ခန်းစာတွေအတွက်လည်း အထောက်အကူဖြစ်စေပါတယ်။ စိတ်ဝင်စားဖွယ်ရာ ပြခန်းတွေလည်း အများရှိပါတယ်။ တိုင်းရင်းဆေးပြခန်းမှာတော့ မိဘတွေအတွက် လိမ်းဆေး၊ ရှူဆေးတွေ ဝယ်ခဲ့ပါတယ်။ ပြည်နယ်နဲ့ တိုင်းဒေသကြီးတွေရဲ့ ပြခန်းတွေကိုလည်း မြင်တွေ့ရတော့ မြန်မာနိုင်ငံအနှံ့အပြားကို ခရီးထွက်ရသလို ခံစားရပါတယ်။ စိတ်ဝင်စားစရာတွေ၊ ဗဟုသုတတွေ အများကြီးတိုးစေတဲ့အတွက် သူငယ်ချင်းတွေနဲ့ နောက်တစ်ခေါက်လာရောက်ကြည့်ရှုဦးမယ်လို့ စိတ်ကူးထားပါတယ်။

မောင်နိုင်ဝင်းထွေး(လေ့လာသူ၊ ရမည်းသင်းမြို့)

ပြည်နယ်နဲ့ တိုင်းဒေသကြီးတွေရဲ့ ထုတ်ကုန်ပြပွဲကို သူငယ်ချင်းတွေနဲ့အတူ လာရောက်လေ့လာတာဖြစ်ပါတယ်။ ကိုယ့်မြန်မာနိုင်ငံမှာရှိတဲ့ ပြည်နယ်နဲ့ တိုင်းဒေသကြီးတွေက ဒေသအလိုက်ထွက်ရှိတဲ့ ထုတ်ကုန်တွေ၊ ရိုးရာအစားအစာတွေ၊ ရိုးရာအဝတ်အထည်တွေကို လေ့လာခွင့်ရတဲ့အတွက် စိစဉ်ပေးတဲ့သူတွေကို ကျေးဇူးတင်မိပါတယ်။ လယ်ယာထွက်ကုန်ပစ္စည်းတွေကို ပြသထားတာလည်းတွေ့ရပါတယ်။ တချို့အရာတွေကို အခုလို အပြင်မှာပါမြင်တွေ့ခွင့်ရတဲ့အတွက် ဗဟုသုတတိုးစေပါတယ်။ ဒီ MSME ထုတ်ကုန်ပြပွဲနဲ့ ပြိုင်ပွဲကြီးမှာ ဗဟုသုတတွေ၊ စိတ်ဝင်စားစရာတွေ များစွာပြသထားလို့ သူငယ်ချင်းတွေကိုလည်း လာရောက်လေ့လာဖို့ ဖိတ်ခေါ်ချင်ပါတယ်။

တွေ့ဆုံမေးမြန်း - အေးအေးသန်း၊ ဂျိုင်းလော
ဓာတ်ပုံ - ဂျိုင်းလော

❖ စာမျက်နှာ ၆ မှ

အဆိုပါပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို ပြည်နယ်နှင့် တိုင်းဒေသကြီးအသီးသီးရှိ MSME များ ပူးပေါင်းဆောင်ရွက်မှုတိုးတက်လာစေပြီး ကုန်ထုတ်လုပ်မှု ကွင်းဆက်တစ်လျှောက် ဒေသတစ်ခု၏လိုအပ်ချက်ကို အခြားဒေသမှ ဖြည့်ဆည်းလာရန်နှင့် အားသာချက်/အားနည်းချက်များကို သိမြင်ဖော်ထုတ်လာစေရန်၊ ပြည်နယ်နှင့်တိုင်းဒေသကြီးအလိုက် ထုတ်ကုန်ပစ္စည်းများသည် ဈေးနှုန်းတူပါက ပစ္စည်းကောင်းရန်၊

ပစ္စည်းချင်းတူပါက အရည်အသွေး ပိုကောင်းရန်၊ ထုတ်လုပ်သည့် လုပ်ငန်းရှင်များအနေဖြင့် လိုအပ်ချက်များကို သိမြင်ဆောင်ရွက်လာစေရန်၊ ပြည်နယ်နှင့် တိုင်းဒေသကြီးအလိုက် ဆောင်ရွက်နေသည့် ဒေသတစ်ခု ထုတ်ကုန်တစ်ခု အစီအမံများ အောင်မြင်ရေးအတွက် အားပေးမြှင့်တင်ရန်၊ MSME များ၏ ထုတ်ကုန်နှင့် ဝန်ဆောင်မှုများကို စဉ်ဆက်မပြတ် မြှင့်တင်နိုင်စေရန်၊ တန်ဖိုးမြင့်ထုတ်ကုန်အသစ်များကို ပြည်ပသွင်းကုန်အစားထိုးအဖြစ် ပြည်တွင်းမှ ပိုမိုသုံးစွဲနိုင်ရန်နှင့် ပြည်ပသို့ ဈေးကွက်ချဲ့ထွင်နိုင်ရန်၊ MSME

များနှင့် ပြည်တွင်း ပြည်ပရင်းနှီးမြှုပ်နှံသူများ ပိုမိုချိတ်ဆက်ပူးပေါင်းဆောင်ရွက်လာစေရန်၊ ပြည်ထောင်စုအဆင့် အသိအမှတ်ပြု MSME စံပြထုတ်ကုန်ဆုများ ပေးအပ်နိုင်စေရန်နှင့် MSME လုပ်ငန်းများ ရေရှည်ရပ်တည်နိုင်ရေး ကူညီပံ့ပိုးဆောင်ရွက်ပေးရန် စသည့် ရည်ရွယ်ချက်များဖြင့် ကျင်းပခြင်းဖြစ်သည်။

အဆိုပါ ပြပွဲနှင့်ပြိုင်ပွဲကို ဖေဖော်ဝါရီ ၁၀ ရက်မှ ၁၄ ရက်အထိ ဝန်ကြီးဌာနပြခန်းများ၊ ပြည်နယ်နှင့် တိုင်းဒေသကြီးပြခန်းများ၊ တိုင်းရင်းသားရိုးရာအစားအစာရောင်းချသည့်ဆိုင်ခန်းများ၊ နည်းပညာ

ပြခန်းများ၊ ပြည်ပစက်ပစ္စည်းနှင့် ထုတ်ကုန်ပြခန်းများ၊ အသေးစားစက်မှုလက်မှုလုပ်ငန်းနှင့် ကုန်ထုတ်သမဝါယမပြခန်းများဖြင့် စည်ကားသိုက်မြိုက်စွာ ဖွင့်လှစ်ရောင်းချပေးလျက်ရှိပြီး မိဘပြည်သူများ (အခမဲ့) လာရောက်အားပေး လေ့လာဝယ်ယူနိုင်ကြောင်း သိရသည်။

သတင်း - အောင်ရဲသွင်၊
အေးအေးသန်း၊ ဂျိုင်းလော
ဓာတ်ပုံ - ကိုကြီးထိန်၊ ဂျိုင်းလော

(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲ ပြခန်းများ ဓာတ်ပုံမြင်ကွင်း



သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြခန်းတွင် ခင်းကျင်းပြသထားသည့် ထုတ်ကုန်ပစ္စည်းများကိုတွေ့ရစဉ်။



သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြခန်းတွင် ခင်းကျင်းပြသထားသည့် ထုတ်ကုန်ပစ္စည်းများကိုတွေ့ရစဉ်။



ပြည်ထောင်စုနယ်မြေ နေပြည်တော် MSME ထုတ်ကုန် ပြခန်းတွင် ခင်းကျင်းပြသထားသည့် ဝါးပိုးမျှစ်ချဉ်နှင့် ဖျော်ရည်ပစ္စည်းများကိုတွေ့ရစဉ်။



ကျန်းမာရေးဝန်ကြီးဌာန ပြခန်းတွင် ခင်းကျင်းပြသထားသည့် အရောင်းတိုင်းရင်းဆေးဝါးများ၊ ဌာနသုံးတိုင်းရင်းဆေးဝါးများနှင့် အလှကုန်များတွင် စစ်ဆေးနိုင်သော Bacteria ပိုးမွှား ထုတ်ကုန်များကိုတွေ့ရစဉ်။



စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြခန်းတွင် ခင်းကျင်းပြသထားသည့် ပဲအမျိုးမျိုးကိုတွေ့ရစဉ်။



သိပ္ပံနှင့်နည်းပညာဝန်ကြီးဌာန ပြခန်းတွင် ခင်းကျင်းပြသထားသည့် ထုတ်ကုန်ပစ္စည်းများကိုတွေ့ရစဉ်။



စက်မှုဝန်ကြီးဌာန ပြခန်းတွင် ခင်းကျင်းပြသထားသည့် အဝတ်အထည်များကိုတွေ့ရစဉ်။

(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲ ပြခန်းများ ဓာတ်ပုံမြင်ကွင်း



ကချင်ပြည်နယ် MSME ထုတ်ကုန်ပြခန်းအတွင်း ခင်းကျင်းပြသထားသည့် လက်ဝတ်ရတနာများနှင့် အဝတ်အထည်များကိုတွေ့ရစဉ်။



ကရင်ပြည်နယ် MSME ထုတ်ကုန်ပြခန်းအတွင်း ခင်းကျင်းပြသထားသည့် အဝတ်အထည်များနှင့် အလှကုန်ပစ္စည်းများကိုတွေ့ရစဉ်။

ကယားပြည်နယ် MSME ထုတ်ကုန်ပြခန်းအတွင်း ခင်းကျင်းပြသထားသည့် သစ်သားအချောထည်ထုတ်ကုန်များကို တွေ့ရစဉ်။



စစ်ကိုင်းတိုင်းဒေသကြီး MSME ထုတ်ကုန်ပြခန်းအတွင်း ခင်းကျင်းပြသထားသော ပြိုင်ပွဲဝင် ထုတ်ကုန်ပစ္စည်းများဖြစ်သည့် လူသုံးကုန်ပစ္စည်းများ၊ အလှကုန်ပစ္စည်းများ၊ မြန်မာ့ဆိုင်းဝိုင်း(ငွေ)၊ နွားလည်းယာဉ်(ငွေ)၊ ကော်ဖီဆက်(ငွေ)များကို တွေ့ရစဉ်။



ချင်းပြည်နယ် MSME ထုတ်ကုန်ပြခန်းအတွင်း ခင်းကျင်းပြသထားသည့် ဝဉ္ဏနှင့် ဝဉ္ဏထုတ်ကုန်ပစ္စည်းများကို တွေ့ရစဉ်။

မန္တလေးတိုင်းဒေသကြီး MSME ထုတ်ကုန်ပြခန်းအတွင်း ခင်းကျင်းပြသထားသည့် ပြိုင်ပွဲဝင်ထုတ်ကုန်ပစ္စည်းများဖြစ်သော ယွန်းလက်မှုပစ္စည်းများနှင့် စားသောက်ကုန်ပစ္စည်းများကို တွေ့ရစဉ်။

ကြီးပွားရာကြီးပွားကြောင်း အခွင့်အလမ်းကောင်းတွေပါလို့

သာထူး

တိုင်းရင်းသားလူငယ်လေးတစ်ယောက် သူ့ပစ္စည်းတွေကို ကြော်ငြာပြီး ဈေးရောင်းနေတာလေးကိုတွေ့တော့သဘောကုမ္ပဏီပါ။ သူ့ရောင်းနေတဲ့ပစ္စည်းတွေက တွေ့မိသလောက်တော့ မွေ့ရာတွေနဲ့ ရုံးသုံးကုလားထိုင်တွေပါ။ မွေ့ရာတွေဆိုတာကလည်း ဟို... နာမည်ကြီး ဒန်းလော့လို မွေ့ရာမျိုးတွေ၊ ရုံးသုံးကုလားထိုင်တွေဆိုတာကလည်း ကုမ္ပဏီရုံးခန်းတွေမှာ တွေ့ရတတ်တဲ့ ခေတ်မီပုံစံမျိုးတွေ။ ဒါပေမဲ့ နိုင်ငံခြားက သွင်းပြီးရောင်းတာမဟုတ်ဘူး။ “မြန်မာပြည်တွင်လုပ်သည်” “Made in Myanmar” ပစ္စည်းတွေပါလို့ သူက ကြော်ငြာပြီး ရောင်းနေတာပါ။ ပြည်တွင်းမှာထုတ်လုပ်တဲ့ပစ္စည်းတွေ ဖြစ်တဲ့အတွက် ပျက်ရင်လည်း ပြန်ပြင်လို့ရတယ်။ ရောင်းပြီး ပြီးရော မဟုတ်ဘဲ နောက်ဆက်တွဲဝန်ဆောင်မှုတွေလည်း ပေးနိုင်တယ်လို့ အာဝဇ္ဇန်းရွှင်ရွှင်နဲ့ ကြော်ငြာပြီးရောင်းနေတာပါ။

ဒါနဲ့ တစ်ဆက်တည်းမှာပဲ အင်တာဗျူးတစ်ခုမှာ လုပ်ငန်းရှင်တစ်ယောက်ပြောတာကို သွားသတိရမိတယ်။ သူပြောတာကတော့ သူ့စက်ရုံကထုတ်တဲ့ ပစ္စည်းတွေကို Made in Myanmar လို့ ပြောရောင်းလို့မရဘူး။ ပစ္စည်းချင်းအတူတူ၊ အရည်အသွေးချင်း အတူတူဆိုရင်တောင် ဈေးကွက်က ပြည်တွင်းလုပ်ပစ္စည်းကို ဈေးမပေးချင်ဘူးဆိုတာမျိုး သူက ပြောခဲ့တာပါ။ မှောင်ခိုလုပ်ငန်းတွေ ခေတ်ထဲတဲ့ ကာလတုန်းကဆိုရင် ပြည်တွင်းမှာချုပ်တဲ့ ချုပ်ထည်တွေကို နယ်စပ်ကို အသာသယ်သွားပြီး နိုင်ငံခြားချုပ်ထည်တွေအဖြစ်နဲ့ ပြည်တွင်းကို ပုံမှားရိုက်ပြန်သွင်းခဲ့ကြတယ်လို့လည်း ကြားဖူးပါတယ်။ ဒီသဘောကတော့ ကျွန်တော်တို့ စားသုံးသူတွေဟာ နိုင်ငံခြားဖြစ်ကို သာ ကောင်းတယ်ထင်ပြီး ပြည်တွင်းဖြစ်ကို ကောင်းတယ်လို့မထင်ဘူး။ ကောင်းတယ်လို့ထင်တာတွေကို ဈေးကြီးပေးဝယ်သုံးပြီး မကောင်းဘူးလို့ထင်တဲ့ ပြည်တွင်းဖြစ်ကိုတော့ တန်ရာတန်ကြေးပေးပြီး ဝယ်မသုံးလိုဘူးဆိုတဲ့ သဘောတွေပါပဲ။ ဒီလိုနဲ့ ဆပ်ပြာခွက်နဲ့ တံမြက်စည်းလို ပစ္စည်းမျိုးတွေကအစ “Made in အခြားနိုင်ငံ” တွေကိုပါ ဈေးကွက်ထဲမှာ တွေ့နေကြရတာဟာ ပြည်တွင်းဖြစ်ကိုပဲ ပုံမှားရိုက်ရောင်းတာလား၊ ဘာလားတော့ မသိရဘူးပေါ့။

လုပ်ငန်းရှင်တချို့ကတော့ ပြည်တွင်းဈေးကွက်က အရည်အသွေးကိုမကြည့်ဘဲ ဈေးနှုန်းကိုပဲ ကြည့်တယ်။ ဈေးပေါတာကိုသာ ရွေးချယ်ကြတဲ့အတွက် အရည်အသွေးကို လျှော့ပြီးထုတ်ရတယ်လို့ပြောတဲ့ လုပ်ငန်းရှင်တွေလည်း ရှိနေတယ်။ ဥပမာ ဆီ ဆိုပါတော့၊ မြေပဲသန့်သန့်၊ နှမ်းသန့်သန့်ကို စပယ်ရှယ်ကြိုက်ရောင်းတဲ့ဆီက မရောင်းရဘူး။ စားအုန်းဆီ ခပ်ညံ့ညံ့ကို အရောင်ချွတ်၊ ဆေးဆိုး၊ အနံ့ထည့်ရောင်းတဲ့ မြေပဲဆီအတုက ပိုရောင်းရတယ်။ မျက်မြင်အားဖြင့် လှပြီး ဈေးသက်သာနေတဲ့ဆီတွေက အန္တရာယ်ဖြစ်နိုင်လား၊ မဖြစ်နိုင်ဘူးလားဆိုတာကို မစဉ်းစားတော့ဘဲ ဝယ်စားလိုက်ကြတယ်။ အန္တရာယ်ဖြစ်နိုင်တယ်ဆိုတာကလည်း ချချက်ချင်းထင်မိမှာ မဟုတ်တော့ နောင်ခါလာ နောင်ခါဈေး သဘောထားလိုက်ကြတယ်ထင်ပါ။ ဒီလိုနဲ့ အရည်အသွေးညံ့တဲ့ပစ္စည်းတွေကို ဈေးပေါပေါနဲ့ ရောင်းနိုင်ဖို့ ပြည်တွင်းမှာ ထုတ်ကြရတယ်။ ကြာတော့ ပြည်တွင်းမှာထုတ်တဲ့ ပစ္စည်းအတော်များများ ထုပ်ပိုးပုံညံ့၊ အရည်အသွေးနိမ့်၊ ဆွဲဆောင်မှု



မြန်မာနိုင်ငံဘဏ်များအသင်းပြခန်းအတွင်း လေ့လာကြည့်ရှုသူများဖြင့် စည်ကားလျက်ရှိသည်ကို တွေ့ရစဉ်။

မရှိ ဆိုတာမျိုးဖြစ်လာရတယ်။

စားသောက်ကုန်ထုတ်လုပ်ငန်းတွေများပြား

ကျွန်တော်တို့ နိုင်ငံမှာ စီးပွားရေးလုပ်ငန်း ၉၀ ရာခိုင်နှုန်း ကျော်ကျော်က လုပ်ငန်းငယ်တွေပါ။ အဲဒီထဲမှာ အများစုက စားသောက်ကုန်ထုတ်လုပ်တဲ့ လုပ်ငန်းတွေလို့လည်း ဆိုပါတယ်။ နိုင်ငံက စိုက်ပျိုးရေးနိုင်ငံဖြစ်တော့လည်း စားသောက်ကုန်ထုတ်တဲ့ လုပ်ငန်းတွေများတာ သဘာဝကျပါတယ်။ စပါးတစ်မည်တည်းက ထုတ်မယ်ဆိုရင်တောင် ဆန်သာမက အခြားစားစရာ၊ သောက်စရာတွေ အများကြီးထုတ်လို့ရပါတယ်။ ပဲ၊ ပြောင်း၊ နှမ်း၊ ကြံနဲ့ အခြားစိုက်သမျှပျိုးသမျှသီးနှံတွေ၊ သစ်သီးဝလံတွေ၊ ဟင်းသီးဟင်းရွက်တွေရောပါ ဆိုရင် စဉ်းစားသာကြည့်ပါတော့။ ထုတ်လုပ်နိုင်တာတွေ အများကြီးပါ။ ဒီကနေ့ မြန်မာလူမျိုးတွေရဲ့ စားသောက်ပုံက ကျွန်တော်တို့ ငယ်ငယ်က စားခဲ့၊ သောက်ခဲ့ကြတာနဲ့ဆိုရင် အပုံကြီး ကွာခြားလာခဲ့ပါပြီ။ ဆယ်စုနှစ်တွေ တစ်ခုပြီးတစ်ခု ပြောင်းလဲလာလိုက်တာ၊ ငယ်ငယ်တုန်းက မကြားခဲ့ဖူး၊ မစားခဲ့ဖူးတာတွေ၊ တရုတ်၊ အိန္ဒိယအစားအစာ သာမက ထိုင်းစား၊ ကိုရီးယားစား၊ ဂျပန်စား၊ အနောက်တိုင်းစားတွေကို မြန်မာတွေ စားတတ်နေကြပြီ။ ဒါတင်မက ကချင်၊ ကယား၊ ကရင်၊ ချင်း၊ မွန်၊ ရခိုင် အစားအသောက်တွေလည်း မြို့ပြဈေးကွက်ထဲ ရောက်နေပါပြီ။

ဒါပေမဲ့ ပြည်တွင်းက စားသောက်ကုန်လုပ်ငန်းတွေဟာ တီထွင်ကြံဆမှုနည်းပါးစွာနဲ့ ခေတ်နောက်ကျ ကျန်ခဲ့တယ်လို့ လွန်ခဲ့တဲ့ ခုနှစ်နှစ်၊ ရှစ်နှစ်လောက်တုန်းက လုပ်ခဲ့တဲ့စစ်တမ်းတစ်ခုက ဆိုပါတယ်။ ဒါ့အပြင် ပြည်တွင်းကုန်ထုတ်လုပ်မှုကဏ္ဍမှာ လက်ဖြစ်ကိရိယာတွေ၊ စက်ယန္တရားအဟောင်းတွေနဲ့ အများစုက လုပ်ကိုင်နေကြတာ ဖြစ်တယ်လို့ ဆိုထားပါတယ်။ ဒီကနေ့ ဈေးကွက်ထဲကို သွားကြည့်ရင် ပြည်တွင်းကထုတ်လုပ်တဲ့ အစားအသောက်မျိုးစုံကို တွေ့နိုင်သလို

နိုင်ငံခြားကသွင်းတဲ့ အစားအသောက်မျိုးစုံကိုလည်း တွေ့ရမှာပါ။ တချို့ နိုင်ငံခြားတံဆိပ်ကပ်ထားတဲ့ ဆန်ကွက်ကီးရဲ့အရသာဟာ ကောက်ညှင်းခွက်ကြောင့်နဲ့ အတူတူဖြစ်ပြီး လက်တစ်ဆုပ်စာလောက် စက္ကူအိတ်လေးတွေနဲ့ ထုပ်ပိုးထားတဲ့ ပဲလုံးကြော်ကလည်း ကျွန်တော်တို့ လက်ဖက်ထဲ ထည့်စားနေတဲ့ ပဲလုံးကြော်နဲ့ အတူတူပါပဲ။ မတူတာက သူတို့ပဲလုံးကြော်က ဆီတွေစိုရွှံ့နေတာပါ။ ပြီးတော့ ကိုရီးယားက ဂင်မချီ ဆိုဂျူးနဲ့ ကျွန်တော်တို့ဆီက ချဉ်ဖတ်၊ ဆန်အရက် ဘာကွာလို့လဲ။ ကွာတာက သူတို့ပစ္စည်းတွေ ကျွန်တော်တို့ ဈေးကွက်ထဲရောက်နေပြီး ကျွန်တော်တို့ စားတတ်နေတာပါ။ ဒါကြောင့် ခေတ်အခြေအနေကိုလိုက်ပြီး မြန်မာ့စားသောက်ကုန် လုပ်ငန်းတွေကလည်း တီထွင်ကြံဆ လုပ်ကိုင်ကြရမှာပါ။

ကုန်ထုတ်လုပ်မှုတိုးတက်မှု နိုင်ငံစီးပွားရေးတိုးတက်

နိုင်ငံစီးပွားရေးကို အဓိကမောင်းနှင်တဲ့အားဟာ ထုတ်လုပ်မှုကဏ္ဍဖြစ်တယ်လို့ ဖတ်ရမှတ်ရဖူးပါတယ်။ ကုန်ထုတ်လုပ်မှုတိုးတက်မှု နိုင်ငံစီးပွားရေးတိုးတက်မှာဖြစ်လို့ အစိုးရအဆက်ဆက်က ပြည်တွင်း ကုန်ထုတ်လုပ်မှုတိုးတက်အောင် တိုက်တွန်းအားပေးမောင်းနှင်ခဲ့ကြတာကိုလည်း ကျွန်တော့်တစ်သက်မှာ တွေ့ခဲ့ရတယ်။ ဈေးကွက်စီးပွားရေးစနစ် ကျင့်သုံးလာတဲ့အချိန်မှာ SME ပဲခေါ်ခေါ်၊ MSME ပဲခေါ်ခေါ် စီးပွားရေးလုပ်ငန်းတွေ တိုးတက်အောင်၊ ထွန်းကားအောင် လက်ရှိတာဝန်ယူထားတဲ့ အစိုးရအထိ အစွမ်းကုန်အားထုတ်လုပ်ကိုင်နေကြတာကိုလည်း တွေ့ရပါတယ်။ ဒါပေမဲ့ မြန်မာနိုင်ငံက စီးပွားရေးလုပ်ငန်းရှင်တွေရဲ့ အစွဲတွေထဲမှာ စက်ရုံထောင်ပြီး ကုန်ထုတ်လုပ်ငန်းလုပ်တာထက် ပိုကုန်သွင်းကုန်လုပ်တာ၊ ကုန်ရောင်းကုန်ဝယ်လုပ်တာက အလုပ်ရှုပ်၊ ခေါင်းရှုပ်သက်သာပြီး အကျိုးအမြတ်ကိုလည်း မြန်မြန်ဆန်ဆန်၊ မြိုးမြီးမြက်မြက်ရတယ်ဆိုတဲ့ အစွဲပါ။

နောက်ထပ်ပြောစရာရှိနေတာက တရားမဝင် ကုန်သွယ်မှုဖြစ်ပေါ်နေတာပါ။ MSMEလုပ်ငန်းတွေဖွံ့ဖြိုးတိုးတက်ဖို့ နိုင်ငံတော်အကြီးအကဲကိုယ်တိုင် ကွင်းဆင်းဆောင်ရွက်တဲ့ ခရီးစဉ်သတင်းတွေထဲက ဒေသအလိုက် လုပ်ငန်းရှင်တွေရဲ့ တင်ပြချက်တွေထဲမှာ အရင်းအနှီးငွေကြေး၊ လျှပ်စစ်ဓာတ်အား၊ မြေနေရာဆိုတဲ့ တောင်းဆိုမှုတွေအပြင် တရားမဝင် ကုန်သွယ်မှုတိုက်ဖျက်ရေးကိုပါ တင်ပြခဲ့ကြတာကို ဖတ်ခဲ့ရဖူးပါတယ်။ ကမ္ဘာ့စက်ရုံကြီးလို့ တင်စားရတဲ့ တိုင်းပြည်ကြီး အိမ်နီးချင်းမှာ ကပ်လျက်ရှိနေတဲ့အခြေအနေမှာ တရားမဝင် ကုန်သွယ်မှုကို နိုင်နင်းအောင်ကိုင်တွယ်နိုင်ပါမှ ပြည်တွင်းက လုပ်ငန်းတွေ နာလန်ထူမှာပါ။ တစ်ဖက်ကလည်း ပြည်တွင်းလုပ်ငန်းရှင်တွေအနေနဲ့ ကိုယ့်လုပ်ငန်း ရှင်သန်ရပ်တည်နိုင်ဖို့၊ သူ့ပစ္စည်း ဈေးသက်သာသလို ကိုယ့်ပစ္စည်းဈေးသက်သာဖို့၊ သူ့ပစ္စည်းပိုကောင်းသလို ကိုယ့်ပစ္စည်းပိုကောင်းဖို့ ပြည်ပဈေးကွက်ကို မထိုးဖောက်နိုင်သေးရင်တောင် ကိုယ့်ပြည်တွင်းဈေးကွက်မှာ ခိုင်မာနေဖို့ ကြံဆအားထုတ်ကြရမှာလည်း ဖြစ်ပါတယ်။ လက်ရှိလုပ်နေတဲ့ တရားမဝင် ကုန်သွယ်မှုတိုက်ဖျက်ရေးကို ပိုမိုထိရောက်အောင် ကိုင်တွယ်ဆောင်ရွက်ရင်း တစ်ဖက်ကလည်း ကုန်ထုတ်လုပ်မှုကဏ္ဍမှာ ရင်းနှီးမြှုပ်နှံလုပ်ကိုင်မှုတွေ

စာမျက်နှာ ၁၁ သို့ ☆

- ✳ ပြည်တွင်းမှာချုပ်တဲ့ ချုပ်ထည်တွေကို နယ်စပ်ကို အသာသယ်သွားပြီး နိုင်ငံခြားချုပ်ထည်တွေအဖြစ်နဲ့ ပြည်တွင်းကို ပုံမှားရိုက်ပြန်သွင်းခဲ့ကြတယ်လို့လည်း ကြားဖူးပါတယ်။ ဒီသဘောကတော့ ကျွန်တော်တို့ စားသုံးသူတွေဟာ နိုင်ငံခြားဖြစ်ကိုသာ ကောင်းတယ်ထင်ပြီး ပြည်တွင်းဖြစ်ကို ကောင်းတယ်လို့မထင်ဘူး။ ကောင်းတယ်လို့ထင်တာတွေကို ဈေးကြီးပေးဝယ်သုံးပြီး မကောင်းဘူးလို့ထင်တဲ့ ပြည်တွင်းဖြစ်ကိုတော့ တန်ရာတန်ကြေးပေးပြီး ဝယ်မသုံးလိုဘူးဆိုတဲ့ သဘောတွေပါပဲ
- ✳ ပြည်တွင်းလုပ်ငန်းရှင်တွေအနေနဲ့ ကိုယ့်လုပ်ငန်း ရှင်သန်ရပ်တည်နိုင်ဖို့၊ သူ့ပစ္စည်းဈေးသက်သာသလို ကိုယ့်ပစ္စည်းဈေးသက်သာဖို့၊ သူ့ပစ္စည်းပိုကောင်းသလို ကိုယ့်ပစ္စည်းပိုကောင်းဖို့ ပြည်ပဈေးကွက်ကို မထိုးဖောက်နိုင်သေးရင်တောင် ကိုယ့်ပြည်တွင်းဈေးကွက်မှာ ခိုင်မာနေဖို့ ကြံဆအားထုတ်ကြရမှာလည်းဖြစ်

တက္ကသိုလ်လေ့ကျင့်ရေးတပ်များမှ ၂၀၂၄-၂၀၂၅ ပညာသင်နှစ်အတွက် တက္ကသိုလ်လေ့ကျင့်ရေးတပ်ဖွဲ့ဝင် ဆရာ ဆရာမများနှင့် ကျောင်းသား ကျောင်းသူများအား အခြေခံစစ်ပညာသင်တန်းနှင့် တန်းမြင့်စစ်ပညာသင်တန်းများ ဖွင့်လှစ်သင်ကြား



နေပြည်တော် ဖေဖော်ဝါရီ ၁၀

တက္ကသိုလ်များတွင် ပညာသင်ကြားလျက်ရှိသောကျောင်းသား ကျောင်းသူများကို အခြေခံစစ်ပညာနှင့် တန်းမြင့်စစ်ပညာသင်တန်းများ သင်ကြားလေ့ကျင့်ပေးခြင်းဖြင့် နိုင်ငံတော်ကာကွယ်ရေးဆိုင်ရာ အသိအမြင်များရရှိ၍ အနာဂတ်နိုင်ငံတော်၏ တာဝန်များ ထမ်းဆောင်သည့်အခါတွင် အထောက်အကူရရှိကာ နိုင်ငံချစ်စိတ်၊ မျိုးချစ်စိတ်များ ပိုမိုရင့်သန်လာစေရန်နှင့် ယုံကြည်ချက်၊ ခံယူချက်မြင့်မားပြီး အရည်အချင်းပြည့်ဝစေရန် ရည်ရွယ်ချက်ဖြင့် ကိုယ်တိုင်ဆန္ဒပြုသည့် တက္ကသိုလ်လေ့ကျင့်ရေးတပ်ဖွဲ့ဝင် ဆရာ ဆရာမများ၊ ကျောင်းသား ကျောင်းသူများကို ကာကွယ်ရေးဦးစီးချုပ်ရုံး(ကြည်း) ပြည်သူ့စစ်နှင့်နယ်ခြားတပ်များ ညွှန်ကြားရေးမှူးရုံး

၏တက္ကသိုလ်လေ့ကျင့်ရေးတပ်များက လေ့ကျင့်ရေးသင်တန်းများ ဖွင့်လှစ်သင်ကြားပေးလျက်ရှိသည်။

ကျင်းပပြုလုပ်

ထိုသို့ ဖွင့်လှစ်ပေးလျက်ရှိရာ ယနေ့တွင် ၂၀၂၄-၂၀၂၅ ပညာသင်နှစ် တက္ကသိုလ်လေ့ကျင့်ရေးတပ်ဖွဲ့ဝင်များ အခြေခံစစ်ပညာသင်တန်းနှင့် တန်းမြင့်စစ်ပညာသင်တန်းဖွင့်ပွဲများကို နေပြည်တော် ကောင်စီနယ်မြေ၊ ရှမ်းပြည်နယ်(တောင်ပိုင်း) တောင်ကြီးမြို့၊ မွန်ပြည်နယ် မော်လမြိုင်မြို့၊ ရန်ကုန်တိုင်းဒေသကြီး၊ ကမာရွတ်မြို့နယ်၊ ဧရာဝတီတိုင်းဒေသကြီး ပုသိမ်မြို့နှင့် ပဲခူးတိုင်းဒေသကြီး တောင်ငူမြို့တို့တွင် နယ်မြေခံသင်တန်းကျောင်းများ၌ ကျင်းပကြသည်။

အဆိုပါ သင်တန်းဖွင့်ပွဲများသို့ သက်ဆိုင်ရာ

တိုင်းစစ်ဌာနချုပ်များမှ တိုင်းမှူးများ၊ ကာကွယ်ရေးဦးစီးချုပ်ရုံး(ကြည်း) ပြည်သူ့စစ်နှင့် နယ်ခြားတပ်များ ညွှန်ကြားရေးမှူးရုံး ညွှန်ကြားရေးမှူး၊ ဌာနဆိုင်ရာတာဝန်ရှိသူများ၊ တက္ကသိုလ်အသီးသီးမှပါမောက္ခချုပ်များ၊ တက္ကသိုလ်လေ့ကျင့်ရေးတပ်ဖွဲ့ဝင် ဆရာဆရာမများ၊ သင်တန်းတာဝန်ခံအရာရှိများ၊ သင်တန်းဆရာ ဆရာမများနှင့် ကျောင်းသား ကျောင်းသူများ တက်ရောက်ကြပြီး တိုင်းမှူးများနှင့် တာဝန်ရှိသူများက အဖွင့်အမှာစကားများ ပြောကြားကြသည်။

ကြည့်ရှုအားပေး

ထို့နောက် တိုင်းမှူးများနှင့် တက်ရောက်လာကြသူများက သက်ဆိုင်ရာ တိုင်းဒေသကြီးနှင့် ပြည်နယ်များရှိ တက္ကသိုလ်လေ့ကျင့်ရေးတပ်ဖွဲ့ဝင် ကျောင်းသား ကျောင်းသူများ၏ ကပြဖျော်ဖြေမှုများ

ကိုကြည့်ရှုအားပေးကြသည်။ ယင်းနောက်တက္ကသိုလ်လေ့ကျင့်ရေးတပ်ဖွဲ့ဝင် ဆရာ ဆရာမများ၊ ကျောင်းသား ကျောင်းသူများအတွက် တိုင်းမှူးများနှင့်တာဝန်ရှိသူများက ဂုဏ်ပြုချီးမြှင့်ငွေများနှင့် အားကစားပစ္စည်းများပေးအပ်ရာ တာဝန်ရှိသူများက လက်ခံရယူကြသည်။

ယခုဖွင့်လှစ်သော သင်တန်းများအနေဖြင့် ပထမနှစ် အခြေခံစစ်ပညာသင်တန်း၊ ဒုတိယနှစ်အခြေခံစစ်ပညာသင်တန်း၊ ပထမနှစ်တန်းမြင့်စစ်ပညာသင်တန်းနှင့် ဒုတိယနှစ်တန်းမြင့်စစ်ပညာသင်တန်းတို့ဖြစ်ပြီး သာမန်သင်တန်းချိန်နှင့် စခန်းချလေ့ကျင့်ချိန်အလိုက် သင်ကြားပေးသွားမည်ဖြစ်ကြောင်း သိရသည်။

သတင်းစဉ်

ပြည်နယ်အသီးသီး၊ တိုင်းဒေသကြီးအသီးသီးက MSME လုပ်ငန်းတွေလာပြီး ပြကြပြိုင်ကြမှာမို့ ကြည့်ရှုလေ့လာကြသူတွေလည်း အတွေးသစ် အမြင်သစ်တွေ ပေါ်လာနိုင်ပါတယ်။ မတွေ့ဖူးသေးတာတွေကို တွေ့ရပြီး မသိသေးတဲ့ အချက်အလက်တွေကိုလည်း သိလာနိုင်ပါတယ်။ ပုံမှန်အားဖြင့် လုပ်ငန်းရှင်တွေ တစ်ရုံးဝင် တစ်ရုံးထွက်သွားကြရမယ့်ကိစ္စတွေ တစ်နေရာတည်း၊ တစ်ထိုင်တည်းနဲ့ ပြီးနိုင်တဲ့ အခွင့်အလမ်းတွေလည်း ရှိနေသလို နိုင်ငံတစ်ဝန်းက လာကြတဲ့ လုပ်ငန်းရှင်တွေနဲ့လည်း မိတ်ဖွဲ့ရင်းနှီးခွင့်ရနိုင်ပြီး လုပ်ငန်းချင်းလည်း ချိတ်ဆက်နိုင်



(၇၈)နှစ်မြောက် ပြည်ထောင်စုနေ့အထိမ်းအမှတ် ပြည်ထောင်စုအဆင့် MSME ထုတ်ကုန်ပြပွဲ အခမ်းအနားတွင် Success Pro Trading Co.,LTD.၏ Solar Solution Provider ပြခန်းကိုတွေ့ရစဉ်။

★ စာမျက်နှာ ၁၀ မှ

ပိုမိုလွယ်ကူသထက် လွယ်ကူလာအောင် ဖန်တီးပေးမယ်၊ လုပ်ငန်းရှင်တွေရဲ့ လိုအပ်ချက်တွေကို တတ်နိုင်သမျှ ဖြည့်ဆည်းပေးမယ်ဆိုရင် အဓိကလိုအပ်ချက်ကြီးတစ်ခုပဲ ကျန်တော့မှာဖြစ်ပါတယ်။ အဲဒါကတော့ လုပ်ငန်းရှင်တွေကိုယ်တိုင်ရဲ့ လုပ်လိုကိုင်လိုစိတ်ပါ။

နောက်ဆုံးနှိုးဆော်တိုက်တွန်းလိုတာကတော့ (၇၈) နှစ်မြောက် ပြည်ထောင်စုနေ့ အထိမ်းအမှတ်အဖြစ်နဲ့ နေပြည်တော်က ဥပဒေရေးရာဇာတိတော်ကြီးအနီး တပေါင်းကွင်းမှာကျင်းပတဲ့ ပြည်ထောင်စုအဆင့် MSME ထုတ်ကုန်ပြပွဲနှင့် ပြိုင်ပွဲကို လုပ်ငန်းရှင်ကြီး၊ လုပ်ငန်းရှင်ငယ်တွေရော၊ အရင်းအနှီး လက်ထဲမှာရှိပြီး ဘာလုပ်ရမလဲ စဉ်းစားနေတဲ့ လုပ်ငန်းရှင်လောင်းလျာများပါ မရောက်ရောက်အောင်သွားပြီး စေ့စေ့ငုငု လေ့လာကြည့်ရှုကြဖို့ပါ။ ပြည်နယ်အသီးသီး၊ တိုင်းဒေသကြီးအသီးသီးက MSME လုပ်ငန်းတွေလာပြီး ပြကြပြိုင်ကြမှာမို့ ကြည့်ရှု

လေ့လာကြသူတွေလည်း အတွေးသစ် အမြင်သစ်တွေ ပေါ်လာနိုင်ပါတယ်။ မတွေ့ဖူးသေးတာတွေကို တွေ့ရပြီး မသိသေးတဲ့ အချက်အလက်တွေကိုလည်း သိလာနိုင်ပါတယ်။ ပုံမှန်အားဖြင့် လုပ်ငန်းရှင်တွေ တစ်ရုံးဝင် တစ်ရုံးထွက်သွားကြရမယ့်ကိစ္စတွေ တစ်နေရာတည်း၊ တစ်ထိုင်တည်းနဲ့ ပြီးနိုင်တဲ့ အခွင့်အလမ်းတွေလည်း ရှိနေသလို နိုင်ငံတစ်ဝန်းကလာကြတဲ့ လုပ်ငန်းရှင်တွေနဲ့လည်း မိတ်ဖွဲ့ရင်းနှီးခွင့်ရနိုင်ပြီး လုပ်ငန်းချင်းလည်း ချိတ်ဆက်နိုင်ပါတယ်။ နေပြည်တော်တပေါင်းကွင်းကတော့ ပြည်ထောင်စုအဆင့် MSME ပြပွဲပြိုင်ပွဲဟာ နောင်တစ်ချိန်မှာ ပြည်တွင်း MSME များ ဖွံ့ဖြိုးတိုးတက်လာတာနဲ့အမျှ မြန်မာ့ MSME စင်တာကြီး ပေါ်ပေါက်လာပြီး နှစ်စဉ် ပြပွဲပြိုင်ပွဲတွေ ကျင်းပကြ၊ လုပ်ငန်းတူသူတွေပူးပေါင်းကြ၊ သမဝါယမအသင်းတွေ ဖွဲ့စည်းထူထောင်ကြ၊ စာချုပ်တွေချုပ်ဆိုကြနဲ့ စည်ကားလာမယ့် မြင်ကွင်းကို စိတ်ကူးနဲ့ မြင်ယောင်ကြည့်မိပါတယ်။

အောင်မြင်မှုပန်းတိုင်ကို သွားရတဲ့လမ်းမှာ စိန်ခေါ်မှုတွေကတော့ ရှိစမြဲပါ။ ဒီကနေ့ လူတွေ ကောင်းကင်မှာ ပျံသန်းသွားလာနိုင်ကြတာ စိတ်ကူးကနေပဲ စခဲ့ကြတာပါ။ စိတ်ကူးရဲ့ နောက်မှာတော့ အလုပ်လုပ်ကြရမှာပေါ့။ တွေ့ကြုံလာသမျှ အခက်အခဲတွေကိုလည်း ရင်ဆိုင်ဖြေရှင်းပြီး ရှေ့ဆက်ကြမှာသာ ခရီးရောက်ကြမှာပေါ့။ ဆန္ဒ၊ ဝီရိယ၊ စိတ်ဓာတ်နဲ့ ဉာဏ်ပညာ ကြီးကြီးမားမား၊ ထက်ထက်သန်သန်နဲ့ လုပ်ကြကိုင်ကြမယ်ဆိုရင် မဖြစ်နိုင်တာ မရှိဘူးလို့ မြတ်စွာဘုရားကိုယ်တော်တိုင် ဟောကြားထားခဲ့တာပဲ။ မဖြစ်နိုင်ပါဘူးဆိုတဲ့အတွေးနဲ့ ငေးငိုင်ဘေးထိုင်နေမယ့်အစား ဖြစ်ပေါ်လာနေတဲ့ အခွင့်အလမ်းတွေ၊ အခွင့်အရေးတွေကို အရအမီဆုပ်ကိုင်ပြီး လက်တွေ့ကျကျ လုပ်ကြကိုင်ကြရင်းနဲ့ သမ္မာအာဇီဝကျကျ တိုးတက်ကြီးပွားချမ်းသာနိုင်ကြဖို့ နှိုးဆော်တိုက်တွန်းလိုက်ရကြောင်းပါများ။ ။

❖

ညစ်ညမ်းစာများကို ပုံနှိပ်၊ ထုတ်ဝေခဲ့သည့်အတွက် လုပ်ငန်းပိတ်သိမ်းထားသော ပုံနှိပ်သူနှင့်ထုတ်ဝေသူများစာရင်းအား အသိပေးကြေညာခြင်း

၁။ ပြန်ကြားရေးဝန်ကြီးဌာနသည် ၂၀၁၄ ခုနှစ် ပုံနှိပ်ခြင်းနှင့် ထုတ်ဝေခြင်းလုပ်ငန်းဥပဒေ၊ နည်းဥပဒေများနှင့် အညီ ပုံနှိပ်ခြင်းလုပ်ငန်း၊ ထုတ်ဝေခြင်းလုပ်ငန်းများကို ကြီးကြပ်ဆောင်ရွက်လျက်ရှိပါသည်။ ထိုသို့ဆောင်ရွက် လျက်ရှိရာတွင် အောက်ဖော်ပြပါ ပုံနှိပ်သူနှင့်ထုတ်ဝေသူများသည် ပုံနှိပ်ခြင်းနှင့် ထုတ်ဝေခြင်းလုပ်ငန်းဥပဒေ ပုဒ်မ ၈၊ ပုဒ်မခွဲ(ဂ)ပါ ညစ်ညမ်းစာများကိုဖော်ပြခြင်း စည်းကမ်းချက်ကိုဖောက်ဖျက်၍ ဟီရိုဩတ္တပ္ပကင်းသော၊ မြန်မာ့လူ့အဖွဲ့အစည်းက လက်မခံသော၊ လူငယ်များ၏ တွေးခေါ်မြော်မြင်မှုနှင့်ခံစားနားလည်မှုကို လွှဲမှား စေနိုင်သော အကြောင်းအရာများကို ပုံနှိပ်၊ ထုတ်ဝေဖြန့်ချိခဲ့ကြောင်း တွေ့ရှိရပါသည်-

စဉ်	စာအုပ် အမည်	စာရေးသူ အမည်	ပုံနှိပ်သူ/ထုတ်ဝေသူ အမည်/မှတ်ပုံတင် အမှတ်/ စာပေတိုက်	ပုံနှိပ်သူ/ထုတ်ဝေသူ နေရပ်လိပ်စာ	အရေးယူ ဆောင်ရွက်မှု
(က)	“Personal Stylist”	Hnaung	ဒေါ်ယုယုအေး (မြရောပုံနှိပ်တိုက်) (လုပ်ငန်းအသိအမှတ် ပြုလက်မှတ်မရှိ)	အမှတ်-(၂၆/၁)၊ (၈၁/ဘီ)၊ ၄၂x၄၃ ကြား၊ ချမ်းမြသာစည်မြို့နယ်၊ မန္တလေးတိုင်းဒေသကြီး။	-ညစ်ညမ်းစာများ ဖော်ပြခြင်း -ပုံနှိပ်ခြင်းလုပ်ငန်း အသိအမှတ်ပြု လက်မှတ်မရှိခြင်း -ထုတ်ဝေစာပေးပို့ ရန်ပျက်ကွက်ခြင်း
			ဒေါ်ထက်ထက်ဝေ ၈/ပဗန(နိုင်) ၁၁၈၀၆၆ (Parallel Book House - ၀၃၁၂၃)	မုန်တောကြီးရွာ၊ ပွင့်ဖြူမြို့နယ်၊ မင်းဘူးခရိုင်၊ မကွေးတိုင်းဒေသကြီး။	
(ခ)	“I Am Your Baby's Father”	Hnaung	ဒေါ်ယုယုအေး (မြရောပုံနှိပ်တိုက်) (လုပ်ငန်းအသိအမှတ်ပြု လက်မှတ်မရှိ)	အမှတ်-(၂၆/၁)၊ (၈၁/ဘီ)၊ ၄၂x၄၃ ကြား၊ ချမ်းမြသာစည်မြို့နယ်၊ မန္တလေးတိုင်းဒေသကြီး။	-ညစ်ညမ်းစာများ ဖော်ပြခြင်း -ပုံနှိပ်ခြင်းလုပ်ငန်း အသိအမှတ်ပြု လက်မှတ်မရှိခြင်း -ထုတ်ဝေစာပေးပို့ ရန်ပျက်ကွက်ခြင်း
			ဒေါ်ထက်ထက်ဝေ ၈/ပဗန(နိုင်) ၁၁၈၀၆၆ (Parallel Book House - ၀၃၁၂၃)	မုန်တောကြီးရွာ၊ ပွင့်ဖြူမြို့နယ်၊ မင်းဘူးခရိုင်၊ မကွေးတိုင်းဒေသကြီး။	

(ဂ)	“ညို”	hAnn 63	ဒေါ်မျိုးပပလှိုင် (Star Printing) (လုပ်ငန်းအသိအမှတ်ပြု လက်မှတ်မရှိ)	သဲကျွန်းကျေးရွာ၊ ဥတ္တရသီရိမြို့နယ်၊ ပြည်ထောင်စု နယ်မြေ၊ နေပြည်တော်။	-ညစ်ညမ်းစာများ ဖော်ပြခြင်း -ပုံနှိပ်ခြင်းလုပ်ငန်း အသိအမှတ်ပြု လက်မှတ်မရှိခြင်း -ထုတ်ဝေစာပေးပို့ ရန်ပျက်ကွက်ခြင်း
			ဒေါ်ရီရီဆန်း ၉/ပဗန(နိုင်) ၁၃၇၃၉၂ (ပစ္စုပ္ပန်စာပေ-၀၃၁၀၃)	အမှတ်(၆၆)၊ သဲကျွန်းကျေးရွာ၊ ဥတ္တရသီရိမြို့နယ်၊ ပြည်ထောင်စု နယ်မြေ၊ နေပြည်တော်။	
(ဃ)	AhMoon	“ North Star”	ဒေါ်မျိုးပပလှိုင် (Star Printing) (လုပ်ငန်းအသိအမှတ်ပြု လက်မှတ်မရှိ)	သဲကျွန်းကျေးရွာ၊ ဥတ္တရသီရိမြို့နယ်၊ ပြည်ထောင်စု နယ်မြေ၊ နေပြည်တော်။	
			ဒေါ်ရီရီဆန်း ၉/ပဗန(နိုင်) ၁၃၇၃၉၂ (ပစ္စုပ္ပန်စာပေ-၀၃၁၀၃)	အမှတ်(၆၆)၊ သဲကျွန်းကျေးရွာ၊ ဥတ္တရသီရိမြို့နယ်၊ ပြည်ထောင်စု နယ်မြေ၊ နေပြည်တော်။	

၂။ ပြန်ကြားရေးဝန်ကြီးဌာနသည် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေပါ ပြဋ္ဌာန်းချက်များနှင့်အညီ ထုတ်ဝေစာများအား ဖတ်ရှုလေ့လာစိစစ်၍ ကြပ်မတ်စိစစ်လျက်ရှိပါကြောင်းနှင့် အဆိုပါ ဥပဒေစည်းကမ်းချက် များကို ဖောက်ဖျက်ကျူးလွန်သော အထက်ဖော်ပြပါ ပုံနှိပ်သူနှင့်ထုတ်ဝေသူတို့အား ၂၀၂၅ ခုနှစ် ဇန်နဝါရီလ နှင့် ဖေဖော်ဝါရီလများအတွင်း လုပ်ငန်းအသိအမှတ်ပြုလက်မှတ်များကို ရုပ်သိမ်းခြင်း၊ ထုတ်ဝေစာအုပ်များကို တရားမဝင်ထုတ်ဝေစာအဖြစ် ထုတ်ပြန်ကြေညာခြင်း၊ ဥပဒေနှင့်အညီ တရားစွဲဆိုခြင်းများကို ဆောင်ရွက် လျက်ရှိပါသည်။

၃။ သို့ဖြစ်ပါ၍ ပုံနှိပ်သူနှင့်ထုတ်ဝေသူများသည် ပုံနှိပ်ခြင်းနှင့်ထုတ်ဝေခြင်းလုပ်ငန်းဥပဒေကို လေးစား လိုက်နာကြရန်နှင့် ဥပဒေပါစည်းကမ်းချက်များကိုဖောက်ဖျက်၍ ပုံနှိပ်၊ ထုတ်ဝေခြင်းများကိုပြုလုပ်ပါက ဥပဒေနှင့်အညီ တရားစွဲဆိုဆောင်ရွက်သွားမည်ဖြစ်ပါကြောင်း အသိပေးကြေညာအပ်ပါသည်။

ပြန်ကြားရေးဝန်ကြီးဌာန

အာဆီယံလုပ်ငန်းရှင်ဘေးအန္တရာယ်ကင်းရှင်းရေးနှင့် ကျန်းမာရေးကွန်ရက် ASEAN-OSHNET ဆုနှင့်ပတ်သက်သည့် ရှင်းလင်းဆွေးနွေးပွဲ ကျင်းပ

နေပြည်တော် ဖေဖော်ဝါရီ ၁၀

အာဆီယံ လုပ်ငန်းရှင် ဘေးအန္တရာယ်ကင်းရှင်းရေးနှင့် ကျန်းမာရေး ကွန်ရက်ဆုနှင့် ပတ်သက်သည့် ဆွေးနွေးပွဲကို ယနေ့မွန်လွဲပိုင်းတွင် ပဲခူးတိုင်း ဒေသကြီး ပဲခူးမြို့ ဥဿာကျော် ခန်းမ၌ ကျင်းပသည်။

ဆွေးနွေးပွဲတွင် ပဲခူးတိုင်း ဒေသကြီး လူမှုရေးရာဝန်ကြီး ဦးမျိုးအောင်က အဖွင့်အမှာစကား ပြောကြားပြီး အလုပ်ရုံနှင့် အလုပ် သမားဥပဒေ စစ်ဆေးရေးဦးစီး ဌာန ညွှန်ကြားရေးမှူးချုပ် ဦးမောင်မောင်သန်းက ASEAN- OSHNET ဆုရွေးချယ်ချီးမြှင့်ခြင်း နှင့် ပတ်သက်၍ ရှင်းလင်းဆွေးနွေး သည်။

ထို့နောက် “အာဆီယံလုပ်ငန်းခွင် ဘေးအန္တရာယ်ကင်းရှင်းရေးနှင့် ကျန်းမာရေးဆု” ဗီဒီယိုမှတ်တမ်း ကို ပြသပြီး အလုပ်ရုံနှင့် အလုပ် သမားဥပဒေ စစ်ဆေးရေး ဦးစီးဌာန ညွှန်ကြားရေးမှူး ဦးကျော်ကျော်ထွန်းက ASEAN- OSHNET ဆုများအတွက် သတ်မှတ်ထားသည့် စံနှုန်းများကို



လည်းကောင်း၊ ASEAN-OSHNET Best Practices Award ရရှိသည့် Jotun Myanmar အိမ်သုတ် ဆေးစက်ရုံမှ ကိုယ်စားလှယ်က ဆုယှဉ်ပြိုင် လျှောက်ထားခဲ့မှု အတွေ့အကြုံများကို လည်း ကောင်း ရှင်းလင်းတင်ပြသည်။

လုပ်ငန်းခွင် ဘေးအန္တရာယ် ကင်းရှင်းရေးနှင့် ကျန်းမာရေးစနစ် ထူးခြားစွာ ဆောင်ရွက်ထားသော

ကုန်ထုတ်သည့် စက်ရုံ၊ အလုပ်ရုံ နှင့်အဆောက်အအုံတည်ဆောက် ရေးလုပ်ငန်းများ အနေဖြင့် ASEAN-OSHNET Excellenceဆု ကို လည်းကောင်း၊ အလုပ်သမား အင်အား ၅၀ မှ ၃၀၀ အထိရှိ အသေးစားနှင့် အလတ်စား စက်ရုံ၊ အလုပ်ရုံနှင့် အလုပ်ဌာနများ၊ လုပ်သားအင်အား ၃၀၀ မှ ၆၀၀ အထိရှိလုပ်အားအခြေပြုထုတ်လုပ်

မှုလုပ်ငန်း သို့မဟုတ် လက်ခစား လုပ်ကိုင်သည့် စက်ရုံ၊ အလုပ်ရုံ နှင့် အလုပ်ဌာနများ အနေဖြင့် ASEAN-OSHNET Best Practices ဆုကို လည်းကောင်း ဝင်ရောက် ယှဉ်ပြိုင်နိုင်ပြီး လျှောက်လွှာများကို မတ် ၃ ရက် တွင် နောက်ဆုံးထား တင်သွင်း ရမည်ဖြစ်ကြောင်း သိရသည်။

သတင်းစဉ်

ချမ်းအေးသာစံမြို့နယ်၌ မြေပြင်လူဦးရေစာရင်း ကွင်းဆင်းစိစစ်မှုများ ဆောင်ရွက်

နေပြည်တော် ဖေဖော်ဝါရီ ၁၀

မန္တလေးတိုင်းဒေသကြီး ချမ်းအေးသာစံမြို့နယ် မြို့နယ်မြေပြင် လူဦးရေစာရင်းကောက်ယူရေးကြီးကြပ်မှုကော်မတီသည် ယနေ့နံနက် ပိုင်းတွင် ချမ်းအေးသာစံအနောက်ရပ်ကွက်တွင် မြို့နယ်အတွင်းရှိ လူဦးရေစာရင်းမှန်ကန်စေရေး မြေပြင်ကွင်းဆင်းဆောင်ရွက်သည်။

နံနက်ပိုင်းတွင် လူင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာန မန္တလေးတိုင်းဒေသကြီးဦးစီးမှူး ဦးစိုးလွင်၊ မဟာအောင်မြေခရိုင် ခရိုင်ဦးစီးမှူး ဦးဇင်ထက်၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးထွန်းထွန်းဝင်းနှင့် အဖွဲ့ဝင်များ၊ မြို့နယ်ရွေးကောက်ပွဲကော်မရှင် အဖွဲ့ခွဲ မြို့နယ်ဦးစီးအရာရှိ၊ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာန မြို့နယ်ဦးစီးမှူး၊ မြို့နယ်မြေပြင်စာရင်းကောက်ယူရေး ကော်မတီဝင်များ၊ ရပ်ကွက်အုပ်ချုပ်ရေးမှူးနှင့် အကွက်တာဝန်ခံများ သည် အိမ်ထောင်စုအမှတ်စဉ်နှင့် မိသားစုအမှတ်စဉ်များကို နေရပ် လိပ်စာအတိုင်း၊ နေထိုင်မှု ရှိ မရှိစာရင်းပြုစုခြင်း၊ သေဆုံးစာရင်းများ အတည်ပြုခြင်း၊ စာရင်းရှိသော်လည်း မြေပြင်တွင်နေထိုင်မှုမရှိသူများ နှင့် စာရင်းမရှိနေထိုင်သူများ စာရင်းပြုခြင်း၊ မည်သည့်လက်မှတ်မျှ ကိုင်ဆောင်ခြင်းမရှိသူများနှင့် အိမ်ထောင်စုစာရင်းမရှိသူများကို စိစစ် ကာ အိမ်ထောင်စုစာရင်းနှင့် ကိုင်ဆောင်လက်မှတ် တစ်ခုခုရရှိစေရေး မြေပြင်ကွင်းဆင်း ဆောင်ရွက်ခဲ့ကြကြောင်း သိရသည်။ သတင်းစဉ်



ဂါဇာဒေသမှ ပါလက်စတိုင်းများအား ရွှေ့ပြောင်းစေရေးညွှန်ကြားချက် ထုတ်ပြန်ရန် မည်သူတစ်ဦးတစ်ယောက်တွင်မျှ အခွင့်အာဏာမရှိကြောင်း တူကီယိုသမ္မတပြောကြား

အန်ကာရာ ဖေဖော်ဝါရီ ၁၀
ဂါဇာဒေသမှ ပါလက်စတိုင်းများအား ရွှေ့ပြောင်းစေရေး ညွှန်ကြားချက် ထုတ်ပြန်ရန် မည်သူတစ်ဦးတစ်ယောက်တွင်မျှ အခွင့်အာဏာမရှိကြောင်း တူကီယို သမ္မတအာဒိုဂန်က ယမန်နေ့တွင်ပြောကြားခဲ့သည်။

ပါလက်စတိုင်းများ၏ မွေးရပ်မြေဖြစ်သည့် ဂါဇာဒေသ အနောက်ဘက်ကမ်းနှင့် အရှေ့ဂျေရုဆလင်ဒေသတို့မှ ပါလက်

စတိုင်းများအား မောင်းထုတ်ရန် မည်သူတစ်ဦးတစ်ယောက်တွင်မျှ အခွင့်အာဏာမရှိကြောင်း အာဂျူနိုင်ငံများသို့ ခရီးစဉ်မထွက်ခွာမီ တူကီယိုနိုင်ငံ အတာတက်ခံလေဆိပ်၌ပြုလုပ်သည့် သတင်းစာရှင်းလင်းပွဲတွင် အာဒိုဂန်က ပြောကြားခဲ့သည်။ အစွဲရေးအစိုးရသည်ပါလက်စတိုင်းများအား ဂါဇာဒေသမှ ရွှေ့ပြောင်းရေးအတွက် လူမဆန်သော အကြံအစည်များ ဆောင်ရွက်နေသည်ဟု ၎င်းက ပြောကြား

သည်။
ဂါဇာဒေသအား အမေရိကန်က ထိန်းချုပ်ပြီး ပါလက်စတိုင်းများအား အိမ်နီးချင်းနိုင်ငံများသို့ ပြောင်းရွှေ့စေကာ ဂါဇာဒေသ ဖွံ့ဖြိုးတိုးတက်ရေး ဆောင်ရွက်မည်ဟု အမေရိကန်သမ္မတထရမ်က အစွဲရေးဝန်ကြီးချုပ် နေတန်ယာဟုနှင့် ဝါရှင်တန်တွင် တွေ့ဆုံစဉ် ပြောကြားခဲ့သည်။ ဆော်ဒီအာရေဗျနိုင်ငံတွင် နယ်မြေအများအပြားရှိသည့်အတွက် ပါလက်



စတိုင်းနိုင်ငံကို ဆော်ဒီအာရေဗျနိုင်ငံတွင် နေတန်ယာဟုကပြောကြားသည်။
တည်ထောင်သင့်ကြောင်း ဝန်ကြီးချုပ် ကိုးကား-ဆင်ဟွာ၊ ဘာသာပြန်-စိုးသူရ

ကမ္ဘောဒီးယားနိုင်ငံ၏ ပြည်ပကုန်သွယ်မှုတန်ဖိုး အမေရိကန်ဒေါ်လာ ၅ ဒသမ ၀၅ ဘီလီယံအထိ ရှိလာ



ဖနောင်ပင် ဖေဖော်ဝါရီ ၁၀
ကမ္ဘောဒီးယားနိုင်ငံ၏ ပြည်ပကုန်သွယ်မှုပမာဏသည် ၂၀၂၅ ခုနှစ် ဇန်နဝါရီလတွင် အမေရိကန်ဒေါ်လာ ၅ ဒသမ ၀၅ ဘီလီယံအထိ ရှိခဲ့ပြီး ယမန်နှစ် အလားတူကာလကထက် ၂၄ ဒသမ ၆

ရာခိုင်နှုန်း တိုးတက်လာကြောင်း ယနေ့တွင် တရားဝင်ထုတ်ပြန်ခဲ့သည်။
နိုင်ငံ၏ စုစုပေါင်းပို့ကုန်ပမာဏသည် ယခုနှစ် ဇန်နဝါရီလတွင် ဒေါ်လာ ၂ ဒသမ ၃ ဘီလီယံရှိခဲ့ပြီး ယမန်နှစ် အလားတူကာလ

ကထက် ၁၇ ရာခိုင်နှုန်းတိုးလာကာ စုစုပေါင်းသွင်းကုန်သည် ဒေါ်လာ ၂ ဒသမ ၅၅ ဘီလီယံအထိ မြင့်တက်ကာ ၃၁ ဒသမ ၅ ရာခိုင်နှုန်း တိုးလာခဲ့ကြောင်း အကောက်ခွန်ဦးစီးဌာန၏ အစီရင်ခံစာအရ သိရသည်။

တရုတ်နိုင်ငံသည်ကမ္ဘောဒီးယားနိုင်ငံ၏ အကြီးဆုံးကုန်သွယ်ဖက်ဖြစ်ပြီး အမေရိကန်၊ ဗီယက်နမ်၊ ထိုင်းနှင့် ဂျပန်တို့သည် ၎င်း၏နောက်တွင် ရပ်တည်နေကြောင်း သိရသည်။ ကမ္ဘောဒီးယားနိုင်ငံသည် အထည်ချုပ်၊ ပိနပ်နှင့် ခရီးသွားကုန်ပစ္စည်း၊ စက်ဘီး၊ ကားတာယာ၊ ဆိုလာပြား၊ ရော်ဘာခြောက်၊ ဆန်စပါး၊ ငှက်ပျောသီး၊ သီဟိုဠ်စေ့၊ သရက်သီးများတင်ပို့ပြီး အထည်အလိပ်၊

ရေနံ၊ ဆောက်လုပ်ရေးသုံးပစ္စည်းများ၊ မိုဘိုင်းဖုန်း၊ မော်တော်ကားနှင့် ဆိုင်ကယ်၊ လူသုံးကုန်ပစ္စည်းများ၊ ဆေးဝါးနှင့် အလှကုန်များ တင်သွင်းသည်။

ဒေသတွင်း ပြီးပြည့်စုံသည့် ဘက်စုံစီးပွားရေး ပူးပေါင်းဆောင်ရွက်မှုဆိုင်ရာ သဘောတူညီချက်နှင့် ကမ္ဘောဒီးယားနိုင်ငံနှင့် တရုတ်၊ တောင်ကိုရီးယား၊ အာရပ်စော်ဘွားများ ပြည်ထောင်စုတို့အကြား လွတ်လပ်စွာ ကုန်သွယ်မှုဆိုင်ရာ သဘောတူညီချက်များသည် နိုင်ငံ၏ကုန်သွယ်မှု တိုးတက်ရေးအတွက် ခွန်အားဖြစ်လာခဲ့ကြောင်း ကမ္ဘောဒီးယား စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြောရေးဆိုခွင့်ရှိသူ ပန်ဆိုဗီချက်က ပြောကြားခဲ့သည်။

ကိုးကား-ဆင်ဟွာ
ဘာသာပြန်-စိုးသူရ

ဟော်မုန်ရေလက်ကြားကို ပိတ်ပင်ရန် အီရန်နိုင်ငံတွင် စွမ်းအားရှိဟု အီရန်တာဝန်ရှိသူပြောကြား

တီဟီရန် ဖေဖော်ဝါရီ ၁၀
အမေရိကန်၏ အီရန်နိုင်ငံ စွမ်းအင်ကဏ္ဍအပေါ် ပိတ်ဆို့အရေးယူမည့်အရေးကို တုံ့ပြန်သည့်အနေဖြင့် ဟော်မုန်ရေလက်ကြားကို ပိတ်ပင်ရန် အီရန်နိုင်ငံတွင် စွမ်းအားရှိသော်လည်း လက်ရှိအချိန်တွင် ယင်းဟော်မုန်ရေလက်ကြားကို ပိတ်ရန် ဆောင်ရွက်မည်မဟုတ်ကြောင်း အီရန်အစွဲလားမိမစ်တော်လှန်ရေး အစောင့်တပ်ဖွဲ့ ရေတပ်မတော်တပ်မှူး အလီရီဇာတန်ဆီရီ၏ ပြောကြားချက်ကို ကိုးကား၍ အီရန်နိုင်ငံ၏ တရားဝင်သတင်းအေဂျင်စီတက်စ်စမင် ကပြောကြားသည်။

ကြောက်ရွံ့ရန်မလို
အီရန်နိုင်ငံ၏ စွမ်းအင်ကဏ္ဍအား ပိတ်ဆို့အရေးယူမည်ဟု အမေရိကန်သမ္မတထရမ်က ပြောကြားခဲ့ခြင်းအပေါ် အီရန်နိုင်ငံက မည်ကဲ့သို့ တုံ့ပြန်မည်ဟူသည့် မေးခွန်းနှင့်ပတ်သက်၍ ၎င်းက ယခုကဲ့သို့ ပြောကြားခြင်းဖြစ်သည်။ ယခုကဲ့သို့ ပိတ်ပင်ခြင်းမပြုရခြင်းမှာ အမေရိကန်နိုင်ငံကို ကြောက်ရွံ့၍မဟုတ်ဘဲ ယင်းရေလက်ကြားကို အီရန်နိုင်ငံက အသုံးပြု၍ ရခြင်းကြောင့် ဖြစ်သည်ဟု ပြောကြားခဲ့သည်။ အီရန်နိုင်ငံသည် ခုံးကျည်များ၊ ရေယာဉ်များ၊ ဒရုန်းယာဉ်များစသည့် လက်နက်များ ပိုင်ဆိုင်ထားမှုကြောင့် ဟော်မုန်ရေလက်ကြားကို ပိတ်ပင်မည့်အရေးတွင် အမေရိကန်နိုင်ငံကို ကြောက်ရွံ့ရန်မလိုအပ်ကြောင်း ၎င်းက ပြောကြားသည်။

အီရန်နိုင်ငံ၏ ရေနံပို့ကုန်တင်ပို့မှုကို သုညအဆင့်အထိရောက်ရှိရန် ကြိုးပမ်းမည်ဟု အမေရိကန်က ပြောကြားခဲ့သော်လည်း လက်တွေ့တွင် ဖြစ်မလာဘဲ အီရန်နိုင်ငံ၏ ရေနံတင်ပို့မှုများအောင်မြင်နေကြောင်း ၎င်းက ပြောကြားသည်။

အီရန်နိုင်ငံအား နျူကလီးယား လက်နက်ပိုင်ဆိုင်ခြင်းမရှိစေရေး ဆောင်ရွက်ရန် အမိန့်တစ်ရပ်ကို အမေရိကန်သမ္မတထရမ်က မကြာသေးမီက ထုတ်ပြန်ခဲ့သည်။ အီရန်နှင့် အိုမန်နိုင်ငံတို့အကြားတွင် တည်ရှိသည့် ဟော်မုန်ရေလက်ကြားသည် ကမ္ဘာ့ရေနံတင်ပို့ရေးတွင် အချက်အချာနေရာဖြစ်သည်။

ကိုးကား-ဆင်ဟွာ
ဘာသာပြန်-စိုးသူရ

ဂါဇာဒေသသည် ဝယ်ယူခြင်းနှင့် ရောင်းချခြင်းပြုနိုင်သည့် ဒေသမဟုတ်ကြောင်း ဟားမတ်စ်ပြောကြား

ဂျေရုဆလင် ဖေဖော်ဝါရီ ၁၀
ဂါဇာဒေသသည် သိမ်းပိုက်ခံ ပါလက်စတိုင်းနယ်မြေ၏ အရေးပါသော အစိတ်အပိုင်းတစ်ခုဖြစ်ပြီး ဝယ်ယူခြင်းနှင့် ရောင်းချခြင်းပြုနိုင်သည့် ဒေသမဟုတ်ကြောင်း ဟားမတ်စ်က ယနေ့တွင် အမေရိကန်သမ္မတ ထရမ်၏ဂါဇာဒေသကိုဝယ်ယူမည်ဟု ပြောကြားချက်ကို တုံ့ပြန်သည့်အနေဖြင့် ပြောကြားခဲ့သည်။

ဟားမတ်စ်၏ နိုင်ငံရေးဗျူရိုအဖွဲ့ဝင်

အိုင်ဇက်အယ်လ်ရီရှက်ခံက ထရမ်၏အထက်ပါ ပြောကြားချက်ကို ရှုတ်ချခဲ့သည်။

ရွှေ့ပြောင်းရေးလုပ်ငန်းများကို တားဆီးဒေသခံပါလက်စတိုင်းများသည် နေရပ်ဒေသမှ ရွှေ့ပြောင်းရေးလုပ်ငန်းများကို တားဆီးလိမ့်မည်ဟု ဟားမတ်စ်အဖွဲ့က ပြောကြားသည်။

“ဂါဇာဒေသသည် ပါလက်စတိုင်းများ၏ ပိုင်ဆိုင်ရာ ဒေသဖြစ်ကြောင်း ဟားမတ်စ်အဖွဲ့က

ပြောကြားသည်။
ဂါဇာကမ်းမြောင်းဒေသအား အမေရိကန်နိုင်ငံက ဝယ်ယူပိုင်ဆိုင်မည်ဖြစ်ကြောင်းနှင့် အမေရိကန်နိုင်ငံအနေဖြင့် အရှေ့အလယ်ပိုင်းရှိ နိုင်ငံများအား ဂါဇာဒေသပြန်လည်တည်ဆောက်ခွင့်ပေးမည်ဖြစ်ကြောင်း ထရမ်က ယမန်နေ့တွင် ပြောကြားခဲ့သည်။

ကိုးကား-ဆင်ဟွာ
ဘာသာပြန်-စိုးသူရ

အင်ဒိုနီးရှားနိုင်ငံတွင် အခမဲ့ကျန်းမာရေးစစ်ဆေးပေးသည့် အစီအစဉ် စတင်ဆောင်ရွက်

ဂျကာတာ ဖေဖော်ဝါရီ ၁၀
အင်ဒိုနီးရှားနိုင်ငံတွင် နိုင်ငံသားများအတွက် အခမဲ့ကျန်းမာရေးစစ်ဆေးပေးသည့် အစီအစဉ်ကို ယနေ့ စတင်ဆောင်ရွက်ခဲ့ကြောင်း သိရသည်။

ယခုအစီအစဉ်ကို ဆောင်ရွက်ရခြင်းမှာ နိုင်ငံသားများ၏ ကျန်းမာရေးစောင့်ရှောက်မှုလုပ်ငန်းမြှင့်တင်ရေးနှင့် ကုသမှုဆောင်ရွက်ပေးနိုင်သည့် ရောဂါအားလုံးကို ကုသပေးနိုင်ရေးအတွက် ဆောင်ရွက်ခဲ့ခြင်းဖြစ်သည်။

ယင်းအစီအစဉ်တွင် လူထုလူတန်းစားအားလုံးပါဝင်ပြီး မွေးကင်းစအရွယ်မှ သက်ကြီးရွယ်အိုများအထိ အခမဲ့ကျန်းမာရေး စစ်ဆေးပေးမည်ဖြစ်ကြောင်း ကျန်းမာရေးဝန်ကြီးဌာန အခြေခံကျန်းမာရေးဌာနမှ ညွှန်ကြားရေးမှူးချုပ် အမ်ဒန်ဆူမီဝီက ပြောကြားသည်။ ကျန်းမာရေးဆိုင်ရာ ဝန်ဆောင်မှုများအနေဖြင့် နှလုံးရောဂါစစ်ဆေးခြင်း၊ ဟော်မုန်းလျော့နည်းမှုစစ်ဆေးခြင်း၊ အစာအာဟာရဆိုင်ရာ ကျန်းမာရေးဝန်ဆောင်မှု၊ နား၊ မျက်စိ၊ သွေးတိုးရောဂါများကုသခြင်းနှင့် လေဖြတ်နိုင်ခြေစစ်ဆေးခြင်းတို့ကို ဆောင်ရွက်မည်ဖြစ်သည်။

ယခုအစီအစဉ်ကို ယနေ့တွင် နိုင်ငံတစ်ဝန်းရှိ ဒေသခံ ၁၇၀၀၀



လာရောက် ပြသစစ်ဆေးခဲ့ကြောင်း ကျန်းမာရေးဝန်ကြီးဌာနတာဝန်ရှိသူ ဗူဒီဂူနာကီဘာဒီက ပြောကြားသည်။ ရောဂါများကို ကြိုတင်ကာကွယ် ကုသနိုင်ရန်အတွက် ယခုအစီအစဉ်ကို ဆောင်ရွက်ခြင်းဖြစ်ကြောင်း ၎င်းက ပြောကြားသည်။

ကိုးကား-ဆင်ဟွာ
ဘာသာပြန်-စိုးသူရ

တောင်ကိုရီးယားနိုင်ငံ၌ ရေနံသိုလှောင်ကန် ပေါက်ကွဲမှုဖြစ်ပွား

ဆိုးလ် ဖေဖော်ဝါရီ ၁၀
တောင်ကိုရီးယားနိုင်ငံ၌ ရေနံသိုလှောင်ကန် ပေါက်ကွဲမှုကြောင့် အလုပ်သမားတစ်ဦးသေဆုံးပြီး အခြားတစ်ဦး ဒဏ်ရာရခဲ့ကြောင်း ယနေ့ဆင်ဟွာသတင်းအရ သိရသည်။

ဆိုးလ်မြို့တော် အရှေ့တောင်ဘက် ကီလိုမီတာ ၃၀၀ ခန့်အကွာ အူဆန်ရှိ စက်ရုံတွင် ယနေ့ဒေသစံတော်ချိန် နံနက် ၁၁ နာရီ ၁၅ မိနစ်ခန့်တွင် ပေါက်ကွဲမှု ဖြစ်ပွားခဲ့ခြင်းဖြစ်သည်။

အခင်းဖြစ်နေရာတွင် အသက် ၃၀ အရွယ် အလုပ်သမားနှစ်ဦး အနက် တစ်ဦးမှာ သတိလစ်မေ့မြောနေသဖြင့် ဆေးရုံသို့ ပို့ဆောင်ခဲ့သော်လည်း နောက်ပိုင်းတွင် သေဆုံးသွားခဲ့သည်။

ကျန်တစ်ဦးမှာ အသက်အန္တရာယ် မစိုးရိမ်ရကြောင်း သိရသည်။ ကနဦး စုံစမ်းစစ်ဆေးမှုများအရ အလုပ်သမားများသည် ပေါက်ကွဲမှုဖြစ်ပွားချိန်တွင် ရေနံသိုလှောင်ကန်အတွင်းပိုင်းရှိ ရေနံဓာတုပစ္စည်းအဆင့်ကို အကဲဖြတ်ရန် ရေနံသိုလှောင်ကန်၏ အပေါ်ဘက်ရှိ အပေါက်တစ်ခုကို ဖွင့်လှစ်ဆောင်ရွက်နေကြောင်း သိရသည်။

ကိုးကား-ဆင်ဟွာ
ဘာသာပြန်-စိုးသူရ

ရှမ်းပြည်နယ်(မြောက်ပိုင်း) မိုင်းရယ်မြို့နယ် မိုင်းဟဒေသအတွင်း တရားမဝင်အွန်လိုင်းလောင်းကစားနှင့် ငွေကြေးလိမ်လည်မှုဆောင်ရွက်နေသည့် တရုတ်နိုင်ငံသား ၂၁ ဦး ထပ်မံဖော်ထုတ်ဖမ်းဆီးရမိ



ဖေဖော်ဝါရီ ၉ ရက်တွင် ထပ်မံဖော်ထုတ်ဖမ်းဆီးရမိသည့် တရားမဝင်အွန်လိုင်းလောင်းကစားနှင့် ငွေကြေးလိမ်လည်မှု လုပ်ဆောင်နေသူ များအား တွေ့မြင်ရစဉ်။

နေပြည်တော် ဖေဖော်ဝါရီ ၁၀
မြန်မာနိုင်ငံအတွင်းသို့ တရားမဝင် ဝင်ရောက်လျက်ရှိသည့် ပြည်ပနိုင်ငံသားများအား စိစစ်ဖော်ထုတ်မှုများ ဆောင်ရွက်ခဲ့ရာ အများစုသည် အိမ်နီးချင်းနိုင်ငံ အချို့ကို တစ်ဆင့်ခံဖြတ်သန်း၍ မြန်မာနိုင်ငံအတွင်းသို့ ၎င်းတို့၏ ကိုယ်ကျိုးစီးပွားများ အတွက် အလုပ်လုပ်ကိုင်ရန် တရားမဝင် ဝင်ရောက်လာကြသူများ ဖြစ်ကြောင်း တွေ့ရှိရသည်။

နိုင်ငံတော်အစိုးရ အနေဖြင့် လည်း အဆိုပါတရားမဝင်အွန်လိုင်းလောင်းကစားနှင့် ငွေကြေးလိမ်လည်မှုလုပ်ငန်း အပါအဝင် အခြား ဒုစရိုက်လုပ်ငန်းများကို တိုင်းဒေသကြီးနှင့် ပြည်နယ်များ

မှတာဝန်ရှိသူများ၊ လုံခြုံရေးတပ်ဖွဲ့ဝင်များအပါအဝင် ပူးပေါင်းအဖွဲ့များက တက်ကြွစွာဖြင့် တင်းတင်းကျပ်ကျပ် ရှာဖွေစစ်ဆေး ဖော်ထုတ်ဖမ်းဆီးမှုများ အဆက်မပြတ်ဆောင်ရွက်လျက်ရှိသည်။

ထိုသို့ ဆောင်ရွက်လျက်ရှိရာ ဖေဖော်ဝါရီ ၉ ရက်တွင် ရှမ်းပြည်နယ် (မြောက်ပိုင်း) မိုင်းရယ်မြို့နယ် မိုင်းဟဒေသအတွင်း တရားမဝင် အွန်လိုင်းလောင်းကစားနှင့် ငွေကြေးလိမ်လည်မှုလုပ်ငန်းများ ဆောင်ရွက်နေသည့် တရုတ်နိုင်ငံသား အမျိုးသား ၂၁ ဦးအား ထပ်မံဖမ်းဆီးရမိခဲ့သဖြင့် လိုအပ်သည့် စစ်ဆေးမှုအား ဆောင်ရွက်လျက်ရှိပြီး ဥပဒေလုပ်ထုံးလုပ်နည်းများ

နှင့်အညီ ဆက်လက်ဆောင်ရွက်သွားမည်ဖြစ်သည်။

၎င်းနယ်မြေအတွင်း ဖေဖော်ဝါရီ ၅ ရက်မှ ၉ ရက်အထိ တရားမဝင်အွန်လိုင်း လောင်းကစားနှင့် ငွေကြေးလိမ်လည်မှု လုပ်ငန်းများ ဆောင်ရွက်နေသူများအား လုံခြုံရေးဆောင်ရွက်ပေးနေသူ ငါးဦး၊ တရုတ်နိုင်ငံသား အမျိုးသား ၄၈ ဦး၊ အမျိုးသမီးနှစ်ဦး၊ ဗီယက်နမ်နိုင်ငံသား အမျိုးသမီး ၁၈ ဦး၊ မြန်မာနိုင်ငံသား အမျိုးသား ငါးဦး၊ အမျိုးသမီး ၂၉ ဦး စုစုပေါင်း ၁၀၂ ဦးတို့အား တရားမဝင် အွန်လိုင်းလောင်းကစားနှင့် ငွေကြေးလိမ်လည်ရာတွင် အသုံးပြုသည့် ဖုန်းမျိုးစုံ အလုံး ၂၆၀၊ Laptop ၂၅ လုံး၊ Desktop ၂၁ လုံး၊ Keyboard

၂၈ လုံး၊ Wifi စက် နှစ်လုံး၊ Starlink ခုနစ်လုံး၊ လက်နက်မျိုးစုံ ခုနစ်လက်၊ ကွန်ပျူတာ ၇၂ လုံး၊ ငါးဂိမ်းစက် ငါးလုံး၊ မော်တော်ယာဉ်မျိုးစုံ သုံးစီး၊ ဆက်စပ်ပစ္စည်းများနှင့် အတူဖမ်းဆီးရမိခဲ့သည်။

အထက်ပါ ဖြစ်စဉ်များတွင် ဖမ်းဆီးရမိသူများအား စိစစ်ဆောင်ရွက်လျက်ရှိပြီး ဥပဒေနှင့်အညီ တရားစွဲဆိုဆောင်ရွက်ခြင်းနှင့် ပြည်ပနိုင်ငံသားများအား လူသားချင်းစာနာထောက်ထားမှုနှင့် နိုင်ငံအချင်းချင်း ချစ်ကြည်ရင်းနှီးမှုကို ရှေးရှု၍ သက်ဆိုင်ရာ နိုင်ငံများသို့ ပြန်လည်လွှဲပြောင်းပေးအပ်နိုင်ရေး စီစဉ်ဆောင်ရွက်လျက်ရှိသည်။

နိုင်ငံတော် အစိုးရအနေဖြင့်



မိုင်းရယ်မြို့နယ် မိုင်းဟဒေသအတွင်း တရားမဝင်အွန်လိုင်းလောင်းကစားနှင့် ငွေကြေးလိမ်လည်မှု လုပ်ဆောင်နေသူများအား ထပ်မံဖော်ထုတ်ဖမ်းဆီးရမိခဲ့သည့် နေရာပြပုံ။

တရားမဝင်အွန်လိုင်းလောင်းကစား အဖွဲ့အစည်းများနှင့် ပူးပေါင်း၍ နှင့် ငွေကြေးလိမ်လည်မှု တင်းတင်းကျပ်ကျပ် စုံစမ်းလုပ်ဆောင်နေသူများနှင့် အခြား ဖော်ထုတ်လျက်ရှိပြီး ပြတ်ပြတ်ဒုစရိုက်လုပ်ငန်းများတွင် ပါဝင် သားသား အရေးယူဆောင်ရွက်ပတ်သက်သူများကို အိမ်နီးချင်း လျက်ရှိကြောင်း သိရသည်။

နိုင်ငံများအပါအဝင် နိုင်ငံတကာမှ သတင်းစဉ်

ကြာအင်းဆိပ်ကြီးမြို့နယ် အနန်းကွင်းကျေးရွာရှိ နေအိမ်များအား လုံခြုံရေးတပ်ဖွဲ့ဝင်များက မီးရှို့ဖျက်ဆီးခဲ့သည်ဟု သတင်းအမှားများ မဟုတ်မမှန်ရေးသားဖြန့်ဝေလျက်ရှိ

နေပြည်တော် ဖေဖော်ဝါရီ ၁၀
ကရင်ပြည်နယ် ကြာအင်းဆိပ်ကြီးမြို့နယ် အနန်းကွင်းကျေးရွာရှိ နေအိမ်များအား ဇန်နဝါရီ ၂၉ ရက်မှ ဖေဖော်ဝါရီ ၅ ရက်အထိ လုံခြုံရေးတပ်ဖွဲ့ဝင်များက မီးရှို့ဖျက်ဆီးခဲ့သည်ဟု ပြည်ပဖျက်မီဒီယာများက သတင်းအမှားများ မဟုတ်မမှန် ရေးသားဖြန့်ဝေလျက်ရှိကြောင်း တွေ့ရှိရသည်။

အဆိုပါသတင်းနှင့်ပတ်သက်၍သက်ဆိုင်ရာ မြို့နယ် လုံခြုံရေးတာဝန်ရှိသူတစ်ဦးနှင့် ဒေသခံပြည်သူများ၏ ပြောကြားချက်အရ အနန်းကွင်းကျေးရွာကို လုံခြုံရေးတပ်ဖွဲ့ဝင်များက မီးရှို့ဖျက်ဆီးခဲ့သည်မှာ မှန်ကန်မှုမရှိကြောင်းနှင့် အကြမ်းဖက်သမားများကသာ



ကျေးရွာများအတွင်း ဝင်ရောက်၍ အတင်းအဓမ္မလှည့်စစ်ဆေးခြင်း၊ ဆက်ကြေးကောက်ခံခြင်းများ လုပ်ဆောင်လျက်ရှိပြီး

၎င်းတို့အပေါ် ထောက်ခံအားပေးမှုမရှိသည့် ကျေးရွာများအား ရှေ့တိုက်ခိုက်မှုများ၊ Drone များဖြင့် ပစ်ခတ်တိုက်ခိုက်လေ့ရှိကြောင်း၊ ယခုဖြစ်စဉ်တွင်လည်း အကြမ်းဖက်သမားများသည် ကြာအင်းဆိပ်ကြီးမြို့နယ်ရှိ ကျေးရွာအချို့ကို မီးရှို့ဖျက်ဆီးခြင်းနှင့် ပြည်သူပိုင်ပစ္စည်းများကို အဓမ္မယူဆောင်နေသည့်အတွက် လုံခြုံရေးတပ်ဖွဲ့ဝင်များက လိုအပ်သည့် နယ်မြေလုံခြုံရေး ဆောင်ရွက်လျက်ရှိသည်ကို တရားမဝင်ပြည်ပဖျက်မီဒီယာများက ပြည်သူများ အထင်အမြင် လွှဲမှားစေရန်အတွက် သတင်းအမှားများ မဟုတ်မမှန် ရေးသားဖြန့်ဝေနေခြင်းသာဖြစ်ကြောင်း သိရသည်။

သတင်းစဉ်

အမျိုးသမီးတစ်ဦးကို တရုတ်ဇနီးမယားအဖြစ် ပို့ဆောင်ရောင်းစားရန် စီစဉ်ဆောင်ရွက်ခဲ့သူများအား လူကုန်ကူးမှုဖြင့် အလုပ်နှင့်ထောင်ဒဏ်ချမှတ်

နေပြည်တော် ဖေဖော်ဝါရီ ၁၀
အမျိုးသမီးတစ်ဦးကို တရုတ်ဇနီးမယားအဖြစ် ပို့ဆောင် မန္တလေးတိုင်းဒေသကြီး ပုသိမ်ရောင်းစားရန် စီစဉ်ဆောင်ရွက်ခဲ့သူများအား လူကုန်ကူးမှုဖြင့် အလုပ်နှင့် ထောင်ဒဏ် ၁၀ နှစ်ကျခံစေရန် အမိန့်ချမှတ်ခဲ့ကြောင်း မြန်မာနိုင်ငံရဲတပ်ဖွဲ့မှ

သိရသည်။

အမိန့်ချမှတ် မန္တလေးတိုင်းဒေသကြီး ပုသိမ် ကြီးမြို့နယ် တဲကုန်းကျေးရွာနေ နန်းထွေးနှင့် မြင့်မြင့်စန်းတို့က မန္တလေးတိုင်းဒေသကြီးပုသိမ်ကြီးမြို့နယ် တဲကုန်းကျေးရွာနေ မ--- ၂၁/၂၀၂၄ နှစ်အား တရုတ်

ဇနီးမယားအဖြစ် ဆောင်ရွက်ပါက တင်တောင်းငွေအဖြစ် တရုတ်ယွမ် ၄၀၀၀၀ ရရှိမည်ဟု ပြောဆိုစည်းရုံးပြီး တရုတ်ယောက်ျားထံ ပို့ဆောင်ရောင်းစားရန် စီစဉ်ဆောင်ရွက်ခဲ့ကြသဖြင့် မန္တလေးတိုင်းဒေသကြီး ပုသိမ်ကြီးမြို့နယ် ပုသိမ်ကြီးမြို့မရဲစခန်း(ပ) ၃၁၀/

၂၀၂၄၊ လူကုန်ကူးမှုတားဆီးနှိမ်နင်းရေး ဥပဒေပုဒ်မ ၃၅ ဖြင့် အမှုရေးဖွင့် တရားစွဲတင်ခဲ့သည်။ အောင်မြေသာစံရိုင် တရားရုံးမှ ၂၀၂၅ ခုနှစ် ဖေဖော်ဝါရီ ၇ ရက်တွင် တရားခံ နန်းထွေးနှင့် မြင့်မြင့်စန်းတို့နှစ်ဦးကို လူကုန်ကူးမှု တားဆီးနှိမ်နင်းရေးဥပဒေပုဒ်မ ၃၅ အရ အလုပ်နှင့်ထောင်ဒဏ် ၁၀ နှစ်စီ ကျခံစေရန် အမိန့်ချမှတ်ခဲ့ကြောင်း သိရသည်။

သတင်းစဉ်

အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ၎င်းတို့ လက်ဝေခံများ၏ လှုံ့ဆော်၊ ဝါဒဖြန့်ခြင်းများအား လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများအား ဖော်ထုတ်အရေးယူ

နေပြည်တော် ဖေဖော်ဝါရီ ၁၀
အကြမ်းဖက်အုပ်စုအဖြစ်ကြေညာထားသည့် CRPH၊ NUG နှင့် ယင်းတို့၏ လက်ဝေခံ အဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် အစိုးရယန္တရားများ ပျက်ပြားစေရန် ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများပြုလုပ်ခဲ့မှုအပေါ် ဥပဒေနှင့်အညီ ထိရောက်စွာအရေးယူသွားမည်ဖြစ်ကြောင်းနှင့် ထိုသို့ လှုံ့ဆော်သူ၊ ဝါဒဖြန့်သူများအား ဆက်လက်ဖော်ထုတ် အရေးယူသွားမည်ဖြစ်ကြောင်း မိဘပြည်သူများ သိရှိနိုင်ရေး အသိပေးသတင်းထုတ်ပြန်ပြီးဖြစ်သည်။

ထိုကဲ့သို့ သတင်းထုတ်ပြန်ခဲ့ပြီးဖြစ်သော်လည်း ၂၀၂၅ ခုနှစ် ဖေဖော်ဝါရီ ၉ ရက်တွင် အသိပေးထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန် ရည်ရွယ်ကာ လူမှုကွန်ရက်စာမျက်နှာပေါ်၌ လှုံ့ဆော်ခြင်း၊ ဝါဒဖြန့်ခြင်းများပြုလုပ်ဆောင်ခဲ့သည့် “Daw Moe Moe” Facebook အကောင့်ပိုင်ရှင်ဖြစ်သူ ဇရာဝတီတိုင်းဒေသကြီး ဘိုကလေးမြို့နယ် ကဒုံကန်ကျေးရွာနေ မိုးမိုး (၆၀)နှစ်အား နံနက် ၁၁ နာရီ ၅ မိနစ်တွင် ကဒုံကန်နယ်မြေရဲစခန်း၌ တရားဥပဒေနှင့်အညီ ဖမ်းဆီးထိန်းသိမ်း အမှုဖွင့်လှစ်အရေးယူဆောင်ရွက်ခဲ့ကြောင်း သိရသည်။

သတင်းစဉ်

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC)
ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

အိမ်တွင်းမှုသက်မွေးလုပ်ငန်းပညာသင်ကျောင်းများမှ ကျောင်းအခြေပြုသင်တန်း ဖွင့်လှစ်ရန် သင်တန်းသားခေါ်ယူခြင်း

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန၊ လူမှုဝန်ထမ်းဦးစီးဌာနသည် ရန်ကုန်၊ မန္တလေး၊ မော်လမြိုင်၊ ပုသိမ်၊ တောင်ငူ၊ မြစ်ကြီးနား၊ ဖျာပုံ၊ စစ်တွေ၊ ရွာငံနှင့် ထားဝယ်မြို့တို့တွင် အိမ်တွင်းမှုသက်မွေးလုပ်ငန်းပညာသင်ကျောင်းများအား ဖွင့်လှစ်ထား ရှိကာ စက်ချုပ်သင်တန်းများ (မိန်းမဝတ်၊ ကလေးဝတ်၊ ကျားရှပ်၊ တိုက်ပုံ၊ ကုတ်အင်္ကျီ)၊ လက်မှုသင်တန်း၊ မုန့်မျိုးစုံပြုလုပ်နည်းသင်တန်း၊ အစားအစာချက်ပြုတ်နည်းသင်တန်းနှင့် ပန်းအလှပြင်သင်တန်း စသည့်သင်တန်းများကို ဘဏ္ဍာရေးနှစ်တစ်နှစ်လျှင် သင်တန်း အပတ်စဉ်ရှစ်ခု၊ အပတ်စဉ်တစ်ခုလျှင် ခြောက်ပတ်ကြာ သင်ကြား ပေးလျက်ရှိသည့်အပြင် ရန်ကုန်၊ မန္တလေး၊ မော်လမြိုင်၊ ပုသိမ်ကျောင်း များ၌ စနေ၊ တနင်္ဂနွေနေ့များတွင်လည်း အထူးသင်တန်းများအား ဖွင့်လှစ်သင်ကြားပေးလျက်ရှိပါသည်။

အဆိုပါ အိမ်တွင်းမှုသက်မွေးလုပ်ငန်း ပညာသင်ကျောင်းများ၌ ၂၀၂၄-၂၀၂၅ ဘဏ္ဍာရေးနှစ် အဋ္ဌမအကြိမ်မြောက် ကျောင်းအခြေပြု သင်တန်းအား ၁၇-၂-၂၀၂၅ ရက်မှ ၂၈-၃-၂၀၂၅ ရက်ထိ ဖွင့်လှစ် သင်ကြားပေးမည်ဖြစ်ရာ တက်ရောက်လိုသော သင်တန်းသား (အမျိုးသမီး/အမျိုးသား)များအနေဖြင့် သက်ဆိုင်ရာ တိုင်းဒေသကြီး/ ပြည်နယ်များရှိ အောက်ပါ အိမ်တွင်းမှုသက်မွေးလုပ်ငန်း ပညာသင်

ကျောင်းများသို့ ရုံးချိန်အတွင်း ဆက်သွယ်စုံစမ်း၍ တက်ရောက်နိုင် ကြောင်း အသိပေးဖော်ပြအပ်ပါသည်-

- အိမ်တွင်းမှုသက်မွေးလုပ်ငန်းပညာသင်ကျောင်း (ရန်ကုန်) အမှတ်-၁၃၅၊ ဓမ္မစေတီလမ်း၊ ဗဟန်းမြို့နယ်၊ ဖုန်း- ၀၉-၄၂၇၉၀၀၀၄၆
- အိမ်တွင်းမှုသက်မွေးလုပ်ငန်းပညာသင်ကျောင်း (မန္တလေး) အမှတ်-၁၆၉၊ စင်္ကြာလမ်း၊ ၂၅ x ၂၆လမ်းကြား၊ အောင်မြေသာစံ မြို့နယ်၊ စစ်ကိုင်းတန်းရပ်၊ မန္တလေးမြို့၊ ဖုန်း- ၀၂-၄၀၃၆၇၉၈
- အိမ်တွင်းမှုသက်မွေးလုပ်ငန်းပညာသင်ကျောင်း (မော်လမြိုင်) ရွှေတောင်ရပ်၊ အထက်လမ်းမကြီးဘေး၊ မော်လမြိုင်မြို့၊ ဖုန်း- ၀၅၇-၂၀၂၇၁၆၆
- အိမ်တွင်းမှုသက်မွေးလုပ်ငန်းပညာသင်ကျောင်း (တောင်ငူ) အမှတ်(၁၈)ရပ်ကွက်၊ စည်သူလမ်း၊ ဘူတာအနီး၊ တောင်ငူမြို့၊ ဖုန်း-၀၅၄-၂၈၂၃၇၇၁
- အိမ်တွင်းမှုသက်မွေးလုပ်ငန်းပညာသင်ကျောင်း (မြစ်ကြီးနား) အမှတ်(၉၂)၊ ရှမ်းစုမြောက်ရပ်ကွက်၊ မြစ်ကြီးနားမြို့၊ ဖုန်း- ၀၇၄-၂၅၂၅၅၅၈
- အိမ်တွင်းမှုသက်မွေးလုပ်ငန်းပညာသင်ကျောင်း (ဖျာပုံ)

- ကျိုက္ကကျေးရွာ၊ ဖျာပုံ-ဘိုကလေး ကားလမ်းဘေး၊ ဖျာပုံမြို့၊ ဖုန်း- ၀၉-၂၆၂၇၇၇၈၉၉
- အိမ်တွင်းမှုသက်မွေးလုပ်ငန်းပညာသင်ကျောင်း (ပုသိမ်) အမှတ်-၂ ရပ်ကွက်၊ မင်းကြီးလမ်း၊ ပုသိမ်မြို့၊ ဖုန်း- ၀၄၂-၂၇၃၇၃၊ ၀၄၂-၂၁၀၃၇
- အိမ်တွင်းမှုသက်မွေးလုပ်ငန်းပညာသင်ကျောင်း (စစ်တွေ) မေယုလမ်း(လေယာဉ်ကွင်းအနီး)၊ မန်ကျည်းမြိုင်ရပ်ကွက်၊ စစ်တွေမြို့၊ ဖုန်း- ၀၄၃-၂၂၀၆၇
- အိမ်တွင်းမှုသက်မွေးလုပ်ငန်းပညာသင်ကျောင်း (ရွာငံ) အမှတ်-၈၂၊ အင်းကုန်းငါးဆူကျေးရွာအုပ်စု၊ အင်းကုန်း ကျေးရွာ၊ ရှမ်းပြည်နယ် (တောင်ပိုင်း)၊ ရွာငံမြို့၊ ဖုန်း- ၀၈၁-၄၇၆၈၀၁၅
- အိမ်တွင်းမှုသက်မွေးလုပ်ငန်းပညာသင်ကျောင်း (ထားဝယ်) အကွက်အမှတ်(၂၄)၊ ဆန်ချိုတိုးချဲ့အနောက်ကွင်း၊ ထားဝယ် မြို့၊ တနင်္သာရီတိုင်းဒေသကြီး၊ ထားဝယ်မြို့၊ ဖုန်း- ၀၅၉-၂၀၂၄၀၀၉

လူမှုဝန်ထမ်းဦးစီးဌာန



မုန့်မြို့၌ မီးဘေးအန္တရာယ် ကြိုတင်ကာကွယ်ရေးလုပ်ငန်းများ ပြင်ဆင်ထားမှုရှိစေရန် တွေ့ဆုံပွဲပြုလုပ်

မုန့် ဖေဖော်ဝါရီ ၁၀

မုန့်ပြည်နယ် မုန့်မြို့နယ်တွင် မီးဘေးအန္တရာယ် ကြိုတင်ကာကွယ်ရေး လုပ်ငန်းများ ပြင်ဆင်ထားမှုရှိစေရန် တွေ့ဆုံပွဲကို ယနေ့နံနက် ၉ နာရီ က မြို့နယ်မီးသတ်ဦးစီးဌာနရုံးခန်းမ၌ ပြုလုပ်သည်။

ရှင်းလင်းပြောကြား

တွေ့ဆုံပွဲတွင် မော်လမြိုင်ခရိုင် မီးသတ်ဦးစီးဌာနမှ ခရိုင်ဦးစီးမှူး ဦးမြင့်ဦးက ပွင့်လင်းရာသီရောက်ရှိလာပြီဖြစ်သဖြင့် မိမိတို့ ရပ်ကွက်/ ကျေးရွာများရှိ မီးသတ်ယာဉ်၊ မီးသတ်စက်များ သင့်လေးသင့်အနေအထား ရှိစေရန်၊ ထူးခြားဖြစ်စဉ်ရှိပါက အချိန်နှင့်တစ်ပြေးညီ သတင်းပို့ရန်နှင့် အရန်မီးသတ်တပ်ဖွဲ့ဝင်များ တိုးချဲ့ဖွဲ့စည်းသွားရန် ရှင်းလင်းပြောကြား သည်။

ထို့နောက် မြို့နယ်မီးသတ်ဦးစီးဌာန မြို့နယ်ဦးစီးမှူး ဦးဖုန်းမြင့်အေး က မြို့နယ်အတွင်းရှိ ရပ်ကွက်/ ကျေးရွာများတွင် မီးဘေးအန္တရာယ် ကြိုတင်ကာကွယ်ရေးအချက်များကို လိုက်လံနှိုးဆော်မှု အခြေအနေ၊ မီးဘေးအန္တရာယ်ဖြစ်ပွားလာပါက ဆောင်ရွက်ရမည့်အချက်များကို ရှင်းလင်းတင်ပြရာ ခရိုင်ဦးစီးမှူးက လိုအပ်သည်များ မှာကြားခဲ့ပြီး တွေ့ဆုံပွဲသို့ အရန်မီးသတ်တပ်ဖွဲ့ဝင် ၃၇ ဦး တက်ရောက်ခဲ့ကြောင်း သိရသည်။

အောင်မျိုးသူ(ပြန်/ဆက်)

အင်းစိန်မြို့နယ်၌ ရွှေလျားဆေးကုသရေးယာဉ်ဖြင့်

အာမခံအလုပ်သမားဝန်ထမ်းများအား ဆေးကုသပေးခြင်းများ ဆောင်ရွက်

ရန်ကုန် ဖေဖော်ဝါရီ ၁၀

(၇၈)နှစ်မြောက် ပြည်ထောင်စု နေ့ကို ကြိုဆိုဂုဏ်ပြုသော အားဖြင့် အလုပ်သမားဝန်ကြီးဌာန လူမှုဖူလုံရေးအဖွဲ့က ကြီးမှူး၍ အလုပ်သမား ဆေးရုံကြီးမှ အထူးကုဆရာဝန်ကြီးများ ပါဝင် သော ကွင်းဆင်းဆေးကုသရေး အဖွဲ့ဖွဲ့စည်း၍ ရွှေလျားဆေးကုသ ရေးယာဉ်ဖြင့် ယနေ့တွင် ရန်ကုန်တိုင်းဒေသကြီး မြန်မာ့ ဆေးဝါးစက်ရုံ (အင်းစိန်)ရှိ အာမခံအလုပ်သမား ၁၅၁၆ ဦး အား လိုအပ်သောဆေးကုသမှု များ၊ ဓာတ်ခွဲစမ်းသပ်စစ်ဆေးမှု များ၊ ECG စစ်ဆေးခြင်းများ ဆောင်ရွက်ခဲ့သည်။



ယင်းသို့ ဆောင်ရွက်ရာတွင် လူမှုဖူလုံရေးအဖွဲ့ ညွှန်ကြားရေး များချုပ်က ကြည့်ရှုအားပေးပြီး အထွေထွေရောဂါလူနာ ၁၈၆ ဦး၊ ခွဲစိတ်ရောဂါလူနာ ၁၅ ဦး၊ သားဖွားမီးယပ်လူနာ ၅၅ ဦး၊

အရိုးအကြောလူနာ ၁၄၉ ဦး၊ နား၊ နှာခေါင်း၊ လည်ချောင်း၊ ဦးခေါင်းရောဂါလူနာ ၄၀၊ မျက်စိ ရောဂါလူနာ ၁၁၉ ဦး၊ သွားနှင့် ခံတွင်းရောဂါလူနာ ၆၁ ဦးတို့အား ကုသမှုပေးခဲ့သည်။

မြင့်ဦး

အုတ်တွင်းမြို့နယ်၌ မီးခိုးမြူငွေလျှော့ချရေး အသိပညာပေးဟောပြောပွဲ ကျင်းပ

အုတ်တွင်း ဖေဖော်ဝါရီ ၁၀

ပဲခူးတိုင်းဒေသကြီး တောင်ငူခရိုင် အုတ်တွင်းမြို့နယ် သစ်တော ဦးစီးဌာနမှ မီးခိုးမြူငွေလျှော့ချရေး အသိပညာပေး ဟောပြောပွဲကို



ယနေ့နံနက် ၉ နာရီတွင် အခြေခံပညာအထက်တန်း(ဗောဓိကုန်း) ကျောင်း၌ ကျင်းပသည်။

အဆိုပါ အသိပညာပေးဟောပြောရာတွင် အုတ်တွင်းမြို့နယ် သစ်တောဦးစီးဌာနမှ တောအုပ်ကြီး ဦးစော်မင်းဦးက သစ်တောထိန်းသိမ်း ရေးနှင့် ရေသယံဇာတထိန်းသိမ်းရေး ခေါင်းစဉ်ဖြင့်လည်းကောင်း၊ တောအုပ်ကြီး ဦးရဲနောင်သွင်က မီးခိုးမြူငွေလျှော့ချရေး ခေါင်းစဉ်ဖြင့် လည်းကောင်း အသိပညာပေး ဟောပြောခဲ့ကြသည်။

အသိပညာပေး ဟောပြောပွဲသို့ အုတ်တွင်းမြို့နယ် သစ်တောဦးစီး ဌာနမှ ဦးစီးအရာရှိနှင့် ဝန်ထမ်းများ၊ ဆရာ ဆရာမများနှင့် ကျောင်းသား ကျောင်းသူများ စုစုပေါင်း ၁၁၅ ဦး တက်ရောက်ကြပြီး ကျောင်းသား ကျောင်းသူများအား အသိပညာပေး လက်ကမ်းစာစောင်များ ဖြန့်ဝေ ပေးခဲ့ကြောင်း မြို့နယ်သစ်တောဦးစီးဌာနမှ သိရသည်။

ခင်ခင်မာ(ပြန်/ဆက်)



ကျောက်တံခါးမြို့ရှိ ဌာနဆိုင်ရာရုံးများ မီးဘေးကြိုတင်ကာကွယ်ရေး ကွင်းဆင်းစစ်ဆေး

ကျောက်တံခါး ဖေဖော်ဝါရီ ၁၀

ပဲခူးတိုင်းဒေသကြီး ကျောက်တံခါး မြို့နယ်ရှိ ဌာနဆိုင်ရာရုံးများ မီးဘေးအန္တရာယ် ကြိုတင်ကာကွယ်ရေးအတွက် ကွင်းဆင်း စစ်ဆေးခြင်းကို ယနေ့နံနက် ၁၀ နာရီက ဈေးပိုင်းရပ်ကွက် ရုံးပေါင်းစုံလမ်းရှိ ဌာန

ဆိုင်ရာရုံးများအား လိုက်လံဆောင်ရွက်သည်။

ပွင့်လင်းရာသီသို့ ရောက်ရှိလာပြီဖြစ်၍ ဌာနဆိုင်ရာရုံးများအား မီးဘေးအန္တရာယ် ကြိုတင်ကာကွယ်ရေး၊ မီးဘေးလုံခြုံမှုရှိစေရေး တို့အတွက် ကျောက်တံခါးမြို့နယ် မီးသတ် ဦးစီးအရာရှိဦးကျော်နိုင်ဟိန်းဦးဆောင်သည့်

မီးသတ်တပ်ဖွဲ့ဝင်များက ဌာနဆိုင်ရာရုံးများ တွင် လျှပ်စစ်မီးကြိုးများ၊ မီးခလုတ်များ သွယ်တန်းတပ်ဆင်ထားမှုရှိမှုနှင့် မီးငြိမ်း သတ်ရေး ပစ္စည်းကိရိယာများထားရှိမှု အခြေအနေတို့ကို ကွင်းဆင်းစစ်ဆေးခဲ့ကြောင်း သိရသည်။

မြို့နယ်(ပြန်/ဆက်)

မအူပင်မြို့နယ် တလုပ်လပ်ကျေးရွာ၌ ငရုတ်သီးစိုက်ပျိုးခြင်းဖြင့် အကျိုးအမြတ်ရရှိ

မအူပင် ဖေဖော်ဝါရီ ၁၀

ဧရာဝတီ တိုင်းဒေသကြီး မအူပင်မြို့နယ် တလုပ်လပ် ကျေးရွာတွင် လယ်ယာစိုက်ပျိုးရေးလုပ်ငန်းကို လုပ်ကိုင်ကြပြီး သီးနှံမျိုးစုံ စိုက်ပျိုးလျက်ရှိရာ ပြည်ပပို့ကုန်သီးနှံ တစ်မျိုးဖြစ်သော ငရုတ်သီးကို စိုက်ပျိုးလျက်ရှိကြောင်း၊ မအူပင်ခရိုင်အတွင်း ငရုတ်သီးစိုက်ပျိုးမှုအနေဖြင့် စိုက်ဧကပေါင်း ၆၆၆၁ ဧကရှိကြောင်း ခရိုင်ကြေးတိုင်နှင့် မြေစာရင်းဦးစီးဌာန၏ စာရင်းများအရ သိရသည်။

ငရုတ်သီးကို အောက်တိုဘာလနှင့် နိုဝင်ဘာလများတွင်



စိုက်ပျိုးပြီး ဖေဖော်ဝါရီလနှင့်မတ်လများတွင် ထွက်ရှိကြောင်း၊ မျိုးအနေဖြင့် မနီကမ်းတံဆိပ် ငရုတ်အမှည့်စိမ်းမျိုးများကို တစ်ဧကလျှင် မျိုးထုပ် ၂၂ ထုပ်ခန့် စိုက်ပျိုးရကြောင်း၊ မျိုးစေ့များကို ပျိုးထောင်

ပြီး ၁၀ ရက်သားအရွယ်တွင် မြေချ၍ အတန်းလိုက် စနစ်တကျ စိုက်ပျိုးရကြောင်း၊ မျိုး၊ သွင်းအားစု၊ လုပ်သားခအပါအဝင် တစ်ဧကလျှင် ငွေကျပ်သိန်း ၃၀ ခန့် ကုန်ကျပြီး ငရုတ်သီး ပိဿာချိန် ၃၂၀၀-

၃၅၀၀ ခန့် ထွက်ရှိကြောင်း သိရသည်။

အကျိုးအမြတ် ပိုမိုရရှိ

ဈေးကွက်အနေဖြင့် တောင်သူများမှ မအူပင်မြို့နယ် ချောင်းကြီးကျေးရွာနှင့် ရေလဲကျေးရွာရှိ ငရုတ်သီးခိုင်သို့ တင်ပို့ရောင်းချကြပြီး ထိုမှတစ်ဆင့် ရန်ကုန်မြို့သို့ တင်ပို့ရောင်းချ၍ ရန်ကုန်မှတစ်ဆင့် ပြည်ပသို့ တင်ပို့ကြောင်း၊ ငရုတ်သီးစိုက်တောင်သူများသည် ပြည်ပဈေးကွက်ဝင် ငရုတ်အမှည့်စိမ်းမျိုးများကို စိုက်ပျိုးခြင်းဖြင့် ငရုတ်သီးဈေးနှုန်း ကောင်းမွန်သောကြောင့် အကျိုးအမြတ်များ ပိုမိုရရှိကြောင်း သိရသည်။



မအူပင်မြို့နယ်၌ စံပယ်ပင်စိုက်ပျိုးခြင်းဖြင့် အပိုင်ငွေရရှိကာ အဆင်ပြေလျက်ရှိ

မအူပင် ဖေဖော်ဝါရီ ၁၀

ဧရာဝတီတိုင်းဒေသကြီး မအူပင်မြို့နယ် တလုပ်လပ်ကျေးရွာတွင် လယ်ယာစိုက်ပျိုးရေးလုပ်ငန်းကို လုပ်ကိုင်ကြပြီး သီးနှံမျိုးစုံ စိုက်ပျိုးလျက်ရှိရာ ကြယ်တာရာပန်း၊ မေမြို့ပန်း၊ ဂန္ဓမာပန်း၊ ဖူပါကျောက်စိမ်း စသည့်ပန်းများအပြင် နှစ်ရှည်ပင်ဖြစ်သော စံပယ်ပင်များကိုလည်း အများအပြား စိုက်ပျိုးကြကြောင်း၊ စံပယ်ပင်ကို မိသားစုအပိုင်ငွေရရှိရန်အတွက်လည်း တစ်ပိုင်တစ်နိုင် စိုက်ပျိုးကြကြောင်း သိရသည်။

စံပယ်ပင်ကို မိုးတွင်းကာလများတွင် စိုက်ပျိုးပြီး ငါးလခန့်အကြာတွင် စံပယ်ပန်းများ ခူးဆွတ်ရရှိကြောင်း၊ စိုက်ပျိုးမှုအနေဖြင့် စံပယ်ပင်အကိုင်များကို ခုတ်ယူပြီး ပေါင်ခတ်၍ အတန်းလိုက် စိုက်ပျိုးရကြောင်း၊ စံပယ်ပန်းများသည် နွေ၊ မိုး၊ ဆောင်း သုံးရာသီလုံး ထွက်ရှိပြီး ဆောင်းရာသီတွင် အထွက်နှုန်းနည်းပါး၍ နွေရာသီနှင့် မိုးရာသီများတွင် အထွက်နှုန်းများပြားကြောင်း၊ မျိုး၊ သွင်းအားစု၊ လုပ်သားခအပါအဝင် တစ်ဧကလျှင် ငွေကျပ် ၄၅၀၀၀ ခန့် ကုန်ကျပြီး တစ်ဧကအတွက် တစ်လလျှင် စံပယ်ပန်း ပိဿာချိန် ၁၅၀-၂၀၀ ခန့် ထွက်ရှိကြောင်း၊ ဈေးကွက်အနေဖြင့် ပန်းပွဲစားများက စိုက်ခင်းသို့ လာရောက်ဝယ်ယူကြပြီး ရန်ကုန်မြို့သို့ တင်ပို့ရောင်းချကြောင်း၊ စံပယ်ပင်သည် နှစ်ရှည်ပင်ဖြစ်ပြီး လစဉ်ပိုင်ငွေရရှိသောကြောင့် တောင်သူများ အဆင်ပြေလျက်ရှိကြောင်း သိရသည်။

သတင်းရင်းမြစ် - စီးပွား/ကူးသန်း



ကျောက်ဆည်မြို့နယ်၌ ခရမ်းသီးစိုက်ပျိုးခြင်းဖြင့် အကျိုးအမြတ်ရရှိ

မန္တလေး ဖေဖော်ဝါရီ ၁၀

မန္တလေးတိုင်းဒေသကြီး ကျောက်ဆည်မြို့နယ်အတွင်းရှိ ကျေးရွာများတွင် လယ်ယာစိုက်ပျိုးရေးလုပ်ငန်းကို လုပ်ကိုင်ကြပြီး



သီးနှံမျိုးစုံစိုက်ပျိုးလျက်ရှိရာ စားဖိုဆောင်သီးနှံတစ်မျိုးဖြစ်သော ခရမ်းသီးကို တစ်နိုင်တစ်ပိုင်စိုက်ပျိုးရာမှ စီးပွားဖြစ် စိုက်ပျိုးလာကြကြောင်း သိရသည်။

အကျိုးအမြတ်ရရှိ

ခရမ်းသီးသည် ရာသီမရွေးစိုက်ပျိုးနိုင်၍ စိုက်ပျိုးပြီး သုံးလခန့်အချိန်တွင် ခရမ်းသီးများကို စတင်ခူးဆွတ်ရောင်းချရကြောင်း၊ စိုက်ပျိုးရာတွင် မျိုးစေ့ကို ပျိုးထောင်ပြီး ပျိုးပင်တစ်လခွဲသားအရွယ်တွင် ပေါင်ခတ်၍ အတန်းလိုက် စိုက်ပျိုးရကြောင်း၊ တစ်ဧကလျှင် ငွေကျပ် ၈၀၀၀၀-၈၅၀၀၀ ခန့် ကုန်ကျကြောင်း၊ ခရမ်းသီးများကို တစ်ပတ်ခြားတစ်ကြိမ် ခူးဆွတ်လျက်ရှိရာ တစ်ဧကလျှင် ပိဿာချိန် ၂၀၀၀-၂၂၀၀ ခန့် ထွက်ရှိကြောင်း၊ ဈေးကွက်အနေဖြင့် ကုန်စိမ်းပွဲစားများက စိုက်ခင်းအထိ လာရောက်ဝယ်ယူကြပြီး မန္တလေး၊ နေပြည်တော်နှင့် ရန်ကုန်မြို့များသို့ တင်ပို့ရောင်းချကြောင်း၊ ခရမ်းသီးစိုက်ပျိုးခြင်းဖြင့် အကျိုးအမြတ်ရရှိသည့်အတွက် တောင်သူများ အဆင်ပြေလျက်ရှိကြောင်း ခရမ်းသီးစိုက် တောင်သူတစ်ဦးထံမှ သိရသည်။

မြစ်သားမြို့နယ်၌ ကျောက်ဖရုံသီးစိုက်ပျိုးခြင်းဖြင့် အကျိုးအမြတ်ရရှိ

မန္တလေး ဖေဖော်ဝါရီ ၁၀

မန္တလေးတိုင်းဒေသကြီး ကျောက်ဆည်ခရိုင် မြစ်သားမြို့နယ်အတွင်းရှိ ရွာခိုင်ကြီးကျေးရွာ၊ မသဲကျေးရွာ၊ စမြောင်ကျေးရွာများတွင် လယ်ယာစိုက်ပျိုးရေးလုပ်ငန်းကို လုပ်ကိုင်ကြပြီး သီးနှံမျိုးစုံ စိုက်ပျိုးလျက်ရှိရာ ကျောက်ဖရုံသီးကို တစ်နှစ်ပတ်လုံး စိုက်ပျိုးကြကြောင်း သိရသည်။

ကျောက်ဖရုံသီးကို ပေါင်ခတ်၍

မြေအောက်ရေတင်စနစ်ဖြင့် အတန်းလိုက် စိုက်ပျိုးကြကြောင်း၊ များနီ(ထိုင်ဝမ်)မျိုးနှင့် ဗမာမျိုးများရှိပြီး များနီ(ထိုင်ဝမ်)မျိုးကိုသာ အများဆုံး စိုက်ပျိုးကြကြောင်း၊ ကျောက်ဖရုံသီးကို သီးသန့်စိုက်ပျိုးမှုနှင့် သီးညှပ်စိုက်ပျိုးမှုဟူ၍ စိုက်ပျိုးကြပြီး တစ်ဧကလျှင် မျိုးစေ့ ၄-၅ ထုပ်ခန့် စိုက်ပျိုးရကြောင်း၊ မျိုး၊ သွင်းအားစု၊ လုပ်သားခအပါအဝင် တစ်ဧကလျှင် စုစုပေါင်း ငွေကျပ် ၅၀၀၀၀-၅၅၀၀၀ ခန့် ကုန်ကျ

ကြောင်း၊ တစ်ဧကလျှင် ကျောက်ဖရုံသီးအလုံးရေ ၁၅၀၀-၁၆၀၀ ခန့် ထွက်ရှိကြောင်း၊ ဈေးကွက်အနေဖြင့် ကျောက်ဖရုံသီးများကို ပွဲစားများက စိုက်ခင်းအထိ လာရောက်ဝယ်ယူကြပြီး ရန်ကုန်မြို့နှင့် မိတ္ထီလာမြို့များသို့လည်း တင်ပို့ရောင်းချလျက်ရှိကြောင်း၊ ကျောက်ဖရုံသီးစိုက်ပျိုးခြင်းဖြင့် တောင်သူများအကျိုးအမြတ်ရရှိကာ အဆင်ပြေလျက်ရှိကြောင်း သိရသည်။

၁၀-၂-၂၀၂၅ ရက်နေ့ တိုင်းဒေသကြီးနှင့်ပြည်နယ်၊ မြို့နယ်အလိုက် ဆန်၊ ဆီ၊ မီးဖိုချောင်သုံးပစ္စည်းများ၊ သားငါးဈေးနှုန်းများ

ဧရာဝတီတို(ကျွယ်)																								
စဉ်	မြို့အမည်	ဆန်(တစ်ပြည်)			ဆီ(တစ်ပိဿာ)		စားဖိုဆောင်သုံး (တစ်ပိဿာ)												အသား၊ ငါး(တစ်ပိဿာ)					
		ဧည့်မထ	ငစိန်	ပေါ်ဆန်း	ပဲဆီ	စားအုန်းဆီ	ငရုတ်ခြောက်	ကြက်သွန်နီ	ကြက်သွန်ဖြူ(ရုစိမ်းစ)	ကြက်သွန်ဖြူ(ကြက်ကုတ်)	နုနင်းတက်	ချင်း	ဆား	မြေပဲ	ကုလားပဲဝါ	မန်ကျည်းသီး	အာလူး	သကြား	ကြက်	ဝက်	အမဲ	ဆိတ်	ငါးမြစ်ချင်း	
၁	၂	၃	၄	၅	၆	၇	၈	၉	၁၀	၁၁	၁၂	၁၃	၁၄	၁၅	၁၆	၁၇	၁၈	၁၉	၂၀	၂၁	၂၂	၂၃	၂၄	
၁	မြစ်ကြီးနား	၃၆၀၀		၉၅၀၀	၂၅၀၀၀	၁၁၁၆၅	၂၄၀၀၀	၆၀၀၀	၂၃၀၀၀	၁၂၃၀၀	၁၁၀၀၀	၁၀၀၀၀	၂၅၀၀	၁၅၀၀၀	၁၀၀၀၀	၁၄၀၀၀	၉၀၀၀	၉၀၀၀	၂၆၀၀၀	၅၀၀၀၀	၂၈၀၀၀	၃၅၀၀၀	၂၆၀၀၀	
၂	ကျိုင်းတုံ	၅၂၀၀		၇၃၀၀	၂၂၀၀၀	-	၂၀၀၀၀	၆၀၀၀	၂၀၀၀၀	၁၈၀၀၀	၁၅၀၀၀	၄၅၀၀	၂၀၀၀	၁၂၅၀၀	၁၀၀၀၀	၁၀၀၀၀	၅၀၀၀	၈၀၀၀	၂၀၀၀၀	၃၃၀၀၀	၃၀၀၀၀		၁၆၀၀၀	
၃	တောင်ကြီး	၃၆၀၀	၃၄၀၀	၇၃၀၀	၂၀၀၀၀	၈၀၄၅	၁၇၅၀၀	၄၅၀၀	၁၅၀၀၀	၁၅၀၀၀	၇၀၀၀	၆၀၀၀	၁၂၀၀	၁၁၀၀၀	၇၈၀၀	၅၅၀၀	၅၅၀၀	၅၅၀၀	၂၀၀၀၀	၃၀၀၀၀	၂၇၀၀၀	၃၀၀၀၀	၂၀၀၀၀	
၄	လွိုင်ကော်	၄၀၀၀		၇၀၀၀	၁၈၀၀၀	၈၂၀၀	၁၆၀၀၀	၃၅၀၀	၁၅၀၀၀			၄၀၀၀	၁၀၀၀	၁၀၀၀၀	၇၃၀၀	၄၀၀၀	၆၀၀၀	၆၀၀၀	၁၆၀၀၀	၂၈၀၀၀	၂၄၀၀၀	၃၅၀၀၀	၁၈၀၀၀	
၅	ဘားအံ	၃၆၀၀		၆၀၀၀	၂၀၀၀၀	၇၉၅၀	၁၇၀၀၀	၄၅၀၀	၁၇၀၀၀	၁၇၀၀၀	၁၀၀၀၀	၈၀၀၀	၁၅၀၀	၁၀၀၀၀	၇၅၀၀	၁၂၀၀၀	၅၀၀၀	၆၀၀၀	၁၈၀၀၀	၂၄၀၀၀	၁၈၀၀၀	၂၂၀၀၀	၁၀၀၀၀	
၆	မော်လမြိုင်	၃၀၀၀		၅၁၀၀	၁၈၀၀၀	၇၉၄၀	၁၇၀၀၀	၄၀၀၀	၁၈၀၀၀	၁၈၀၀၀	၁၆၀၀၀	၇၀၀၀	၁၂၀၀	၁၂၀၀၀	၈၀၀၀	၁၇၀၀၀	၆၅၀၀	၆၀၀၀	၁၇၀၀၀	၃၀၀၀၀	၁၈၀၀၀	၃၃၀၀၀	၁၁၀၀၀	
၇	ထားဝယ်	၃၅၀၀		၆၃၀၀	၂၀၀၀၀	၈၄၀၀	၁၇၀၀၀	၃၅၀၀	၁၉၀၀၀	၂၀၀၀၀		၁၀၀၀၀	၆၀၀	၁၁၀၀၀	၈၀၀၀	၈၅၀၀	၇၀၀၀	၅၆၀၀	၁၇၅၀၀	၃၂၀၀၀	၂၁၀၀၀	၂၉၀၀၀		
၈	မြိတ်	၃၇၅၀		၆၂၅၀	၂၀၀၀၀	၈၅၅၀	၁၇၀၀၀	၄၀၀၀	၁၈၀၀၀	၁၈၀၀၀	၈၅၀၀	၇၀၀၀	၉၀၀	၁၀၀၀၀	၈၅၀၀	၁၂၅၀၀	၇၀၀၀	၅၇၀၀	၁၈၅၀၀	၃၃၀၀၀	၂၂၀၀၀	၂၆၀၀၀		
၉	ရန်ကုန်	၃၄၀၀		၅၅၀၀	၂၀၀၀၀	၇၅၀၀	၁၅၀၀၀	၄၆၀၀	၁၉၀၀၀	၁၉၀၀၀	၁၄၀၀၀	၈၀၀၀	၁၀၀၀	၁၁၀၀၀	၇၂၀၀	၁၆၀၀၀	၇၀၀၀	၅၆၀၀	၁၉၀၀၀	၃၀၀၀၀	၂၆၀၀၀	၃၁၀၀၀	၁၀၀၀၀	
၁၀	ပုသိမ်	၃၂၀၀		၄၉၅၀	၂၁၅၀၀	၇၉၀၀	၁၂၀၀၀	၃၁၀၀	၁၉၀၀၀	၁၆၀၀၀	၇၀၀၀	၇၀၀၀	၄၀၀	၁၀၀၀၀	၇၀၀၀	၁၀၀၀၀	၅၀၀၀	၅၅၀၀	၁၈၀၀၀	၂၈၀၀၀	၂၂၀၀၀	၃၂၀၀၀	၁၀၀၀၀	
၁၁	ဟားခါး			၁၁၀၀၀	၃၁၀၀၀	-	၆၅၀၀၀	၈၅၀၀	၃၀၀၀၀			၇၀၀၀	၁၄၀၀		၁၃၅၀၀		၉၅၀၀	၉၀၀၀	၃၃၀၀၀	၃၀၀၀၀	၃၀၀၀၀		၃၀၀၀၀	
၁၂	မုံရွာ	၃၃၅၀		၅၅၀၀	၁၆၀၀၀	၈၂၅၀	၁၅၀၀၀	၃၀၀၀	၁၆၀၀၀	၂၃၀၀၀	၁၆၀၀၀	၆၀၀၀	၁၀၀၀	၉၀၀၀	၉၀၀၀	၈၅၀၀	၇၀၀၀	၆၀၀၀	၁၈၀၀၀	၃၀၀၀၀	၂၁၀၀၀	၂၂၀၀၀	၁၁၀၀၀	
၁၃	မန္တလေး	၃၆၀၀		၆၅၀၀	၁၆၅၀၀	၈၂၂၀	၁၈၀၀၀	၃၅၀၀	၁၈၀၀၀	၂၀၀၀၀	၁၀၀၀၀	၆၀၀၀	၁၀၀၀	၈၆၀၀	၇၀၀၀	၁၂၀၀၀	၅၅၀၀	၆၀၀၀	၁၇၀၀၀	၃၄၀၀၀	၂၆၀၀၀	၂၈၀၀၀	၁၆၀၀၀	
၁၄	ပခုက္ကူ	၄၀၀၀		၆၅၀၀	၁၅၀၀၀	၈၃၀၀	၁၅၀၀၀	၂၈၀၀	၁၅၀၀၀	၂၀၀၀၀	၁၀၀၀၀	၄၅၀၀	၇၀၀	၁၀၀၀၀	၉၀၀၀	၁၀၀၀၀	၅၅၀၀	၆၀၀၀	၂၀၀၀၀	၂၈၀၀၀	၂၄၀၀၀	၂၈၀၀၀	၁၂၀၀၀	
၁၅	မကွေး	၄၁၀၀		၆၄၀၀	၁၆၀၀၀	၈၀၉၀	၁၃၀၀၀	၃၀၀၀	၁၆၀၀၀	၂၂၀၀၀	၁၀၀၀၀	၇၅၀၀	၁၂၀၀	၈၀၀၀	၈၅၀၀	၄၅၀၀	၅၀၀၀	၅၅၀၀	၁၄၀၀၀	၂၀၀၀၀	၁၆၀၀၀	၂၀၀၀၀	၁၃၅၀၀	
၁၆	ပြည်	၃၀၀၀		၅၁၀၀	၁၆၀၀၀	၇၉၀၀	၁၃၀၀၀	၃၈၀၀	၁၆၀၀၀	၁၆၀၀၀		၅၀၀၀	၄၅၀		၇၂၀၀	၉၀၀၀	၇၀၀၀	၅၀၀၀	၁၄၀၀၀	၁၈၀၀၀	၁၈၀၀၀	၂၅၀၀၀	၁၁၀၀၀	
၁၇	ပဲခူး	၃၀၀၀		၅၁၀၀	၁၇၅၀၀	၇၉၀၀	၁၂၅၀၀	၄၀၀၀	၁၅၀၀၀	၁၈၀၀၀	၆၀၀၀	၅၅၀၀	၄၅၀	၉၀၀၀	၇၂၀၀	၉၀၀၀	၆၅၀၀	၅၃၀၀	၁၄၀၀၀	၁၈၀၀၀	၁၈၀၀၀	၂၃၀၀၀	၇၀၀၀	
၁၈	ပျဉ်းမနား	၃၅၀၀		၆၅၀၀	၁၆၅၀၀	၇၇၉၅	၁၆၂၀၀	၃၅၀၀	၁၆၄၀၀	၂၀၀၀၀	၉၂၀၀	၄၂၀၀	၇၀၀	၈၅၀၀	၇၂၀၀	၇၇၀၀	၆၂၀၀	၅၄၀၀	၁၆၀၀၀	၂၉၀၀၀	၂၄၀၀၀	၂၈၀၀၀	၁၃၀၀၀	
၁၉	နေပြည်တော်	၃၅၀၀		၆၅၀၀	၁၆၅၀၀	၇၇၉၅	၁၆၈၀၀	၃၈၀၀	၁၆၈၀၀	၂၀၅၀၀	၁၀၀၀၀	၄၈၀၀	၇၀၀	၉၀၀၀	၇၄၀၀	၈၀၀၀	၆၅၀၀	၅၄၀၀	၁၆၅၀၀	၃၀၀၀၀	၂၄၅၀၀	၂၈၅၀၀	၁၃၄၀၀	
၂၀	ကလေး	၃၂၀၀			၁၉၀၀၀	၁၄၅၀၀	၂၉၀၀၀	၄၀၀၀	၂၀၀၀၀	၂၅၀၀၀	၁၀၀၀၀	၁၀၀၀၀	၁၅၀၀	၁၂၀၀၀	၉၀၀၀	၅၀၀၀	၈၀၀၀	၇၅၀၀	၂၅၀၀၀	၄၀၀၀၀	၂၈၀၀၀	၄၀၀၀၀	၁၅၀၀၀	

ဘားအံမြို့၌ (၇၈)နှစ်မြောက် ပြည်ထောင်စုနေ့အထိမ်းအမှတ် စက်ဘီးစီးပြိုင်ပွဲကျင်းပ

ဘားအံ ဖေဖော်ဝါရီ ၁၀
(၇၈)နှစ်မြောက် ပြည်ထောင်စုနေ့ အထိမ်းအမှတ် စက်ဘီးပြိုင်ပွဲကို ဖေဖော်ဝါရီ ၁၀ ရက် နံနက် ၆ နာရီက ဘားအံမြို့ အမှတ်(၄)ရပ်ကွက် သီရိကွင်း မုခ်ဦးရှေ့၌ ကျင်းပသည်။
အဆိုပါ စက်ဘီးစီးပြိုင်ပွဲကို ကရင်ပြည်နယ် ကိုယ်စားပြု မျိုးဆက်သစ် စက်ဘီးအားကစားသမားများပေါ်ထွန်းလာစေရေးနှင့် ဒေသ၏ တည်ငြိမ်အေးချမ်းမှုကို ပေါ်လွင်စေပြီး ဟိုတယ်နှင့် ခရီးသွားလုပ်ငန်းများ ပိုမိုဖွံ့ဖြိုးတိုးတက်လာစေရေးအတွက် ရည်ရွယ်ချက်ပေးခြင်းဖြစ်ပြီး အမျိုးသမီးတောင်တက်စက်ဘီး(Mountain Bike) အလွတ်တန်းပြိုင်ပွဲတွင် ၂၀၊ အမျိုးသားအသက် ၄၀ အထက် တောင်တက်စက်ဘီး(Mountain Bike)တွင် ၃၄ ဦး၊ အသက် ၄၀ အောက် တောင်တက်စက်ဘီး(Mountain Bike) ပြိုင်ပွဲတွင် ၄၈ ဦး၊ အလွတ်တန်း Road Bike ပြိုင်ပွဲတွင် ၈၀ စုစုပေါင်း ပြိုင်ပွဲဝင် ၁၈၃ ဦး ဝင်ရောက်ယှဉ်ပြိုင်ကြသည်။



ပြည်နယ်လူမှုရေးရာဝန်ကြီးဦးစောထွန်းအောင်က ပြိုင်ပွဲကို သေနတ်ပစ်ဖောက်တာလွှတ်ပေးခဲ့ရာ ဘားအံမြို့ ပတ်ဝန်းကျင်ကျေးရွာများကို ဖြတ်သန်း၍ အမျိုးသားပြိုင်ပွဲအနေဖြင့် မိုင်အားဖြင့် ၂၇ ဒသမ ၂

မိုင်၊ အမျိုးသမီးပြိုင်ပွဲအနေဖြင့် ၁၆ ဒသမ ၅ မိုင် ယှဉ်ပြိုင်ကြပြီး စတင်တာလွှတ်ရာ သီရိကွင်းမုခ်ဦးရှေ့၌ ပြန်လည်ပန်းဝင်လာကြရာ ပြည်နယ်တရားလွှတ်တော်တရားသူကြီးချုပ် ဦးညွန့်လင်း၊ ပြည်နယ်

အစိုးရအဖွဲ့ဝင်များ၊ ဌာနဆိုင်ရာများ၊ စက်ဘီးစီးဝါသနာရှင်များ ကြည့်ရှုအားပေးကြသည်။
ထို့နောက် ဆုချီးမြှင့်ပွဲအခမ်းအနားကို ဆက်လက်ကျင်းပရာ ပြည်နယ်အစိုးရအဖွဲ့ဝင်များ၊ ပြည်နယ်စက်ဘီးအားကစားဆပ်ကော်မတီဥက္ကဋ္ဌ၊ ပြည်နယ်မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့နှင့် ပြည်နယ်အမျိုးသမီးရေးရာအဖွဲ့ အဖွဲ့ဝင်များက အလွတ်တန်း Road Bike ပြိုင်ပွဲ၊ အမျိုးသမီး အလွတ်တန်းစက်ဘီးပြိုင်ပွဲ၊ အမျိုးသား အသက် ၄၀ အထက် တောင်တက်စက်ဘီး(Mountain Bike)ပြိုင်ပွဲတို့တွင် ဆုရရှိကြသူများအား တစ်ဦးချင်း လည်ဆွဲဆု၊ ငွေသားဆုနှင့် ဆုဖလားများကို ပေးအပ်ချီးမြှင့်ကြပြီး ပြည်နယ်တရားလွှတ်တော် တရားသူကြီးချုပ်က အမျိုးသားအသက် ၄၀ အောက် တောင်တက်စက်ဘီး(Mountain Bike) ပြိုင်ပွဲတွင် ပထမဆု၊ ဒုတိယဆု၊ တတိယဆု ရရှိကြသူများအား တစ်ဦးချင်း လည်ဆွဲဆု၊ ငွေသားဆုနှင့် ဆုဖလားများ ပေးအပ်ချီးမြှင့်ခဲ့ကာ ယနေ့ပြိုင်ပွဲတွင် ဂုဏ်ပြုဆုပေါင်း ၃၅ ဆုကို ပေးအပ်ချီးမြှင့်ကြောင်း သိရသည်။
ပြည်နယ်(ပြန်/ဆက်)

❖ (၇၈) နှစ်မြောက်မှ

ရုပ်သံလိုင်းများဖြစ်သော 5 Plus၊ Readers' Channel၊ Channel 9၊ MNTV၊ SkyNet Up to Date Channel တို့အပြင် မိတ်ဖက်ရုပ်သံလိုင်းများဖြစ်သော MWD HD၊ MWD VARIETY HD တို့မှ လည်းကောင်း၊ မြန်မာ့အသံရေဒီယိုနှင့် အကျိုးတူပူးပေါင်းဆောင်ရွက်လျက်ရှိသည့် FM များဖြစ်သော ပတ္တမြား၊ ချယ်ရီ၊ ပဉ္စဝတီ၊ မန္တလေး၊ ရွှေ၊ ပုဂံတို့အပြင် မိတ်ဖက် FM ဖြစ်သည့် Star နှင့် သဇင် FM တို့မှလည်းကောင်း၊ MOI Website၊ MOI Youtube၊ MRTV Website၊ MRTV App၊ Radio App နှင့် Online Media တို့မှလည်းကောင်း တိုက်ရိုက်(LIVE)ထုတ်လွှင့် ပြသမည် ဖြစ်သည်။

ထို့အပြင် (၇၈)နှစ်မြောက် ပြည်ထောင်စုနေ့ ဂုဏ်ပြုဖျော်ဖြေပွဲကို ယင်းနေ့ ညနေ ၆ နာရီမှ စတင်ပြီး မြန်မာ့ရုပ်မြင်သံကြားတိုင်းရင်းသားလူမျိုးများ ရုပ်သံလိုင်း MRTV NRC နှင့် MRTV Parliament Channel တို့မှ တိုက်ရိုက်(Live) ထုတ်လွှင့်ပြသပေးသွားမည်ဖြစ်ပြီး MRTV HD မှ ည ၈ နာရီသတင်းများအပြီးတွင် ပြန်လည်ထုတ်လွှင့်ပြသပေးသွားမည်ဖြစ်သည်။

သတင်းစဉ်

❖ စပါးအသင်းမှ

သာမန်ပွဲကစားချိန်အပြီး နာကျင်အချိန်ပို တစ်မိနစ်မှာ အမ်တဲလ်က သွင်းယူပေးခဲ့တာ ဖြစ်ပါတယ်။

အခုပွဲစဉ်မှာ အက်စ်တွန်ဗီလာအသင်းနဲ့အတူ သွင်းဂိုး တစ်ဂိုး သွင်းယူပေးနိုင်ခဲ့တဲ့ မော်ဂန်ရော့ဂျာဟာ ယခုဘောလုံးရာသီမှာ သွင်းဂိုး ၁၁ ဂိုး အထိရှိလာခဲ့ပြီး အက်စ်တွန်ဗီလာအသင်းကိုလည်း အက်မ်အေဖလား ၁၆ သင်းအဆင့်ကို တက်လှမ်းခွင့်ရရှိရေး စွမ်းဆောင်ပေးနိုင်ခဲ့တာ ဖြစ်ပါတယ်။

အက်စ်တွန်ဗီလာအသင်းအနေနဲ့ အက်မ်အေဖလားပြိုင်ပွဲမှာ နောက်တစ်ဆင့်တက်လှမ်းခွင့်ရရှိခဲ့ပေမယ့် စပါးအသင်းအတွက်တော့ လေးရက်တာကာလအတွင်းမှာ ရှုံးပွဲနှစ်ကြိမ်ရှိလာခဲ့ပြီး အခုပွဲစဉ် မတိုင်မီကလည်း ကာရာဘောင်ဖလား ဆီမီးဖိုင်နယ်အဆင့်ပွဲစဉ် ဒုတိယအကျော့မှာ လီဗာပူးအသင်းကို လေးဂိုးပြတ်နဲ့ ရှုံးနိမ့်ခဲ့ရတာလည်းဖြစ်ပါတယ်။ ဒါ့ပြင် စပါးအသင်းဟာ ပရီမီယာလိဂ်ပြိုင်ပွဲမှာလည်း အဆင့်(၁၄)နေရာမှာ ရပ်တည်နေခဲ့တာလည်းဖြစ်ပါတယ်။

ငွေကြယ်

❖ အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ရိုးရာ ယဉ်ကျေးမှုနှင့် ကိုက်ညီမှုမရှိသည့် မဇ္ဈိမရာမုတ်တမ်းပုံများ၊ ပီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။

❖ အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။

ရေတာရှည်မြို့နယ်၌ ကြံအထူးအထွက်တိုး စိုက်ပျိုးနည်းစနစ် သရုပ်ပြပွဲကျင်းပ

ရေတာရှည် ဖေဖော်ဝါရီ ၁၀
ပဲခူးတိုင်းဒေသကြီး ရေတာရှည်မြို့နယ် ကြံသီးနှံမျိုးသန့်ခြံ(ဘိုးတော်ကုန်း) ၌ ကြံသီးနှံ ပန်းတိုင်အထွက်နှုန်းရရှိရေးအထူးအထွက်တိုး ကြံစိုက်ပျိုးနည်းစနစ်ဖြင့် စိုက်ပျိုးခြင်း ကွင်းသရုပ်ပြပွဲအခမ်းအနားကို ယမန်နေ့နံနက် ၇ နာရီက ကျင်းပသည်။
အထူးအထွက်တိုး ကြံစိုက်ပျိုးနည်းစနစ် ကွင်းသရုပ်ပြပွဲတွင် ရေတာရှည်မြို့နယ် စိုက်ပျိုးရေးဦးစီးဌာန မြို့နယ်ဦးစီးမှူး ဦးနေလင်းဇော်က တက်ရောက်လာသော

ကြံစိုက်တောင်သူများအား ကြံအထူးအထွက်တိုးစိုက်ပျိုးနည်းစနစ်ကို ရှင်းလင်းပြောကြားပြီး လက်တွေ့စိုက်ပျိုးပြသသည်။
အဆိုပါ အထူးအထွက်တိုးကြံစိုက်ပျိုးနည်းစနစ်ကွင်းသရုပ်ပြပွဲသို့ ကြံသီးနှံမျိုးသန့်ခြံ(ဘိုးတော်ကုန်း) အနီးဝန်းကျင်မှ ကြံစိုက်တောင်သူများနှင့် ဌာနဆိုင်ရာ ဝန်ထမ်း ၅၀ ခန့် တက်ရောက်ပြီး ကြံစိုက်တောင်သူများမှ ခြံတာဝန်ခံဦးဇော်မြင့်နိုင်အား သိလိုသည်များကို မေးမြန်းဆွေးနွေးခဲ့ကြောင်း သိရသည်။
မြို့နယ်(ပြန်/ဆက်)

တိုင်အုတ်ခုံမှာ ရေလယ်တိုင်များ၏ တစ်ဖက်တစ်ချက်တွင် ၁၅ ပေခန့် ထိုးထွက်နေသဖြင့် ရေယာဉ်များ ရေလယ်တိုင် (၂)ခုအကြားမှ ယှဉ်ပြိုင်ခုတ်မောင်းခြင်း မပြုရန်နှင့် တွဲတွန်းရေယာဉ်များ တစ်တွဲချင်းသာ ချိတ်ဆွဲဖြတ်သန်းကြရန်အပြင် အစုန်ဦးစားပေး၍ ဝင်ပေါက်သို့ ချဉ်းကပ်ရာတွင် လုံလောက်သော အကွာအဝေးမှ ချဉ်းကပ်လမ်းကြောင်းမှန်ဖြင့် ထိန်းသိမ်းခုတ်မောင်းကြရန် ရေအရင်းအမြစ်နှင့် မြစ်ချောင်းများ ဖွံ့ဖြိုးတိုးတက်ရေးဦးစီးဌာနမှ ရေလမ်းသတိပေးနှိုးဆော်ချက် ထုတ်ပြန်ထားကြောင်း သိရသည်။
သတင်းစဉ်



ဖေဖော်ဝါရီ ၁၁၊ ၂၀၂၅

ဌာနမှူး(ဒုတိယညွှန်ကြားရေးမှူးချုပ်)

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာဖူလုံရေးတို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင်အားကို မဏ္ဍိုင်ပြု၍ MSME စက်မှုလုပ်ငန်းများကို

အားပေးဆောင်ရွက်ကာ ပို့ကုန်ကဏ္ဍ မြှင့်တင်ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံစိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက်အတိုင်း ထွက်ရှိအောင် ဆောင်ရွက်၍ နိုင်ငံအတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြင့်မားတိုးတက်စေရေး၊ ကုန်ထုတ်လုပ်မှု အထောက်အကူပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူ့အားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။
- (ဂ) နိုင်ငံ၏ ဖွံ့ဖြိုးတိုးတက်ရေး လုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

ယနေ့ ဖတ်စရာ

ရှမ်းပြည်နယ်(မြောက်ပိုင်း) မိုင်းရယ်မြို့နယ် မိုင်းဟဒေသအတွင်း တရားမဝင်အွန်လိုင်းလောင်းကစားနှင့် ငွေကြေးလိမ်လည်မှုဆောင်ရွက်နေသည့် တရုတ်နိုင်ငံသား ၂၁ ဦး ထပ်မံဖော်ထုတ်ဖမ်းဆီးရမိ

စာမျက်နှာ » ၁၅



ဘားအံမြို့၌ (၇၈)နှစ်မြောက် ပြည်ထောင်စုနေ့ အထိမ်းအမှတ် စက်ဘီးစီးပြိုင်ပွဲကျင်းပ

စာမျက်နှာ » ၁၉

MNL ပြိုင်ပွဲတွင် ပင်နယ်တီဂိုးဖြင့် မဟာယူနိုက်တက်အသင်း အနိုင်ရ

ရန်ကုန် ဖေဖော်ဝါရီ ၁၀
၂၀၂၄-၂၀၂၅ ရာသီ MNL အမှတ်ပေးပြိုင်ပွဲ ပွဲစဉ် (၁၉) စတုတ္ထနေ့ကို ဖေဖော်ဝါရီ ၁၀ ရက် က သုဝဏ္ဏကွင်း၌ကျင်းပရာ မဟာယူနိုက်တက်အသင်းက ဒဂုံစတားယူနိုက်တက်အသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။
မဟာယူနိုက်တက် အသင်းသည် ဒုတိယပိုင်းတွင်ရရှိသည့် ပင်နယ်တီဂိုးဖြင့် နိုင်ပွဲရယူပြီး ထိပ်ဆုံး ငါးသင်းစာရင်းဝင်ရန် အခြေအနေ ကောင်းသွားသည်။ ထိပ်ဆုံး သုံးသင်းစာရင်းဝင်ရန် ကြိုးပမ်းနေသည့် ဒဂုံစတားအသင်းသည် ဒုတိယနေရာမှ စာမျက်နှာ ၂၀ ကော်လံ ၁ သို့ ၀



ဒဂုံစတားယူနိုက်တက်အသင်းနှင့် မဟာယူနိုက်တက်အသင်းတို့ ယှဉ်ပြိုင်ကစားကြစဉ်။

စပါးအသင်းကို အနိုင်ရပြီး အက်စ်တွန်ဗီလာအသင်း အက်ဖ်အေဖလားပြိုင်ပွဲ နောက်တစ်ဆင့်တက်လှမ်း



အက်စ်တွန်ဗီလာအသင်းနှင့် စပါးအသင်းတို့ ယှဉ်ပြိုင်ကစားကြစဉ်။

အက်စ်တွန်ဗီလာ အသင်းနဲ့ စပါးအသင်းတို့ ဖေဖော်ဝါရီ ၉ ရက်ညပိုင်းက ယှဉ်ပြိုင်ကစားခဲ့တဲ့ အက်ဖ်အေဖလား စတုတ္ထအဆင့် ပွဲစဉ်မှာ အက်စ်တွန်ဗီလာအသင်းက စပါးအသင်းကို နှစ်ဂိုး-တစ်ဂိုး ဖြင့် အနိုင်ရရှိခဲ့ပြီး နောက်တစ်ဆင့်ကို တက်လှမ်းခွင့်ရရှိခဲ့ပြီဖြစ်ပါတယ်။

အက်စ်တွန်ဗီလာ အသင်းနဲ့ စပါးအသင်းတို့ရဲ့ ပွဲစဉ်မှာ အက်စ်တွန်ဗီလာ အသင်းက ပထမပိုင်းပွဲကစားချိန် တစ်မိနစ်မှာ ဂျာကော့ရစ်ဆေးရဲ့သွင်းဂိုး၊ ၆၄ မိနစ်မှာ မော်ဂန်ရော့ဂျာရဲ့ သွင်းဂိုးတို့ရရှိခဲ့ပြီး စပါးအသင်းအတွက် ချောပရီး တစ်ဂိုးကိုတော့ စာမျက်နှာ ၁၉ ကော်လံ ၁ သို့ ၀

(၇၈)နှစ်မြောက် ပြည်ထောင်စုနေ့ နိုင်ငံတော်အလံအလေးပြုပွဲနှင့် ဖျော်ဖြေပွဲ တိုက်ရိုက်ထုတ်လွှင့်ပြသမည်

နေပြည်တော် ဖေဖော်ဝါရီ ၁၀
(၇၈)နှစ်မြောက် ပြည်ထောင်စုနေ့ နိုင်ငံတော်အလံအလေးပြုပွဲ အခမ်းအနားကို ဖေဖော်ဝါရီ ၁၂ ရက်တွင် နေပြည်တော် မြို့တော်ခန်းမရှေ့ ရင်ပြင်၌ ကျင်းပမည်ဖြစ်ရာ အဆိုပါအခမ်းအနား ကျင်းပပုံများကို ယင်းနေ့နံနက် ၆ နာရီ မိနစ် ၄၀ မှစတင်၍ MRTV-HD၊ MRTV News၊ MRTV Farmers'၊ MRTV Sports၊ MRTV Parliament၊ MRTV NRC နှင့် အကျိုးတူ ပူးပေါင်းဆောင်ရွက်လျက်ရှိသည့် စာမျက်နှာ ၁၉ ကော်လံ ၁ သို့ ❖

၁၀ - ၂ - ၂၀၂၅ သိပ်သည်းဆ ၁၉.၂၅ ဂရမ်/ ကုဗစင်တီမီတာ နှင့်အထက်ရှိ စံချိန်စံညွှန်းတစ်ကျပ်သား (၁၆.၃၂၉၃၂၅ ဂရမ်)၏ ဈေးနှုန်းမှာ ငွေကျပ် ၅၄၈၀၀၀၀ ဖြစ်သည်။
ဓာတ်သတ္တု(ရွှေ)ရည်ညွှန်းဈေး
ရည်ညွှန်းဈေး သတ်မှတ်ရေးကော်မတီ